

آسانہ فقہ

عربی لیکن
شیخ شفیق الرحمن ندوی

پیشواریہ
مولوی احمد اللہ ابوالینر مونس





تمام فنون کے کتب کے پی-ڈی-ایف ہمارے ویب سائٹ سے اور پلے سٹور سے فری ڈاؤن لوڈ کریں۔ ہم روزانہ کی بنیاد پر اس میں مزید کتب شامل کر رہے ہیں اس لیے آپ ہفتے میں ایک بار ضرور ہمارے پلے سٹور اور ویب سائٹ کو چیک کیا کریں۔

ابھی مطلوبہ پی-ڈی-ایف مفت ڈاؤن لوڈ کریں

منطق	خطبات	تفاسیر
معانی	سیرت	احاث
تصوف	تاریخ	فقہ
تقابل ادیان	صرف	سوانح حیات
تجوید	نحو	درس نظامی
نعت	فلسفہ	لغت
تراجم	حکمت	فتاویٰ
تبلیغ و دعوت	بلاغت	اصلاحی
تمام فنون		

آسانه فقه



عربي ليکنه

شيخ شفيق الرحمن ندوي رحمۃ اللہ علیہ

پښتو ژباړه

مولوي احمد الله ابوالبدر مرتاض

د کتاب ټول حقوق په خپرندوی اړه لري!

د کتاب پېژندنه

د کتاب نوم	: آسانه فقه
مصنف	: شیخ شفیق الرحمن ندوی رحمۃ اللہ علیہ
ژباړن	: مولوي احمد الله ابوالبدر مرتاض
خپرندوی	: صداقت خپرندویه ټولنه / کندهار
کمپوز / ډیزاین	: صداقت د کتاب چاپولو اداره
د پښتۍ طرحه	: محمد عمر
چاپ کال	: ۱۳۹۰ ش - ۲۰۱۰ ع
دوهم چاپ	: ۱۳۹۲ ش - ۲۰۱۳ ع
د چاپ شمېر	: ۱۰۰۰ ټوکه
کچه	: ۲۱×۱۳/۵۰ سانتي متره

د تر لاسه کولو پته:

صداقت خپرندویه ټولنه

ارگ بازار، منیر مارکېټ، کندهار - افغانستان

تلیفون: ۰۷۰۰۳۰۹۲۴۴ - ۰۷۰۰۳۰۵۱۰۷

ایمیل: sadaqat.books@gmail.com

فهرست

۱. پیلامه ۱
۲. د پاکۍ کتاب ۲
۳. د اوبو هغه ډولونه چې د پاکۍ لپاره کارېږي ۳
۴. د اوبو ډولونه او حکمونه ۳
۵. د هغو اوبو حکم چې پاک شوی ورسره ګډ سوي وي ۵
۶. د پاته شوني احکام ۶
۷. د شاهانو د اوبو احکام ۷
۸. د انساني حاجت د پرځای کولو ادا ۹
۹. د استنجا احکام ۱۲
۱۰. د مردارو ډولونه او احکام ۱۳
۱۱. د سختي مردارۍ حکم ۱۵
۱۲. سپکه مرداري لاندې ډولونه لري ۱۵
۱۳. د سپکي مرداري حکم ۱۵
۱۴. مرداري په خو ډوله له منځه وړل کېږي ۱۶
۱۵. د اودس کولو حکم ۱۸
۱۶. د اودس رکنونه ۱۸

- ۱۹ ۱۷. د اودس د سهې کېدلو شرطونه
- ۱۹ ۱۸. د اوداسه د واجب کېدلو شرطونه
- ۲۰ ۱۹. هغه احکام چي په اوداسه پوري اړه لري
- ۲۱ ۲۰. د اوداسه سنتونه
- ۲۲ ۲۱. د اوداسه ادبونه
- ۲۳ ۲۲. د اوداسه مکروهات
- ۲۴ ۲۳. د اوداسه ډولونه
- ۲۴ ۲۴. اودس څه مهال فرضېږي؟
- ۲۴ ۲۵. اودس څه مهال واجېږي
- ۲۵ ۲۶. اودس څه مهال مستحب دی
- ۲۶ ۲۷. اودس ماتوونکي شيان
- ۲۷ ۲۸. هغه شيان چي اودس نه ماتوي
- ۲۸ ۲۹. د لمېدلو فرضونه
- ۲۸ ۳۰. د لمېدلو سنتونه
- ۲۹ ۳۱. د لمېدلو ډولونه
- ۲۹ ۳۲. لمېدل څه مهال فرضېږي؟
- ۲۹ ۳۳. څه مهال غسل سنت دی؟
- ۳۰ ۳۴. غسل څه مهال مستحب دی؟
- ۳۱ ۳۵. د تیمم وهلو مشروعیت
- ۳۲ ۳۶. د تیمم د سهې کېدو شرطونه
- ۳۴ ۳۷. د تیمم رکنونه
- ۳۴ ۳۸. د تیمم سنتونه

۳۵	 ۲۹. د تیمم کولو ډول
۳۵	 ۴۰. د تیمم ماتوونکي
۲۶	 ۴۱. هغه څه چي په تیمم پوري اړه لري
۳۷	 ۴۲. پر موزو مسح کول
۳۷	 ۴۳. د مسح دروايښت شرطونه
۳۸	 ۴۴. د مسح فرضونه او سنتونه
۳۸	 ۴۵. پر موزو د مسح کولو موده
۳۹	 ۴۶. د موزې د مسح ماتوونکي شيان
۳۹	 ۴۷. پر پټۍ او ترل سوی ځای مسح کول
۴۱	 ۴۸. د لمانځه کتاب
۴۲	 ۴۹. د لمانځه ډولونه
۴۲	 ۵۰. د لمانځه د سهي کېدو شرطونه
۴۳	 ۵۱. د لمانځه وختونه
۴۴	 ۵۲. هغه څه چي د لمانځه په وختونو پوري اړه لري
۴۵	 ۵۳. هغه وختونه چي لمونځ پکښي روانه دی
۴۶	 ۵۴. هغه وختونه چي نفلي لمونځ پکښي مکروه دی
۴۷	 ۵۵. د اذان او اقامت حکم
۴۸	 ۵۶. د اذان مستحبات
۵۰	 ۵۷. هغه څه چي په اذان کي مکروه دي
۵۱	 ۵۸. د لمانځه د سهي کېدو شرطونه
۵۳	 ۵۹. هغه څه چي د لمانځه په شرطو پوري اړه لري
۵۴	 ۶۰. د لمانځه رکنونه
۵۵	 ۶۱. د لمانځه واجبونه
۵۷	 ۶۲. د لمانځه سنتونه

- ۶۰ د لمانځه مستحبات
- ۶۱ د لمانځه فاسدوونکي
- ۶۴ هغه څه چې لمونځ منع فاسدوي
- ۶۴ هغه څه چې په لمانځه کې مکروه دي
- ۶۷ هغه څه چې په لمانځه کې مکروه نه دي
- ۶۸ د لمانځه د ادا کولو ډول
- ۷۱ د جماعت د لمانځه فضيلت
- ۷۳ د جماعت د لمانځه حکم
- ۷۳ جماعت د چا لپاره سنت دی؟
- ۷۴ د جماعت لمونځ څه مهال له ذمه اوړي
- ۷۵ د امامت د سهې کېدو شرطونه
- ۷۴ د امامت لپاره تر ټولو ډېر څوک حقدار دی؟
- ۷۷ هغه کسان چې امامت ئې مکروه دی
- ۷۷ د مقتدي د درېدو ځای او د صفونو ترتيب
- ۷۸ د اقتداد سهې کېدو شرطونه
- ۷۹ بمقتدي به څه مهال د امام متابعت کوي؟
- ۷۹ د سترې احکام
- ۸۱ د لمونځ کوونکي مخ ته د تېرېدو احکام
- ۸۲ څه مهال واجب څه مهال رواده چې لمونځ پرېښودل سي
- ۸۲ د وتر لمونځ
- ۸۳ سنت لمونځونه
- ۸۴ هغه لمونځونه چې مؤکد سنت دي
- ۸۵ هغه لمونځونه چې غير مؤکد سنت دي
- ۸۷ مستحب لمونځونه او شپه په وينه تېرول

۸۸	 ۸۷. د لمانځه جدول
۸۹	 ۸۸. لمونځ په ناسته کول
۸۹	 ۸۹. د سپړتيا پر مهال لمونځ کول
۹۰	 ۹۰. په کښتۍ کې لمونځ کول
۹۰	 ۹۱. په ريل گاډۍ کې لمونځ کول
۹۱	 ۹۲. د تراويح لمونځ
۹۲	 ۹۳. د مسافر لمونځ
۹۳	 ۹۴. د سفر د نيت د سهې کېدو شرطونه
۹۴	 ۹۵. څه مهال لمونځ لنډېږي؟
۹۴	 ۹۶. د لنډولو موده
۹۵	 ۹۷. په مقيم پسي د مسافر اقتداء کول
۹۵	 ۹۸. د وطن ډولونه او احکام
۹۶	 ۹۹. د ناروغ لمونځ
۹۷	 ۱۰۰. د قضايي لمونځونو قضا راول
۹۹	 ۱۰۱. فرضي لمونځ په جماعت سره نيول
۱۰۱	 ۱۰۲. د روژې او لمانځه فديه
۱۰۲	 ۱۰۳. د سهوي د سجده احکام
۱۰۴	 ۱۰۴. هغه څه چې د سهوي په سجده پوري اړه لري
۱۰۵	 ۱۰۵. د سهوي سجده د کولو ډول
۱۰۶	 ۱۰۶. د سهوي سجده څه مهال له منځه ځي
۱۰۶	 ۱۰۷. په شک سره څه مهال لمونځ له منځه ځي؟
۱۰۷	 ۱۰۸. د تلاوت د سجده احکام
۱۰۸	 ۱۰۹. هغه څه چې د تلاوت په سجده پوري اړه لري
۱۱۰	 ۱۱۰. د تلاوت سجده د کولو ډول

۱۱۱. د جمعې لمونځ ۱۱۱
۱۱۲. د جمعې د لمانځه د سهې کېدو شرطونه ۱۱۲
۱۱۳. د جمعې د لمانځه د فرضېدو شرطونه ۱۱۳
۱۱۴. د خطبې ستونه ۱۱۳
۱۱۵. هغه څه چې د جمعې په لمانځه پورې اړه لري ۱۱۴
۱۱۶. د اخرونو احکام ۱۱۵
۱۱۷. د اختر لمونځ پر چا واجب دی؟ ۱۱۶
۱۱۸. د اختر د لمانځه دروا کېدو شرطونه ۱۱۶
۱۱۹. د کوچني اختر د ورځې غوره کارونه ۱۱۷
۱۲۰. د اختر د لمانځه د ادا کولو ډول ۱۱۸
۱۲۱. د لوی اختر د ورځې احکام ۱۱۹
۱۲۲. د لمر او سپوږمۍ د تورېدو لمنځونه ۱۲۰
۱۲۳. د استسقا لمونځ ۱۲۱
۱۲۴. **د جنازې کتاب** ۱۲۳
۱۲۵. تر غسل مخکې به په مړي څه کوي؟ ۱۲۴
۱۲۶. مړي ته د غسل ورکولو حکم ۱۲۵
۱۲۷. د غسل ورکولو ډول ۱۲۵
۱۲۸. مړي ته د کفن ورکولو احکام ۱۲۶
۱۲۹. د کفن ډولونه ۱۲۷
۱۳۰. نارینه ته د کفن ورکولو ډول ۱۲۷
۱۳۱. ښځې ته د کفن ورکولو ډول ۱۲۸
۱۳۲. د جنازې د لمانځه احکام ۱۲۸
۱۳۳. د جنازې د لمانځه شرطونه ۱۲۹
۱۳۴. د جنازې د لمانځه ستونه ۱۲۹

۱۳۱	 ۱۳۵. هغه څه چې د جنازې په لمانځه پوري اړه لري
۱۳۲	 ۱۳۶. د جنازې د لمانځه ډول
۱۳۳	 ۱۳۷. د جنازې د ورلو احکام
۱۳۳	 ۱۳۸. د مړي د ښخولو احکام
۱۳۵	 ۱۳۹. د قبرو د زیارت کولو احکام
۱۳۵	 ۱۴۰. د شهید احکام
۱۳۸	 ۱۴۱. د روژې کتاب
۱۳۹	 ۱۴۲. روژه پر چا فرض ده
۱۳۹	 ۱۴۳. د روژې ادا پر چا فرض ده
۱۴۰	 ۱۴۴. د لاندې شرطو پر مهال ادا سهې کېږي
۱۴۰	 ۱۴۵. د روژې ډولونه
۱۴۲	 ۱۴۶. د روژې د نیت وخت
۱۴۳	 ۱۴۷. د میاشتي لیدل څنګه ثابتېږي؟
۱۴۴	 ۱۴۸. د شک په ورځ روژه نیول
۱۴۴	 ۱۴۹. هغه شیان چې روژه نه ماتوي
۱۴۶	 ۱۵۰. څه مهال قضا او کفارۀ دواړه لازمېږي؟
۱۴۶	 ۱۵۱. د کفارې د وجوب شرطونه
۱۴۷	 ۱۵۲. د کفارې بیان
۱۴۸	 ۱۵۳. څه مهال قضا بېله کفارې لازمېږي؟
۱۴۹	 ۱۵۴. هغه څه چې د روژاتي لپاره مکروه دي
۱۵۰	 ۱۵۵. هغه څه چې د روژاتي لپاره مکروه نه دي
۱۵۰	 ۱۵۶. هغه څه چې د روژاتي لپاره مستحب دي
۱۵۱	 ۱۵۷. هغه عذرونه چې د روژې ماتول روا کوي
۱۵۲	 ۱۵۸. څه وخت په نظر وفا کول واجب ده

۱۵۳	 ۱۵۹. اعتکاف
۱۵۳	 ۱۶۰. د اعتکاف موده
۱۵۴	 ۱۶۱. د اعتکاف فاسدونکي شيان
۱۵۴	 ۱۶۲. هغه عذرونه چي له مسجد څخه د وتلو لپاره روا دي
۱۵۵	 ۱۶۳. هغه څه چي د معتکف لپاره مکروه دي
۱۵۵	 ۱۶۴. د اعتکاف کولو ادا ب
۱۵۶	 ۱۶۵. سر سایه
۱۵۶	 ۱۶۶. سر سایه پر چا واجب ده
۱۵۷	 ۱۶۷. لاندې شيان په ضروري او اصلي اړتياوو کي داخل
۱۵۸	 ۱۶۸. د کوم چاله خوا سر سایه ادا کېږي
۱۵۸	 ۱۶۹. د سر سايې اندازه
۱۵۹	 ۱۷۰. د زکات کتاب
۱۶۱	 ۱۷۱. د زکات د فرض کېدو شرطونه
۱۶۲	 ۱۷۲. زکات څه مهال ادا کېږي
۱۶۲	 ۱۷۳. د زکات ورکړه څه مهال سهې کېږي
۱۶۳	 ۱۷۴. د سرو او سپينو زرو زکات
۱۶۴	 ۱۷۵. د سامان زکات
۱۶۵	 ۱۷۶. د پور زکات
۱۶۶	 ۱۷۷. د ضمائر مال زکات
۱۶۷	 ۱۷۸. هغه څوک چي زکات ورکول کېږي
۱۶۹	 ۱۷۹. هغه څوک چي زکات نه ورکول کېږي
۱۷۰	 ۱۸۰. د حج کتاب
۱۷۱	 ۱۸۱. د حج د فرض کېدو شرطونه
۱۷۱	 ۱۸۲. د حج د ادا کولو د واجبېدو شرطونه

- ۱۷۲ ۱۸۳. د حج د ادا کولو د سهې کېدو شرطونه
- ۱۷۳ ۱۸۴. د احرام تر لویځای
- ۱۷۴ ۱۸۵. د حج ارکان
- ۱۷۴ ۱۸۶. د حج واجبونه
- ۱۷۵ ۱۸۷. د حج سنتونه
- ۱۷۶ ۱۸۸. هغه څه چې په حج کې منع دي
- ۱۷۷ ۱۸۹. د حج د ادا کولو ډول
- ۱۸۰ ۱۹۰. قران حج
- ۱۸۱ ۱۹۱. تمتع حج
- ۱۸۲ ۱۹۲. عمره
- ۱۸۲ ۱۹۳. جنايتونه او سزاوي
- ۱۸۶ ۱۹۴. هديه
- ۱۸۷ ۱۹۵. د رسول الله د قبر ليدو ته ورتلل
- ۱۸۹ ۱۹۶. د اخ تري کولو کتاب
- ۱۹۰ ۱۹۷. اخ تري پر چا واجب دی؟
- ۱۹۰ ۱۹۸. د اخ تري کولو وخت
- ۱۹۱ ۱۹۹. هغه حيوان چې د اخ تري لپاره کفايت نه کوي
- ۱۹۳ ۲۰۰. د اخ تري غوښي او پوستونه چاته ورکول کېږي

پيلامه

کله چي په کال ۱۳۸۵ کي ما په قادري تعليمي مرکز کي درس ورکاوه نو د فقه مشهور کتاب (الفقه الميسر) زما په برخه وو. زما په زړه کي گرځېدله چي که خدای وغواړي دا کتاب به پښتو ته ژباړم، ما همدغه اراده پخوله چي په يوه کتابخانه کي مي د دې کتاب پښتو ژباړل سوې نسخه وليدله چي رښتيا ووايم ډېر خوشحاله سوم چي په دې عصر کي چي د برگرد خورلو زمانه ده داسي ښاغلي سته چي د خير په کار مسابقه کوي، د چا بانه ته نه گوري قدم اخلي.

نو ما خپله اراده له ذهنه پرېوله خو په کال ۱۳۹۰ کي د صداقت خپرندويه ټولني مشر محمد عمرجان ما ته وړانديز وکړ چي ياد سوې کتاب دوهم وار پښتو ته وژباړم ځکه لومړي ژباړونکي که څه هم سترپيا گاللې وه کتاب ئې ژباړلی وو خو گرامري او ژبنيزي ستونزي پکښې کمي نه دي. ما هم ورسره ومنل په ژباړه مي پيل وکړ په څو محدودو شپو کي ژباړه پای ته ورسېده. کله چي ما نوې او پخوانۍ ژباړې مقایسه کړې دوه توپيره پکښې ښکاره وه، يو دا چي: په نوې ژباړه کي لنډي جملې او خواږه مفردات په کار لوېدلي دي مخکنۍ ژباړه دغه مالگه نه لري.

هل دا چي په نوې ژباړه کي پښتو د پښتو په قالب کي ليکل سوې ده، مخکنۍ ژباړه دغه سرخي او سفېده نه لري قضاوت لوستونکو ته پرېږدو.

د لوی خدای ﷻ څخه غواړم چي ما ته د ژباړلو، ښاغلي محمد عمرجان ته د خپرولو اجر نصيب کړي.

د دعا په اميد

مولوي احمد الله ابوالبدر مرتاض کندهار

د پاکی کتاب

الله ﷻ ویلي دي: **إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ** (۱)

ژباړه: رښتيا الله توبه گاره او پاكي کوونکي خوښوي.

رسول ﷺ ویلي دي: الطهور شرط الایمان (۲) "پاكي د ايمان يوه برخه ده".

پاكي د عباداتو له پاره اساس دی، لمونځ بهي له پاکی نه سهي کېږي. رسول

ﷺ ویلي دي:

(مفتاح الجنة الصلاة ومفتاح الصلوة الطهور) (۳).

لمونځ د جنت کيلي ده، پاكي د لمانځه کيلي ده.

طهارت په شريعت کي پاکی ته وايي، هغه که له محسوسي ناپاکی څخه وي،

یا له معنوي عيوبو څخه وي.

په شريعت کي پاكي دوه ډوله ده:

لومړی: له بهي اودسی څخه پاکوالی، دا ډول پاكي د حکمي پاکی په نوم يادېږي.

دوهم: له مرداریو څخه پاکوالی، دا ډول پاكي د حقيقي پاکی په نوم يادېږي.

له بهي اودسی څخه پاکوالی په اودس کولو، لمېدللو او کله چي د اوبو کارول

(۱) [البقره: ۲۲۲]

(۲) دغه حديث احمد، مسلم، ترمذي او نسائي روايت کړي دي.

(۳) دغه حديث احمد، ترمذي او يهيقي په شعب الايمان کي روايت کړي دي.

ستونن من وي په تيمم وهلو تر لاسه کېږي. خو له مرداريو څخه پاکوالی، د پاک کونکو شيانو په کارولو او مرداريو په لېري کولو تر لاسه کېږي لکه: خالصي اوبه، پاکي خاوري، ډبره او نورو او د مرداريو په ليري کولو تر لاسه کېږي.

د اوبو هغه ډولونه چې د پاکۍ له پاره کارېږي

پاکي په مطلقو اوبو منځته راځي. مطلقي اوبه هغه اوبه دي چې پر خپل هغه حالت پاته وي چې د پيداينست پر مهال ئې درلودی، بل هيڅ شی ورسره ګډه سوی نه وي.

لاندې ډولونه ټول مطلقي اوبه دي:

۱. د باران اوبه
۲. د ويالې اوبه
۳. د څاه اوبه
۴. د چينې اوبه
۵. د درياب اوبه
۶. هغه اوبه چې د واوري په ويلي کېدلو تر لاسه سوي وي.
۷. هغه اوبه چې د يخې په ويلي کېدلو تر لاسه سوي وي.

د اوبو ډولونه او حکمونه

د پاکۍ راوستلو او نه راوستلو په اعتبار اوبه پنځه ډوله دي:

لومړی: پاکي پاک کړونکي اوبه چې مکروه نه وي، مطلقي اوبه، پاکي او پاک کړونکي دي.

دوهم: پاكي پاڪ ڪوونكي اوبه خو مڪروه وي، دا هغه اوبه دي چي پيشي، چرگي، وحشي مرغانو او مارانو چنبڻل ڇني ڪري وي. په دغه ڊول اوبو اودس او غسل ڪول تنزيهي مڪروه دي، دا هغه مهال ڪه مطلقي اوبه موجودي وي، ڪه مطلقي اوبه موجودي نه وي بيا د ڊي ڊول اوبو ڪارول مڪروه والي نه لري.

دريم: هغه اوبه چي پاڪي وي، خو په پاڪولو ڪي ٽي شڪ وي. دا هغه اوبه دي چي خره او غاتري چنبڻل ڇني ڪري وي، دغه ڊول اوبه بي له شڪه پاڪي دي، خو په ڊي ڪي ٽي شڪ سته چي پاڪ ڪوونكي دي ڪه نه دي؟. ڪه نوري اوبه نه وي بي اودسه سري به په دغو اوبو اودس ڪوي بيا به تيمم وهي، دي اختيار لري ڪه اودس مخڪي ڪوي ڪه تيمم مخڪي ڪوي، فرق نه لري.

ثلورم: هغه اوبه چي پاڪي وي خو پاڪ ڪوونكي نه وي، دا هغه اوبه دي چي يو وار ڪارول سوي وي، دغه ڊول اوبه پاڪي دي، پاڪ ڪوونكي نه دي، دوهم وار اودس نه په ڪپري.

ڪارول سوي (مستعملي) اوبه هغه اوبه دي چي يو وار اودس يا غسل په سوي وي، بي اودسي په ليري سوي وي، يا د ثواب په نيت پر اودس سريهر بل اودس په سوي وي. ڪه اودس لرونڪي سري اوبه د ڄان سرولو يا بل چاته د اودس بنوولو په نيت وڪارول اوبه مستعملي نه گرڇي. ڪه بي اودسه سري د ڄان سرولو يا بل چاته د اودس بنوولو په نيت وڪاروي اوبه مستعملي گرڇي^(۱)، همدارنگه اوبه هغه وخت مستعملي گرڇي چي د اودس ڪوونڪي يا غسل ڪوونڪي له بدن ڇنڊ جلا سي.

پنڄم: هغه اوبه دي چي مرداري وي، دا هغه اوبه دي چي رواني نه وي، مرداري ورلو ٻڌل وي، فرق نه ڪوي ڪه د مرداري اغيز پر بنڪاره وي ڪه نه وي يو برابر دي. پر ڪومو اوبو چي د مرداري اغيز او اثر بنڪاره وي هغه مرداري دي، فرق

(۱) ڇڪه بي اودسه سري چي اودس وڪري پاڪ ڪپري فرق نه لري. ڪه د پاڪي نيت نه لري ڪه نه.

نه کوي که اوبه لږ وي که ډېري وي، ولاړي وي، که رواني وي. که اوبه په لوی حوض کي موجودي وي، حوض دومره لوی وي چي د يوې خوا د اوبو په ښورولو د بلي خوا اوبه ونه ښوري دا ډېري اوبه گڼل کېږي.

ځيني وخت داسي اندازه ورته ټاکل کېږي چي هغه اوبه ډېري دي، چي حوض د شرعي گزوپه اندازه لس په لس گزه کي پراخوالی ولري او د اوبو ژوروالی دومره وي چي په لپه کي د اوبو په اخيستلو سره د حوض تل ښکاره نه سي.

داسي نه وي هغه اوبه لږ بلل کېږي. د مردارو اوبو حکم دا دی چي پاکي نه په راضي، که د بل شي سره گډي سي هغه شی مردار گرځي.

کومي اوبه چي د درختي او مېوې په نښتېځلو تر لاسه سي اودس نه په روا کېږي، فرق نه کوي که دغه ډول اوبه په کښېکښلو تر لاسه سوي وي که خپله راوتلي وي، په هغو اوبو اودس روا نه دی چي په پخېدلو سره له خپل طبعي حالته وتلي وي، لکه: ښوروا او شربتونه.

د هغو اوبو حکم چي پاک شي ورسره گډه سوي وي

کله چي د اوبو سره پاک شي لکه صابون، اوږه او زعفران گډه سي دغه شيان پر اوبو غالبه نه وي اوبه پاکي دي اودس په روا دی. که دوی پر اوبو غالب وي اوبه ئې له نرمۍ او بهېدلو ايستلي وي اوبه پاکي دي خو اودس په روا نه دی.

کله چي د زړښت له امله د اوبو رنگ، خوند او بوی بدل سي اوبه پاکي دي اودس په روا دی، کله چي د اوبو سره هغه شي گډه سي چي ډېری وخت له اوبو څخه بېل نه وي لکه د اوبو پر سر زرغون پېروي، د درختو پاڼي او نور دغه اوبه پاکي دي اودس په روا دی.

که د اوبو سره داسي شی ګله سي چي دوه صفتونه ولري لکه شیدې چي رنگ او خوند لري بوی نه لري، که د دې شي يو صفت پر اوبو غالبه سو او اوبه مغلوبه سي اودس په روانه دی.

که د اوبو سره داسي نرم شی ګله سو چي درې صفتونه ولري لکه سرکه، په ذرو صفتو کي دوه صفتونه پر اوبو غالبه سوه اوبه مغلوبه دغه شی غالبه ګڼل کېږي اودس په روانه دی.

که د اوبو سره مایع شی ګله سو هیڅ وصف ئې نه درلودی لکه مستعملي اوبه او د ګلاب هغه اوبه چي بوی ئې تللی وي، دلته وزن ارزښت لري، که دوه کیلو مستعملي اوبه دیوه کیلو پاکو اوبو سره ګله سي سوې اودس په روانه دی. که یو کیلو مستعملي اوبه د دوو کیلو پاکو اوبو سره ګله سي اودس په روا دی.

د پاته شوني احکام

پاته شوني (پس خورده) هغه اوبه دي چي د انسان او حيوان تر چښلو وروسته په لوبښي کي پاته سي. پاته شوني اوبه حيوان ته په کتو بېلابېل احکام لري. لومړی: د انسان پس خورده پاکه ده، اودس په روا دی، دا هغه مهال که د انسان خوله د چښلو پر مهال په مردار شي ککړه نه وي. مسلمان، کافر، ناولی او پاک ټول یو برابر دي.

د آس پس خورده هم پاکه ده، اودس په روا دی هیڅ مکروه والی پکښې نسته، همدا ډول د هغه حیوان چي غوښي ئې خوړل کېږي پاته شوني ئې پاکه ده اودس په روا دی، مکروه والی پکښې نسته، لکه غویی، اوبښ، پسه او نور.

دوهم: د پیشي پاته شوني پاکه ده، خو اودس په کول تنزیهي مکروه دي. دا

هغه وخت که نوري پاكي اوبه موجودي وي او د پيشي خوله په مرداري ککړه نه وي (تازه ئې موبړک خوړلی نه وي). همدا رنگه پس خورده د خيرونکو مرغانو لکه باز او تپوس پس خورده پا که ده خوا و دس کول په مکروه دي.

همدا ډول د کورنيو حيواناتو لکه موبړک او نورو پاته شونې پا که ده خوا و دس په کول تنزيهي مکروه دي.

دریم: د خره او غاتري پاته شونې بې شکه پا که ده خودا شک موجود دي چي اودس په روا دي که نه دي؟ نو همدا وجه ده چي د دغه ډول اوبو په موجوديت کي به اودس او تيمم دواړه کوي، بيا به لمونځ کوي.

څلورم: د سرکوزي پاته شونې مرداره ده، اودس په روا نه دي. همداسي د سپي پاته شونې مرداره ده اوس په روا نه دي. همداسي د زمري، پرانگ، شرموش او نورو خيرونکو حيواناتو چي په هوا نه الوزي پاته شونې (پس خورده) مرداره ده اودس په روا نه دي.

د کوم حيوان چي پاته شونې پا که وي، خوله (عرق) ئې هم پا که ده. د کوم حيوان چي پاته شونې مرداره وي خوله ئې هم مرداره ده.

د شاهانو داوېو احکام

کله چي شاه ته مرداري ولوېږي که څه هم لږ وي لکه يو څاڅکی ويني يا يو څاڅکی شراب د شاه د ټولو اوبو کښل واجب دي. که شاه ته حيوان ولوېږي چي ذات ئې مردار وي لکه سرکوزی او نور د ټولو اوبو کښل واجب دي، فرق نه کوي که حيوان ژوندي راو کښل سي که مړ وي، خوله ئې اوبو ته رسېدلې وي که نه وي حکم ئې يو دی، که په شاه کي يو حيوان ولوېږي چي ذات ئې مردار نه وولاکن پس

خورده ئې مرداره وه نو د شاه د ټولو اوبو را کښل واجب دی.

که شاه ته انسان ولوېدی ژوندی ځني راووتی بدن ئې په مرداري ککړنه وو، د شاه اوبه نه مردار پېږي.

که شاه ته غاټره، خر، ټپوس، خرخک (باز) ولوېدل ژوندي را وایستل سول بدن ئې په مرداريو ککړنه وو خولې ئې اوبو ته رسېدلي نه وي د شاه اوبه پاکي دي. که د ورلوېدلي شي ناري د اوبو سره ګډي سوې دغه اوبه د پاته شوني حکم لري. که په شاه کې حیوان مړ سي، بهېدونکې وینه ونه لري لکه غوماشه، مچ او غالبوزه اوبه نه په مردار پېږي.

که په شاه کې هغه حیوان مړ سو چي په اوبو کې ژوند کوي، په اوبو کې زېږي، لکه ماهی، چنگښه، چنگاښ اوبه نه مردار پېږي.

که په شاه کې لوی حیوان مړ سو لکه سپی، پسه یا انسان، تر پړسېدلو مخکې را وایستل سو اوبه مرداري ګرځي، د شاه ټولي اوبه باید وکښل سي.

که ممکنه نه وه چي د شاه ټولي اوبه وکښل سي بیا په ټولو هغو صورتو کې چي د شاه وچول واجب وي د دوه سوه میانه سلواغو کښل کفایت کوي، که پيشي، چرګه او دوی ته ورته حیوان په شاه کې مړ سي څلوېښت سلواغې کفایت کوي. که چو غک، مورک او دوی ته ورته حیوان پکښې مړ سي شل سلواغې کفایت کوي، کله چي ټاکلې اندازه اوبه وکښل سي شاه، رسی، سلواغه د را کښونکي سړي لاسونه پاک ګرځي.

شاه ته که خوشایي، پچه، د غوایي مرداري ولوېږي یوازي هغه مهال شاه مردار پېږي که دغه ورلوېدلي شيان دومره ډېروي چي په هره سلواغه کې د اوبو سره مل راخېږي.

شاه ته که د کوتري، چو غکي مرداري ولوېدل اوبه نه مردار پېږي. که شاه ته

حيوان ولوبدي پکښې وپرسېد معلومه نه وه چې څه مهال لوبدلی دی نو څاه د درو ورځو او شپو څخه مردار گڼل کېږي. د درو ورځو د لمونځو قضا به راگرځوي، که ئې د دې څاه په اوبو اودس نه وو کړی لمونځ راگرځول نه غواړي، که په دغه اوبو لمېدلی وو يا ئې کالي په پرېولي وه دوه وار دې پرېمنځي، دوهم وار دي ولمېږي که په څاه کې تر پرسېدلو مخکې يو حيوان پيدا سو او معلومه نه وه چې څه وخت څاه ته لوبدلی دی نو دغه څاه د يوې ورځې او يوې شپې څخه مردار گڼل کېږي. صرف هر چا که دا اوبه استعمال کړي وي، د يوې ورځې او يوې شپې د لمونځونو قضا به راوړي.

د انساني حاجت د پرځای کولو آداب

رسول ﷺ ويلي دي: انما انا لکم بمترلة الوالد اعلمکم فاذا اتی احدکم الغائط فلا یستقبل القبلة و لا یستدبرها و لا یستطب بيمينه وکان یامر بثلاة احجار و ینهي عن الروث والرمة.

زه تاسي ته ستاسي د پلار غوندي یم، تاسي ته ښوونه کوم، کله چې په تاسي کې يو څوک د صحرا گڼت له پاره ووزي مخ او شا دي د قبلې لوري ته نه کوي، په راسته لاس دي ځان نه پاکوي، درې ډبرې دي کاروي، خوشايي او هلوکي دي نه استعمالوي.

څوک چې د ډکو او تشو متياز و اراده ولري لاندې آداب به په پام کې نیسي:

۱. د خلکو له سترگو دي ليري ولاړ سي ترڅو د ده ږغ او بوی محسوس نه سي.
۲. د صحرا گڼت له پاره دي نرمه مخکې خوښه کړي ترڅو د بولو څاڅکي پر

ونه پاشل سي.

۳. بيت الخلاء (تشناب) ته تر نتوتلو مخکي دي دا دعا وواي: اَعُوذُ بِاللّٰهِ مِنْ

الْحُبِّ وَالْخَبَائِثِ. له نارينه او بنځينه شيطانانو څخه الله ته پناه وړم. که چا

صحراگنبت په دښت کي کاوه پورته دعا دي هغه مهال ووايي چي کالي

راټول کړي ځان ئې لوڅ کړی نه وي.

۴. تشناب ته دي لومړی چپه پښه دننه کړي، د راوتلو پر مهال دي لومړی

راسته پښه دباندې وباسي.

۵. د ناستي پر مهال دي پر چپه پښه زور کوي په دې ډول په آسانی سره

صحراگنبت ترسره کېږي.

۶. د صحراگنبت او استنجا پر مهال دي سرپټ وي.

۷. په غار کي دي بولي نه کوي کېدلای سي په غار کي ضررمنه خزنده موجوده

وي دی به وچيچي.

۸. پر لاره او هديره کي دي صحراگنبت نه کوي.

۹. په هغه سایه (سيوري) کي دي صحراگنبت نه کوي چي خلک د ناستي له

پاره کار ځني اخلي.

۱۰. د خلکو د راټولېدو په ځای کي دي صحراگنبت نه کوي.

۱۱. تر مېوه لرونکي ونې لاندې دي صحراگنبت نه کوي.

۱۲. بې عذره دي د صحراگنبت پر مهال خبري نه کوي، خو که پوند سپری

وويني چي د کندي پر لوري روان وي او دا بېره موجوده وي چي کندي ته به

ولوېږي بيا پرده واجبه ده چي خبري وکړي لار وښيي.

۱۳. دا مکروه ده چي د صحراگنبت يا استنجا پر مهال حمد ووايي، قرآني

آياتونه ووايي.

۱۴. دا تحريمي مکروه ده چي د صحرا گڼت پر مهال مخ يا شاد قبلې خواته وگرځوي، تشناب او دښت يو حکم لري.

۱۵. تحريمي مکروه ده چي په لږو ولاړو اوبو کي ډکي يا تشي متيازي وکړي.

۱۶. تنزيهي مکروه ده چي په روانو اوبو کي ډکي يا تشي متيازي وکړي او يا په ډيرو اوبو کي چي ولاړي وي.

۱۷. مکروه ده چي د لمبېدلو په ځای (غسلخانه) کي بولي وکړي.

۱۸. مکروه ده چي څاه، ويالې او حوض ته نژدې صحرا گڼت وکړي.

۱۹. مکروه ده چي په داسي ځای کي چي سپرې پټنه وي د استنجاء له پاره خپل شرم ځای ښکاره کړي.

۲۰. مکروه ده چي بې له عذره په راسته لاس استنجاء ووهي.

۲۱. مکروه ده چي بې له عذره په ولاړه بولي وکړي ځکه د بولو څاڅکي د ده پر کاليو او بدن پاشل کېږي.

۲۲. کله چي له صحرا گڼت څخه فارغه سي چه پښه دي راوباسي بيا دي دا

دعا وکړي: [الْحَمْدُ لِلَّهِ الَّذِي أَذْهَبَ عَنِّي الْأَذَى وَ عَافَانِي]. هغه الله لره

ستاینه ده چي زما څخه ئې تکلیف ليري کړ او زه ئې هوسا کړم.

د استنجاء احکام

الله جلّ و اعلیٰ ويلي دي:

فِيهِ رِجَالٌ مُّحِبُّونَ أَنْ يَتَطَهَّرُوا وَاللَّهُ يُحِبُّ الْمُطَهَّرِينَ ﴿١٠٨﴾ [التوبه: ۱۰۸].

دلته خلک دي د پاکۍ سره مينه لري، الله پاک کوونکي خوښوي.

رسول ﷺ ويلي دي: استترهوا من البول فإن عامة عذاب القبر منه.

"له بولو څخه ځان پاک ساتئ رښتيا د قبر عام عذاب له دغه څخه دی."

تر استنجاء مخکي ځان وچول لازم دي. ځان وچول دا دي چي د مخ او شا پر شرم ځايونو چي کوم څه پاته وي هغه ليري کړل سي، ترڅو د ده غالب گومان وسي چي دغه ټاکلي ځايونه پاک دي، په دې هکله که څوک يو خاص عادت ولري لکه ولاړېدل، ښورېدل، غاړي تازه کول او نور دغه عادت دي ترسره کړي.

د استنجاء له پاره تفصيل سته:

که مرداري د راوتلو تر ځای تېره سي نور بدن ککړ کړي، د يوه درهم^۱ تر اندازې زياته سي، د دې ځای پرېول فرض^۲ دي که پاته سي لمونځ ئې روانه دی. که دغه ځای د يوه درهم په اندازه ککړ سي، پرېول ئې واجب دي، که تر ټاکلي ځای تېر نه سي استنجاء سنت ده. روا ده چي د استنجاء پر مهال يوازي اوبه وکاروي.

دا هم روا ده چي يوازي ډبره يا ډبري ته ورته شی وکاروي، دا هغه مهال که

^۱ په وزني نجاست کي د يوه درهم وزن معتبر دی، په نرم نجاست کي د يوه درهم مساحت چي د ورغوي د منځ په اندازه دی اعتبار لري.

^۲ فرض هغه دي چي په قطعي دليل ثابت وي، واجب هغه دي چي په داسي دليل ثابت وي چي شبهه پکښي وي، سنت هغه دي چي د رسول الله صلي الله عليه وسلم په فعل يا وينا ثابت وي، خو رسول الله دوامداره نه وي ترسره کړي، واجب او فرض په عمل کي يوډول دي.

ککړ سوی خای یوه درهم ته رسېدلی نه وي، خو په اوبو سره استنجاء وهل ښه کار دی.

غوره دا ده چې لومړی په ډبره یا ډبري ته په ورته شي ځان پاک کړي وروسته اوبه وکاروي په دې ډول به ښه پاک سي.

غوره دا ده چې استنجاء په درو ډبرو ووهل سي، که دوی یا یوه ډبره وکاروي هم کفایت کوي.

کله چې خپل شرمخای په ډبره یا ډبري ته په ورته شي پاک کړي لومړی دي لاسونه و مینځي بیا دي خپل شرم خای تر هغه مهاله پرېولي چې بوی ئې ورک سي. کله چې له استنجاء څخه فارغه سي لاسونه دي پرېولي، ټینګ دې وموړي تر څو بوی ئې ورک سي.

د مرداريو ډولونه او احکام

الله ﷻ ویلي دي: [او ثيابک فطهر]^۷ خپلي جامې پاکي کړه.

رسول ﷺ ویلي دي: لَا يَقْبَلُ اللَّهُ ثَلَاثَةً مِنْ غَيْرِ طُهُورٍ.

"الله بې له پاکۍ لمونځ نه قبلوي".

مرداري داده چې بدن، کالي او خای پر داسي حالت وي چې شریعت ئې مردار

وګڼي او د پاک کولو امر ئې وکړي.

مرداري دوه ډوله ده:

۱. حکمي

۲. حقيقي

حکمي مرداري هغه ده چي انسان پر داسي حالت وي چي د دغه حالت سره ئې لمونځ روانه وي، حکمي مرداري د بې اودسي په نوم يادېږي، بې اودسي دوه ډوله ده:

۱. يوه لويه بې اودسي ده چي انسان پر داسي حالت وي چي لمبېدل باندې فرض وي، د دغه حالت سره لمونځ ورته روانه وي، د قرآن کریم لوستنه ورته روانه وي.

۲. بله کوچنۍ بې اودسي ده، هغه دا چي سړی پر داسي حالت وي چي اودس باندې لازم وي په دغه حالت کي لمونځ روانه دئ، د قرآن له پاڼو څخه ورته قرائت روانه وي خود قران کریم له يادو ويل روادئ.

حقيقي مرداري هغه ناولي او مردار مواد دي چي پر مسلمان لازمه ده چي له هغوی څخه ځان پاک وساتي.

حقيقي مرداري دوه ډوله ده:

يوه سخته مرداري ده: دا هغه مرداري ده چي مرداروالی ئې په قطعي دليل ثابت وي.

سخته مرداري په لاندي ډول ده:

۱. درگووینه، چي د ذبح پر مهال د باندې وزي.
۲. شراب.
۳. د مردار سوي حيوان لابن او پوست.
۴. د هغه حيوان بولي چي غوښي ئې نه خوړل کېږي.
۵. د څيرونکو حيوانانو فضله مواد او ناري.
۶. د سپي فضله مواد.
۷. د چرگي او بطني فضله مواد.
۸. هر هغه شی چي د هغه په وتلو سره د سړي اودس ماتېږي.

د سختي مرداري حکم

سخته مرداري د يوه درهم^(۸) په اندازه معاف ده، که تر يوه درهم زياته سوه په اوبو يا بل مایع شي سره ئې پرېولل واجب دي. د هغه په موجودیت کې لمونځ روا نه دی.

سپکه مرداري هغه ده چې مرداروالی ئې په قطعي توګه معلوم نه وي، ځکه داسې دلیل موجود وي چې پر پاکوالي دلالت ولري.

سپکه مرداري لاندې ډولونه لري

۱. د آس بولي.
۲. د هغه حیوان بولي چې غوښې ئې خوړل کېږي لکه اوبښ، غويي، پسه.
۳. د هغه مرغۍ فضله مواد چې غوښې ئې نه خوړل کېږي.

د سپکې مرداري حکم

سپکه مرداري تر هغه مهاله معاف ده چې زیاته سوې نه وي، د زیاتوالي له پاره د جامې یوه څلورمه ټاکل سوې ده.

^(۸) که د یوه درهم په اندازه مرداري موجوده وي لمونځ روا دی، خو مکروه دی. که ئې دلېري کولو وس ولري نو لیرې ئې کړي او بیا لمونځ وکړي.

د بولو هغه څاڅکي معاف دي چي د ستنې د سرو غوندي کوچني وي. که مردار کالي، يا مردار فرش د بيده په خولو لوند سي يا د لندو پنبو په قدمو لاندې سي که د مردارې اثر (نخبنه) پر بدن معلومه سي بدن او قدم مردار دي، که نخبنه ښکاره نه سي مردار نه دي.

که لنده جامه پر وچي مرداري مځکي وغورول سي په دغه جامه سره مځکه لنده سي که پر جامه د مردارې نخبنه نه وي جامه پاکه ده. که پاکه وچه جامه په لنده مرداره جامه کي وپېچل سوه مرداره جامه دومره لنده وه که کښېکښل سوې وای اوبه نه ځني وتلې پاکه وچه جامه پاکه ده.

که پر مرداريو باد راوالوتی، مرداري ئې پر لندو جامو وپاشل که د مردارې نخبنه پر معلومه سي جامې ناپاکي دي، که نخبنه معلومه نه وي پاکي دي.

مرداري په خو ډوله له منځه وړل کېږي؟

کومه مرداري چي په سترگو ليدل کېږي لکه وينه او غايطه مواد، پاکي ئې داده چي د دوی ذات ليري کرل سي. دا که په يو وار پرېولو سره وي که په ډېرو وارو سره فرق نه کوي. که بوی او رنگ ئې پاته وي ليري کول ئې ستونزمن وي پروا نه لري. کومه مرداري چي په سترگو نه ليدل کېږي لکه بولي کله چي درې واره و مينځل سي او هر وار دومره ونښتېځل سي چي څاڅکي نه کوي او هر وار پاکي اوبه وکارول سي شي پاک گرځي.

حقيقي مرداري له بدن او کاليو څخه په اوبو او هرمايع (بهدونکي) شي لکه سرکه او د گلاب اوبه له منځه ځي. اودس په سرکه او د گلاب په اوبو روانه دي. موزې په پرېولو پاکي گرځي. همدا ډول موزه پر پاکه مځکه وموښل سي

پاکېږي، دا هغه مهال که مرداری تن درلودی که وچه وي که لنده وي فرق نه لري حکم ئې یو دی.

توره، چاره، هینداره، بنیینه او غور لوښی په موبنلو پاکېږي.
مخکه چي وچه سي د مرداری نخښه پر پاته نه سي پاکه گرځي، تیمم باندي روانه دی خو لمونځ باندي روادی.

که د مرداری ذات تغیر وکړ، د مثال په ډول مالګه سوه پاکه گرځي که مرداري وسوځل سي هم پاکه گرځي.

که د انسان مني پر بدن یا کالیو ولوېدل وچ سول په موبنلو پاکېږي که لاندې وه هرو مرو پرېولل غواړي.

د حیوان پوست په پخولو پاکېږي، پخول که حقیقي وي که حکمي وي فرق نه کوي.

د سرکوزي پوست په هېڅ حالت نه پاکېږي.
د انسان پوست په پخولو پاکېږي خو استعمال ئې روانه دی. مخکه د انساني کرامت سره ټکر لري.

د هغه حیوان پوست چي غوښي ئې نه خوړل کېږي په شرعي ذبح کولو سره پاک گرځي.

په هر شي کي چي وینه ځای ونه لري لکه ورېښتان، ښک، ښکرونه، هډوکي او نور د حیوان په مړینه مردار نه گرځي.

دا هغه مهال که پر دوی غوړ نه وه که غوړ باندي وي بیا مردار دي، د مردار سوي حیوان پلې مرداري دي.

د مشکوله پاره د پوستکي کڅوړه د مشکو غوندي پاکه ده، د مشکو خوړل روادی.

د اودس کولو حکم

الله ﷻ ويلي دي: يَتَأْتِيهَا الَّذِينَ ءَامَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ

وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ... [المائدة: ٦]

اې مؤمنانو! كله چي لمانځه ته ولاړ سئ خپل مخونه پرې مينځئ، لاسونه تر څنگلو پرېولئ، پر خپلو سرو مسح وکړئ، پښې تر بجلکو پرېولئ.

رسول ﷺ ويلي دي: لَا يَقْبَلُ صَلَاةَ أَحَدِكُمْ إِذَا أَحْدَثَ حَتَّى يَتَوَضَّأَ.

"ستاسي د يوه لمونځ الله ﷻ تر هغه مهاله نه قبلوي چي دى بې اودسه وي ترڅو اودس ئې تازه کړى نه وي".

په شريعت کي اودس دا دى چي سړى ځان داسي پاک کړي چي د مخ، لاسونو او پښو پرېولل پکښې وي د سر مسح پکښې وي، بې له اودسه لمونځ روانه دى. قران ته بې اودسه لاس وروړل روانه دي. څوک چي دوامداره^(۱) اودس ولري د ثواب حقداره دى، په آخرت کي د لوړو درجو وړ دى.

د اودس رکنونه

د اودس رکنونه چي د اوداسه فرضونه دي څلور دي:

۱. يو وار مخ پرېولل. مخ په اوږدو د تندي له لوري برخي څخه د زني تر لاندې برخي پوري دى. په بره له يوه غوږه تر بله غوږه پوري دى.

۲. د څنگلو سره د لاسونو پرېولل يوه وار.

(۱) يعنې چي اودس ئې مات سي ژر بيا اودس وکړي.

۳. د سريوه څلورمه مسح كول.

۴. د بجلکو سره پښې پرېولل يو وار.

د اودس د سهې کېدلو شرطونه

اودس يوازي هغه مهال سهې کېږي چي درې شرطونه موجود سي:

۱. ټولو هغو غړو ته به اوبه رسول کېږي چي پرېولل ئې فرض دي.
۲. داسي شي به موجود نه وي چي د اوبو د رسېدو مخنيوی کوي، لکه شمع، موم خيسته اوږه (د نوکانو رنگ).
۳. داسي شي به موجود نه وي چي د اودس کولو پر مهال اودس بيرته له منځه يوسي، که موجود وي اودس نه سهې کېږي.

د اوداسه د واجب کېدو شرطونه

اودس هغه مهال واجبېږي چي لاندې شرطونه موجود وي:

۱. غټ والی: پر کوچني اودس واجب نه دی.
۲. عقل: پر لېوني اودس واجب نه دی.
۳. اسلام: پر کافر اودس واجب نه دی.
۴. پر دومره اوبو واک درلودل چي د ټولو فرضي غړو له پاره کفايت وکړي. که د اوبو پر استعمال قدرت ونه لري اودس باندي واجب نه دی، که پر دومره اوبو واک ولري چي د اودس له پاره کفايت نه کوي هم اودس واجب نه دی.
۵. کوچنی بې اودسي به موجوده وي، که څوک اودس ولري اودس باندي نسته.

۶. له ناوليتوب (جنابت) څخه به پاک وي، ځکه د ناولي له پاره چي غسل باندي فرض وي يوازي اودس کفايت نه کوي.

۷. وخت به تنگ وي، که پراخ وخت موجود وي، سمدلاسه اودس فرض نه دی.

هغه احکام چي په اودس پوري اړه لري

که بیره گڼه وي د سربېرني برخي پرېولل واجب دي، که بیره گڼه نه وي بيا پوستکي ته اوبه رسول واجب دي. د بيري د څرېدلو ورېښتانو پرېولل فرض نه دي، مسح کول ئې هم واجب نه دي.

که په نوکانو کي داسي شې بند وي چي اوبه د پوستکي څخه راگرځوي لکه موم او خيسته اوږه د هغه ليري کول واجب دي، لاندي برخي ته اوبه رسول واجب دي، که نوکان دومره اوږده سي چي د گوتو سرونه پټ کړي پرې کول ئې واجب دي، ترڅو اوبه پوستکي ته ورسېږي. د نوکانو خيره او د کيکو گندگي د اوبو مخ نه نيسي.

که گوتمی په گوته وي تنگه وي د اودس کولو پر مهال ئې بنورول واجب دي. که د پښو د چاکونو پرېولو سړي ته تاوان کاوه کفايت کوي چي اوبه سربېره پر تېري کړل سي.

که يوه سړي پر سر مسح وکړه وروسته ئې سر وخواه مسح بيرته راگرځول نه غواړي. که سړي اودس وکړ وروسته ئې نوکان پرې کړه، يا ئې برېتونه لنډ کړه، د دغو ځايونو دوهم ځلي پرېولل واجب نه دي.

د اوداسه سنتونه

لاندې کارونه په اودس کې سنت دي بايد پام ورته وسي، ترڅو اودس په بشپړه بڼه ترسره سي:

۱. ترپيل مخکې به د اوداسه نيت کوي.
۲. بسم الله الرحمن الرحيم به وايي.
۳. داوړه لاسونه دي تر لومړي بنده پورې پرېولي.
۴. مسواک به وهي، که مسواک موجود نه وي گوته به استعمالوي.
۵. خوله به پرېولي.
۶. پزه به پرېولي.
۷. که نې روژه نه وي د خولې او پزې په مينځلو کې به مبالغه (ډېر کوبښ) کوي.
۸. هر اندام به درې واړه پرېولي.
۹. يو وار دي ټول سر مسح کړي.
۱۰. د غوږونو پر دباندي او دننه برخو دي مسح وکړي.
۱۱. بېړه دي له لاندې خوا څخه خلال کړي، گوتي دي پکښې تېري کړي.
۱۲. د گوتو په منځنو کې دي گوتي تېري کړي.
۱۳. د پرېولو پر مهال دي خپل اندامونه وموږي.
۱۴. دوهم اندام به د لومړي اندام تر وچېدو مخکې پرېولي.
۱۵. د اندامو په پرېولو کې به ترتيب مراعاتوي. لومړی مخ، بيا لاسونه بيا پر سر مسح کول وروسته به پښې پرېولي.
۱۶. راسته لاس دي تر چپه لاس، راسته پښه دي تر چپې پښې مخکې پرېولي.
۱۷. د سر مسح دي د سر له لومړۍ برخې څخه پيل کړي.

۱۸. پر غاره دي مسح وکړي، پر غوتو (کرنکه) دي مسح نه کوي، ځکه پر غوتو مسح کول بدعت دی.

د اوداسه ادبونه (۱۰)

په اوداسه کې لاندې کارونه مستحب دي:

۱. د اودس کولو له پاره دي پر لوړ ځای کښېني تر څو د مستعملو اوبو شاڅکي پروڼه پاشل سي.
۲. قبلې ته مخامخ دي کښېني.
۳. په اودس کولو کې دي له بل چا څخه مرسته نه غواړي.
۴. عادي خبرې دي نه کوي (دعاوي دي کوي).
۵. د اودس کولو پر مهال دي هغه دعاوي کوي چې له پیغمبر ﷺ څخه نقل سوي دي.
۶. د زړه نیت او د خولې ویل به سره یو ځای وي.
۷. د هر انداز د پرېولو پر مهال به بسم الله الرحمن الرحيم وايي.
۸. کله چې د غوږو مسح کوي لندې ګوتي دي د غوږونو په دننه برخه کې دننه کړي.
۹. که ګوتې پراخه وي ودې بنوروي، که تنګه وي بنورولې لازم دي.
۱۰. د پزي او غوږونو له پاره دي په راسته لاس اوبه پورته کوي.
۱۱. پزه دي په چپه لاس ټکوهي.

^{۱۰} ادبونه، مستحبات او فضائل داسې لفظونه دي چې معنا ګانې یې دومره ډېر فرق نه لري، د ادابو او سنتو ترمنځ فرق دا دی: سنت هغه دي چې رسول الله دواړه کړي وي، خو یو یا دواړه یې پر اړیني وي، نو مسلمان ته یې په کولو ثواب ورکول کېږي پرې بنېلو یې ملامتیا سته. اداب هغه دي چې پر کولو یې ثواب سته او پر نه کولو یې ملامتیا نسته.

۱۲. که شرعي عذرونه لري د وخت تر منځه دي اودس کوي.
۱۳. کله چي له اودس څخه فارغه سي ولاړ دي سي قبلې ته مخامخ دي ودرېږي، لاندي کلمه دي ووايي:
- [أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
اللَّهُمَّ اجْعَلْنِي مِنَ التَّوَّابِينَ وَاجْعَلْنِي مِنَ الْمُتَطَهِّرِينَ].
- ترجمه: زه شاهدي اداء کوم چي دالله څخه پرته هېڅ معبود نسته، الله جلّ ثناها دئ. ده لره شريک نسته او زه شاهدي ادا کوم چي محمد (صلى الله عليه وسلم) دده بنده او رسول دئ. راضي يم په دې چي الله جلّ ثناها مي رب دئ، محمد (صلى الله عليه وسلم) مي نبی او اسلام مي دين دئ. يا الله! ما د ډېرو توبه کوونکو او د ډېر پاک او صفا خلکو څخه وگرځوي.

د اوداسه مکروهات

- په اوداسه کي لاندي کارونه مکروه دي:
۱. په اوداسه کي اوبه ډېري کارول.
 ۲. په اوداسه کي ډېري کمي اوبه کارول.
 ۳. اوبه په زوره پر مخ وهل.
 ۴. عادي خبري کول.
 ۵. د بل چا څخه مرسته غوښتل. که عذرونه لري بيا مرسته غوښتل پروا نه لري.
 ۶. پر سردرې واره مسح کول او د هر وار له پاره نوي اوبه اخيستل.

د اوداسه ډولونه

اودس درې ډوله دي:

۱. فرضي اودس
۲. واجب اودس
۳. مستحب اودس

اودس څه مهال فرضيږي؟

پر بې اودسه سړي دلاندي شيانو له امله اودس فرضيږي:

۱. د فرضي او نفلي لمونځو له پاره.
۲. د جنازې د لمانځه له پاره.
۳. د تلاوت د سجدې له پاره.
۴. د قرآن شريف د را اخيستلو او لاس وروړلو له پاره، که پر کاغذ، درهم، او دېوال باندي ايات ليکل سوي وي د لاس وروړلو له پاره اودس فرض دي.

اودس څه مهال واجبيږي؟

د کعبې د طواف له پاره اودس واجب دي.

اودس خه مهال مستحب دی؟

دلاندي کارونو له پاره اودس مستحب دی:

۱. د خوب کولو له پاره.
۲. کله چي له خوب څخه راوینس سي.
۳. د دوامداره اودس لرلو له پاره.
۴. پر اودس سربېره بل اودس د ثواب گټلو په نیت^(۱۱).
۵. تر غیبت، چوغلگری او درواغو ویلو وروسته اودس کول، تر ګناه کولو وروسته هم اودس مستحب دی.
۶. د بد شعر تر ویلو وروسته.
۷. له لمانځه څخه د باندې ترپه زوره (قهقهه) خدا کولو وروسته^(۱۲).
۸. مړي ته د غسل ورکولو له پاره.
۹. د مړي د وړلو له پاره.
۱۰. د لمانځه د هروخت له پاره.
۱۱. د جنابت (ناولیتوب) تر غسل مخکي اودس.
۱۲. جُنب (ناولی سړی) چي د خوراک، چنګاښ او خوب اراده ولري.
۱۳. د غوسې پر مهال.
۱۴. د قرآن له پاڼو څخه د قرآن کریم لوستني له پاره.
۱۵. د حدیثو د ویلو او روایت کولو له پاره.
۱۶. د شرعي علومو د لوستلو له پاره.

^(۱۱) پر اودس سربېره بل اودس هغه مهال مستحب دی چي په لومړي اودس عبادت سوی وي، که نه وي سوی په دې صورت کي دوهم اودس اسراف دی.

^(۱۲) په زوره خدا که د لمانځه په جریان کي وي اودس ماتوي.

۱۷. د اذان کولو له پاره.
۱۸. د اقامت کولو له پاره.
۱۹. د خطبې لوستني له پاره.
۲۰. د رسول ﷺ د زیارت کولو له پاره.
۲۱. د عرفات له پاره.
۲۲. د صفا او مرواد تگ کولو لپاره.

اودس ماتوونکي شيان

په لاندې شيانو اودس ماتېږي:

۱. کله چې د شا او مخ له شرم ځايونو څخه يو شی ووزي، لکه بولي، غاښه مواد، باد او نور.
۲. کله چې له بدن څخه وينه او نو ووزي پاک ځای ته وبهېږي.
۳. کله چې له خولې څخه وينه ووزي پر نارو زیاته وي یا ورسره برابره وي.
۴. کله چې خواړه، اوبه، وينه، او ژړ په ډکه خوله کې کړي^(۱۲).
۵. کله چې بیده سي او شاتنی عورت ئې پر مخکې قرار ونه لري. یا تروینسېدو مخکې شاتنی عورت له مخکې څخه پورته سي.
۶. کله چې بې سده سي.
۷. کله چې لېونی سي.
۸. کله چې نشه سي.
۹. کله چې بالغ سړی په ویښه په هغه لمانځه کې په زوره وځاندي چې رکوع او

(۱۲) که خوله دومره ډکه سي چې په تکلیف راتولېږي ډکه گڼل کېږي.

سجده ولري. که کوچنی او بیده په لمانځه کې په زوره وځاندي اودس نه ماتېږي، همدا ډول د جنازې په لمانځه او د تلاوت په سجده کې په زوره خنډل اودس نه ماتوي.

هغه شيان چي اودس نه ماتوي

لاندې شيان اودس ماتوونکو شيانو ته ورته دي خو اودس نه ماتوي:

۱. کله چي وينه ښکاره سي ونه بهېږي.
۲. کله چي له بدن څخه غوښه ولوېږي وينه ورسره نه وي.
۳. کله چي له تپ او غوږ څخه چينجی ووزي.
۴. کله چي قی په ډکه خوله نه وي.
۵. کله چي بلغم قی کړي لږ او ډېر يو حکم لري.
۶. کله چي لمونځ کوونکی په لمانځه کې بیده سي فرق نه کوي که په ولاړه بیده سي که په ناسته، يا په رکوع او سجده کې حکم ئې يو دی. دا هغه مهال که د لمانځه پر سنت طريقه وي.
۷. کله چي اودس لرونکی سړی بیده سي، شاتنی عورت ئې پر مخکې وي.
۸. کله چي خپل لاس تناسلي آلې ته وروړي.
۹. کله چي ښځې ته لاس وروړي.
۱۰. کله چي بیده سړی کوږ سي.

د لمبېدو فرضونه

د لمبېدو فرضونه درې دي:

۱. خوله پرېولل.
۲. پزه پرېولل.
۳. ټول بدن داسي پرېولل چي هيڅ ځای وچ پاته نه سي.

د لمبېدلو سنتونه

لاندې کارونه په لمبېدلو کي سنت دي، بايد پام ورته وسي ترڅو غسل په ښه توگه ترسره سي:

۱. د غسل تر پيلېدلو مخکي بسم الله ويل.
۲. داسي نيت کول چي د پاکېدلو له پاره لمبېږم.
۳. دواړه لاسونه تر کوچنيو بندو پوري پرېولل لکه دغسي چي په اوداسه کي هم کېدل.
۴. تر لمبېدلو مخکي دې هغه مرداري ليري کړي چي د ده پر بدن يا جامه موجوده وي.
۵. تر لمبېدلو مخکي دې اودس وکړي خو د پښو پرېولل دي وځنډوي دا هغه مهال که دې په کښته ځای کي وو او به پکښې جمع کېدلې.
۶. پر ټول بدن دې درې واړه اړه واچوي.
۷. لومړی دې پر سر او به واچوي بيا دې پر راس ته اوږه بيا دې پر چپه اوږه او به واچوي.
۸. بدن دې وموږي.

۹. بدن دي پرله پسې پرېولي ترڅو بدني اندامونه يو تر بل مخکي وچ نه سي. که سړی روانو اوبو ته ولوېدی هلته يو گړی پکښې پاته سو ځان ئې وموښی، غسل ئې بشپړ دی. که سړی حوض ته ولوېږي همدا سي ده.

د لمبېدو ډولونه

لمبېدل درې ډوله دي:

۱. فرضي لمبېدل
۲. سنت لمبېدل
۳. مستحب لمبېدل

لمبېدل څه مهال فرضېږي؟

دلاندي شيانو د يوه په موجوديت سره غسل فرضېږي:

۱. کله چي سړی جنب (ناولی) سي.
۲. کله چي ښځه له حيض څخه پاکه سي.
۳. کله چي ښځه له نفاس څخه پاکه سي.
۴. پر ژوندیو د مړي غسل فرض دی.

څه مهال غسل سنت دی؟

غسل په لاندي صورتو کي سنت دی:

۱. د جمعې د لمانځه لپاره.

۲. د دوو اخترو له پاره.

۳. د احرام له پاره.

۴. تر زوال وروسته په عرفات کې د حاجي له پاره.

غسل څه مهال مستحب دی؟

په لاندې صورتو کې غسل مستحب دی:

۱. د برات د پنځلسمې شپې په نیمې کې.

۲. د شب قدر په شپه.

۳. کله چې لمر او سپوږمۍ ترنځه ونيسي (تورسي).

۴. د استسقاء د لمانځه له پاره.

۵. د پېړي پر مهال.

۶. د تاریکۍ پر مهال.

۷. د سخت باد پر مهال.

۸. کله چې نوي کالي اغوندي.

۹. څوک چې له گناه څخه توبه گاره سي.

۱۰. څوک چې له سفر څخه راسي.

۱۱. څوک چې مدینې منورې ته ننوزي.

۱۲. څوک چې مکې مکرمې ته ننوزي.

۱۳. د لوی اختر په ورځ چې پر مزدلفه درېږي.

۱۴. د طواف زیارت له پاره.

۱۵. چا چې مړي ته غسل ورکړی وي.

۱۶. چې وینه وکارې (حجامت وکړي).

۱۷. څوک چي له لېوتتوب څخه پر سد سي. که څوک له بېهوښۍ (کوما) او نشې څخه پر سد سي هم غسل ورته مستحب دی.

۱۸. څوک چي مسلمان سي او جنب نه وي، که جنب وي غسل باندې فرض دی.

د تیمم وهلو مشروعیت

الله ﷻ ویلي دي: وَإِنْ كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِّنْكُمْ مِنَ الْغَائِطِ أَوْ لَمَسْتُمُ النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا بِوُجُوْهِكُمْ وَأَيْدِيكُمْ إِنَّ اللَّهَ كَانَ عَفُوًّا غَفُورًا ﴿٤٣﴾ [النساء: ۴۳].

که تاسي ناروغان واست يا مسافر واست يا په تاسي کي يو څوک له صحرا گڼت څخه راسي، يا د ښځو سره جنسي نژدېوالی وکړي او به پيدا نه کړي نو په پاکه خاوره تیمم ووهئ، نو خپل مخونه او لاسونه مسحه کړئ، بېشکه الله بځښوونکی او مهربان دی.

رسول ﷺ ویلي دي:

فُصِّلْنَا عَلَى النَّاسِ بِثَلَاثٍ جُعِلَتْ صُفُوفُنَا كَصُفُوفِ الْمَلَائِكَةِ وَ جُعِلَتْ لَنَا الْأَرْضُ كُلُّهَا مَسْجِدًا وَ جُعِلَتْ تُرْبَتُهَا لَنَا طَهُورًا إِذَا لَمْ نَجِدِ الْمَاءَ.

"موږ تر نورو خلکو په درو شيانو نازل سوي يو، زموږ صفونه د ملائکو د صفو غوندي گرځول سوي دي، زموږ له پاره ټوله مځکه د لمونځ کولو وړ گرځېدلې ده، کله چي موږ او به پيدا نه کړو د مځکي خاوره زموږ له پاره پاک کوونکې گرځېدلې ده".

تیمم له دې وجي شرعي سوی دی چي ځيني وختونه انسان د اوبو د کارولو

واک ونه لري ځکه اوبه موجودي نه وي يا سړی ناروغ وي. نو د اوداسه پر ځای تیمم ووهي. ترڅو له هغو عباداتو څخه بې برخي نه سي چي بې له اودسه او تیممه روا نه دي لکه لمونځ او نور چي ډېر اهميت لري. تیمم په لغت کي قصد ته ويل کېږي او په شريعت کي تیمم هغه خاورينه پاکي ده چي د مخ او لاسونو مسح په ځان کي لري د مسح پر مهال به څنگلي هم مسح کوي، د پاکۍ نيت ضروري دی.

د تیمم د سهي کېدو شرطونه

تیمم هغه مهال سهي کېږي چي لاندې اته شرطونه موجود وي:

۱. نيت کول، بې له نيته تیمم روا نه دی. د هغه تیمم له پاره چي لمونځ په روا کېږي په لاندې درو شيانو کي يوشی ضروري دی:

لومړی: د بې اودسۍ څخه د پاک کېدلو نيت، په نيت کي د بې اودسۍ تعين اړين نه دی.

دوهم: د لمونځ د روا کېدلو نيت.

درېم: د هغه مقصودي عبادت نيت کول چي بې له پاکۍ روا نه وي، لکه لمونځ او د تلاوت سجده. که څوک د قرآن د لمس کولو او را اخیستلو په نيت تیمم ووهي په دغه تیمم لمونځ روا نه دی. ځکه د قرآن را اخیستل او لاس وروړل مقصودي عبادت نه دی. همدا ډول که د اذان کولو په نيت تیمم ووهل سي په دغه تیمم لمونځ روا نه دی. ځکه اذان او اقامت مقصودي عبادتونه نه دي. که څوک د قرآن د لوستني په نيت تیمم ووهي په دغه تیمم لمونځ روا نه دی ځکه د قرآن لوستل که څه هم مقصودي عبادت دی خو بې له اودسه روا دی.

شرط دادی چي لاندی عذرونه به موجود وي:

لومړی: اوبه به یو میل یا زیات لیري وي.

دوهم: د ده به غالب گومان وي یا به پوه ډاکټر ورته ویلي وي چي د اوبو استعمال تاته تاوان کوي، ناروغه کېږي یا دي ناروغي زیاتېږي، یا دي رغېدنه ځنډېږي.

دریم: د ده غالب گومان به وي که سرې اوبه وکاروي مړه سي.

خلورم: که تېری سرې بېرېدی که په اوبو اودس تازه کړم زه یا زما ملگری به له تندي مړه سي.

پنځم: د اوبو د را کښلو له پاره سلواغه اوریسی موجوده نه وي.

شپږم: د ده او اوبو په منځ کي دښمن یا وحشي حیوان موجود وي.

اووم: د ده به غالب گومان وي که زه په اودس کولو اخته سم د اخترياً جنازې لمونځ به راڅخه تېر سي. که دا بېره ورسره وي چي که زه په اودس کولو اخته سم د لمانځه وخت به تېر سي، یا به د جمعې لمونځ تېر سي، تیمم نه روا کېږي. بلکي اودس دي وکړي، وروسته یې د لمانځه قضا راوگرځوي یا دي د جمعې د لمانځه په عوض کي د مایښین لمونځ وکړي.

۲. شرط دادی چي تیمم به د مخکي له جنس څخه په پاک شي سره وهل سوی وي، لکه خاوره، ډبره، رېگ، تیمم پر لرگي روانه دی په سپینو او سروزرو روانه دی.

۳. شرط دادی: چي ټوله مخ، دواړه لاسونه د څنگلو سره به مسح کوي.

۴. شرط دادی چي د مسح له پاره به پوره ورغوی یا د ورغوو ډبره برخه کاروي، که د دوو گوتو په سرو مخ او لاسونه مسح کړي تیمم روانه دی.

۵. شرط دادی: چي مسحه به کوي په دوه واره وهلوسره او د ورغوي لاندی خواوي به پر مخکې وهي. که دواړه وهل (یو ځل مخ یا لاسونه) له یوه ځایه

- څخه وي پروا نه لري. که د سړي پر بدن خاوره ولوېږي دی هغه د تیمم په نیت پر مخ او لاسونو مسح کړي تیمم سهي دی.
۶. شرط دا دی چې: پر بدن به داسي شی نه وي چې د مسح مخنیوی وکړي لکه موم، وازگه، روغني رنگ او نور. که موجود وي واجب ده چې تر تیمم کولو مخکي به دغه شی ليري کوي که ئې نېري نه کړي تیمم روا نه دی.
۷. شرط دا دی چې: حیض، نفاس او په سملاسي توګه د بې اودسه کېدلو حالت به نه وي. که د حیض، نفاس او په سملاسي توګه د بې اودسه کېدلو حالت وي تیمم سهي نه دی.

د تیمم رکنونه (داخلي فرضونه)

د تیمم یوازي دوه فرضونه دي:

۱. د ټول مخ مسح کول.
۲. د څنگلو سره د دواړو لاسونو مسح کول.

د تیمم سنتونه

لاندې کارونه په تیمم کي سنت دي:

۱. په پیل کي به بسم الله الرحمن الرحيم وايي.
۲. ترتیب به مراعاتوي، لومړی مخ، بیا راسته لاس وروسته چپه لاس به مسح کوي.
۳. د مخ او لاسونو تر منځ به ځان په بل کار نه اخته کوي (دواړه به پرله پسې متصل مسح کوي).

۴. د لاسونو مخ او شا دواړه به پر خاورو وهي.
۵. کله چې لاسونه له خاورو راپورته کړي و دې څنډي.
۶. کله چې لاسونه پر خاورو اړېدي گوتي دي وغوروي.

د تیمم کولو ډول

څوک چې غواړي تیمم ووهي له مړوندو څخه دي لستونې پورته کړي بیا دي بسم الله الرحمن الرحيم ووايي.

د لمانځه د روا کېدو نیت دي وکړي. د ورغوو مخونه دي پر پاڅو خاورو کښېږدي. د گوتو تر منځ دي فاصله راولي، بیا دي پر خاورو د لاسونو مخ او شا دواړه کښېږدي، بیا دې پورته کړي، لاسونه دي وڅنډي، بیا دې پر مخ تېر کړي. بیا دي د لومړي وار غوندي لاسونه پر خاوره کښېږدي بیا دي په چپه ورغوي راسته لاس وروسته دي په راسته ورغوي چپه لاس مسح کړي، څنگلي دي ورسره مسح کړي.

تیمم بشپړ سو، خپل فرضي او نفلي لمونځ دي دومره وکړي چې دی ئې غواړي.

د تیمم ماتوونکي

۱. هر شی چې اودس ماتوي تیمم هم ماتوي.
۲. که د اوبو د استعمال قدرت پیدا کړئ هغه عذر له منځه ځي چې د هغه له امله ده ته تیمم روا سوی وو، لکه د اوبو نه موجودیت، له دښمن څخه بېره او داسي نور تیمم ماتېږي.

هغه څه چې په تیمم پوري اړه لري

څوک چې د جنازې د لمانځه، د تلاوت د سجده له پاره تیمم ووهي روا ده چې په دغه تیمم سره نور لمونځونه هم وکړي، خو د چې مسجد ته د ننوتلو له پاره تیمم ووهي په دغه تیمم سره لمونځ کولای نه سي.

څوک چې د قبرونو د زیارت له پاره یا د مړي د ښخولو له پاره تیمم ووهي په دغه تیمم سره نور لمونځونه کولای نه سي.

که څوک امید ولري چې د وخت په آخر کې اوبه پیدا کولای سم ده ته مستحبه ده چې لمونځ وروستي وخت ته وځنډوي، که چا وعده ورسره کړې وه چې زه اوبه درکوم نو پرده واجب ده چې تیمم وځنډوي.

که د چا سره لږ اوبه وي دی اړ وي چې اوږه خيسته کړي په موجوده اوبو دي اوږه خيسته (لاندې) کړي د لمانځه له پاره دي تیمم ووهي.

که د چا سره لږ اوبه وي دی اړ وي چې دغه اوبه د اشپزی له پاره وکاروي، اشپزي دي پرېږدي د لمانځه له پاره دي اودس وکړي.

پرسري واجب ده چې له خپل ملگري څخه د اوبو غوښتنه وکړي. دا هغه مهال که دوی په داسې ځای کې وه چې پر اوبو بخیلي نه کېدله، که په داسې ځای کې وه چې پر اوبو بخیلي کېدل بیا د اوبو غوښتنه واجب نه ده.

که څوک عذرونه لري روا ده چې تر وخت مخکې تیمم ووهي، که د چا لاسونه پرې وه، پښې ئې پرې وې مخ ئې تپي وو، لمونځ دي بې اودسه کوي.

که د اندامو ډېره برخه یا نیمې تپي وي تیمم دي ووهي.

که ډېره برخه ئې روغه وي اودس دي کوي، پر تپونو دي مسح کوي.

پر موزو مسح کول

الله ﷻ ویلي دي: يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ [البقره: ۱۸۵]

الله غواړي چي پر تاسي اساني راوړي، الله نه غواړي چي پر تاسي سختي راوړي.

رسول ﷺ ویلي دي: الْمَسْحُ عَلَى الْحُفَيْنِ لِمُسَافِرٍ ثَلَاثَةَ أَيَّامٍ وَ لَيَالِيهَا وَ لِلْمُقِيمِ يَوْمٌ وَ لَيْلَةٌ .

"مسافر دي پر موزو درې ورځي او شپې مقيم دي يوه ورځ او يوه شپه مسح کوي".

خلکو ته د اسانۍ په موخه سپېڅلي شريعت روا کړې ده چي د پنبود پرېولو په عوض کي پر موزو مسح وکړي.

د مسح دروايښت شرطونه

لاندې شيان د مسح دروا کېدو شرطونه دي:

۱. موزې به په پاکۍ په پنبو سوي وي. که سړي پنبې پرېولي وي موزې ئې په پنبو کړې وروسته ئې اودس بشپړ کړ، په وروستيو اودسو کي مسح ورته روا ده. دا هغه مهال که ئې تربې اودسۍ مخکي اودس بشپړ کړی وو.
۲. موزې به داسي جوړې وي چي بجلکي پټې کړي.
۳. دواړې موزې به دومره خيري نه وي چي درې کوچنۍ گوتي تر ښکاره سي.

۴. موزې به بې له ترلو پر پښو ټينگېږي.
۵. موزې به داسي وي چي اوبه به نه پرېږدي چي قدمو ته ورسېږي.
۶. په موزو کي به تگ کېدلای سي.

د مسح فرضونه او سنتونه

د لاس د دريو کوچنيو گوتو په اندازه مسح کول فرض ده، د هري پښې مخ به مسح کوي. سنت ده چي د گوتو تر منځ فاصله راولي بيا ئې د پښې د گوتو له سرونو څخه تر پڼډيو پوري کش کړي.

پر موزو د مسح کولو موده

د مقيم له پاره د مسح موده يوه ورځ يوه شپه ده.
 د مسافر له پاره درې ورځي درې شپې دي.
 د مسح موده د بې اودسه کېدلو له وخت څخه پيلېږي.
 د موزو د په پښه کولو له وخت څخه نه پيلېږي.
 که مقيم سړی مسح پيل کړه موده پوره سوې نه وه مسافر سو. د مسافر موده دي پوره کړي. که مسافر سړی مقيم سو يوه ورځ او يوه شپه ئې مسحه کړې وه نو د مسحي وخت ئې پوره دی.
 که مسافر تريوې ورځي او شپې لږ وخت مسح کړې وه او س مقيم سو، يوه ورځ او شپه دي پوره کړي (د مسح موده پای ته رسېږي).

د موزې د مسح ماتوونکي شيان

۱. هر شی چي اودس ماتوي مسح هم ماتوي.
۲. د موزې په ختلو سره مسح ماتېږي.
۳. که قدم د موزې لومړي برخي (پنډۍ) ته وڅېږي مسح ماتېږي.
۴. چي موده پوره سي مسح ماتېږي.
۵. که په موزه کي دتنه اوبه د پنبې ډېرې برخي ته ورسېږي مسح ماتېږي، د سر د مسح پر خای پر لنگوته، رخچيني مسح روانه ده، پر روی بند چي پر مخ اچول سوی ټوکر دی مسح روانه ده. د لاسونو د پرېولو په عوض کي پر دسکلو مسح روانه ده.

پر پټۍ او تړل سوي خای مسح کول

الله جلّ ويلي دي: هُوَ أَجْتَبَنُكُمْ وَمَا جَعَلَ عَلَيْكُمْ فِي الدِّينِ مِنْ حَرَجٍ [الحج: ۸۷]

الله تاسي غوره کړي ياست، پر تاسي ئې ستاسي په دين کي سختي راوستې نه ده. کله چي يو اندام زخمي سي و تړل سي، سړي وس نه درلودی چي زخمي خای پرېولي، د مسح کولو وس ئې هم نه درلودی، د رغېدو تر وخته دي سربېر نه پټۍ مسح کوي. شرط نه دی چي پټۍ به په اوداسه او پاکۍ تړل سوې وي. که يو اندام مات سي بيا و تړل سي همداسي حکم لري، روا ده چي پر مات سوي پنبې مسح وکړي روغه پنبه پرېولي، که پټۍ د ټپ تر رغېدو مخکي خلاصه سوه

مسح له منخه نه ٿي، روادہ چي نوڀ پتي۔ باندي وتري مسح د سره را ونه گرڇوي۔
 بنه دا ده چي د پتي۔ تر نوي کولو مخکي مسح وکري، که د سري سترگو ته شي
 ولوڀدي پوه ډاکټر ورته وويل سترگي مه پرېوله، ده ته روادہ چي پر سترگو مسح
 وکري، د سر، موزو او پتي۔ د مسح له پاره نيت شرط نه دي يوازي د تيمم له پاره
 نيت شرط دي۔

د لمانځه کتاب

الله ﷻ ويلي دي: حَافِظُوا عَلَى الصَّلَوَاتِ وَالصَّلَاةِ الْوُسْطَى وَقُومُوا لِلَّهِ

قَانِتِينَ ﴿البقره: ۲۳۸﴾

پر لمونځو ټينگ اوسئ پر منځني لمونځ (ټينگ اوسئ) د الله له پاره عاجزه ودرېږي.

رسول ﷺ ويلي دي: ارايتم لو ان هرا بيا ب احدكم يفتسل فيه كل يوم خمسا هل يقي من درنه شي قالو لا يقي من درنه شي قال فذلك مثل صلوات الخمس يحو الله بهن الخطايا.

تاسي ماته وواياست كه ستاسي د دروازي سره ويا له وي تاسي هره ورځ پنځه واره پكښي لمېږئ، آيا خيره به پاته سي؟
اصحابو وويل: خيره به هيڅ پاته نه سي.

رسول ﷺ وويل: لمونځونه همداسي دي. الله ﷻ په لمونځو سره گناه له منځه وړي.

لمونځ لوی عبادت دی ځکه بنده د خپل رب سره پيوند سي، لمونځ د الله ﷻ د بې شمېره نعمتو شكر دی. لمونځ ته په عربي كي صلوٰة وايي. صلوٰة په لغت كي دعا ته ويل كېږي په شريعت كي لمونځ د هغه مخصوصو افعالو، ويناوو،

تکبیرونو نوم دی چي په تکبیر سره شروع کېږي او په سلام پای ته رسېږي.

د لمانځه ډولونه

لمونځ دوه ډوله دی:

۱. یو هغه لمونځ دی چي رکوع او سجده ولري.
۲. بل هغه لمونځ دی چي رکوع او سجده پکښې نه وي. دا د جنازې لمونځ دی.
۳. هغه لمونځ چي رکوع او سجده ولري درې ډوله لري:
 ۱. فرضي لمونځ، داهره ورځ د پنځه وختو لمونځ دی.
 ۲. واجب لمونځ، دا لمونځ وتر، د دوو اخترونو لمونځونه او د هغه نفلي لمونځو قضا ده چي تر شروع کېدلو وروسته فاسد سوي وي، تر طواف وروسته دوه رکعتونه هم واجب دي.
 ۳. نفلي لمونځ، دا ډول لمونځ هغه لمونځ دی چي نه فرضي وي نه واجب وي.

د لمانځه د سهي کېدو شرطونه

- لمونځ یوازې هغه مهال فرضېږي چي په سړي کي درې شرطونه جمع سي:
۱. اسلام، پر کافر لمونځ نسته.
 ۲. غټ والی، پر کوچني لمونځ نسته.
 ۳. عقل، پر لېوني لمونځ نسته.
- مور او پلار ته په کار ده چي کله د دوی اولادونه او وه کلن سي پر لمونځو دې امر کړي، کله چي لس کلن سي د لمانځه نه کولو په وجه دې په چپلاخه ووهي، تر څو تر بلوغ مخکي د لمانځه عادت ونيسي.

د لمانځه وختونه

الله ﷻ ويلي دي: إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَّوْقُوتًا ﴿١٢﴾

[النساء: ۱۰۳]

بې له شکه لمونځ په ټاکلي وختو پر مؤمنانو فرض دی.

رسول ﷺ ويلي دي: خمس صلوات افترضهن الله تعالى من احسن و

ضوءهن و صلاتهن لوقتھن و اتم رکوعھن و خشوعھن کان له علي الله عهد ان يغفر له ومن لم يفعل فليس له عهد ان شاء غفرله و ان شاء عذبه.

الله پنځه لمونځه فرض کړي دي، څوک چي ښه اودس وکړي لمنځونه په خپلو وختو کي ادا کړي، رکوع بشپړه وکړي، عاجزي پکښې وکړي، الله ژمنه کوي چي ده ته به بخښنه کوي که څوک ئې دا ډول ادا نه کړي الله ژمنه نه کوي، که ئې خوښه وي بخښنه کوي که ئې خوښه وي عذاب ورکوي.

الله ﷻ پنځه لمونځونه په يوه شپه او ورځ کي فرض کړي دي:

۱. دوه رکعتونه د سهار په وخت کي فرض دي. د سهار وخت د رښتيني

سباوون (سپېدو) څخه د لمر تر راختلو پوري دي.

۲. څلور رکعتونه د ماښام په وخت کي فرض دي، د ماښام وخت د لمر له

زوال څخه بيا چي د هر شي سایه د هغه شي دوه برابره سي، دا د امام اعظم

رحمۃ الله عليه پر مذهب ده پر مسلک فتوا ورکول کېږي، وروستنيو علماوو د ده

مسلک خوښ کړی دی، خو امام ابو يوسف رحمۃ الله عليه او امام محمد رحمۃ الله عليه د

ماپښين وخت تر هغه وخته پوري گڼي چي د هر شي سایه د هغه شي يو برابر سي، امام الطحاوي د دوی مسلک خوښ کړی دی.

۳. د مازيگر په وخت کي څلور رکعت له مونځ فرض دی. د مازيگر وخت هغه مهال پيلېږي^{۱۰} چي د ماپښين وخت پای ته ورسېږي، بيا تر لمر لوېدو پوري دوام کوي.

۴. د ماښام په وخت کي درې رکعت له مونځ فرض دی. د ماښام وخت هغه مهال پيلېږي چي د مازيگر وخت پای ته ورسېږي بيا د سور شفق تر ورک کېدو پوري دوام کوي، فتوا همدا ډول ده.

۵. د ماخستن په وخت کي څلور رکعت له مونځ فرض دی. د ماخستن وخت د سور شفق له ورک کېدو څخه د رښتيني سباوون (سپېدو) پوري دوام کوي. دوتر لمونځ واجب دی، وخت ئې د ماخستن تر فرض وروسته دی، که چا تر فرض مخکي وتړو که راگرځول غواړي.

هغه څه چي د لمانځه په وختونو پوري اړه لري

ښه داده چي: د سهار لمونځ په رڼا کي وسي.

ښه داده چي: په دوبي کي د ماپښين لمونځ وځنډول سي.

ښه داده چي: د ماپښين لمونځ په ژمي کي ونه ځنډول سي.

ښه داده چي: که په ژمي کي که ورځ اوريځ ولري د ماپښين لمونځ وځنډول

سي تر څو زوال يقيني سي.

^{۱۰} کله چي د هر شي سایه دوه برابره سي د امام اعظم رحمه الله عليه پر مسلک د ماپښين وخت پای ته رسېږي، خو امام ابو يوسف او امام احمد رحمه الله عليهم وايي چي د هر شي سایه دوه برابره سي د ماپښين وخت پای ته رسېږي.

ٻڌه ڏانهن چي: ڊ مازيگر لمونڇ ڊومره وڃندول سي چي لمر تغيرونه ڪري.
 ٻڌه ڏانهن چي ڪه اوريڇ موجوده وي ڊ مازيگر لمونڇ ونه ڇندول سي.
 ٻڌه ڏانهن چي: ڊ ماخستن لمونڇ ڊ شپي تريوي ڊريمي پوري وڃندول سي.
 ٻڌه ڏانهن چي: وتر ڊ شپي وروستي برخي ته پرېڻوول سي، ڊا هغه مهال ڪه
 سري ڊاڊمن وو چي ڊ شپي په وروستي برخه ڪي وينڊلاي سم، روانه ڏانهن چي ڊوه
 فرضي لمونڇونه (په يوه وخت ڪي) جوڙه ڪرل سي.
 په ڊي هڪله ڊ عذر موجوديت اونه موجوديت اغېزنه لري.
 يوازي پر حاجي لازمه ڏانهن چي په عرفات ڪي ڊ لوي پاڇا (يا ڊ هغه ڊ نائب) سره
 ڊ ماڀنين او مازيگر لمونڇونه ڊ ماڀنين په وخت ڪي يو ڇاي ادا ڪري او ڇوڪ
 چي مزدلفي ته ڇي ڊ ماڀنام او ماخستن لمونڇونه ڊي په هغه وخت ڪي ادا ڪري چي
 مزدلفي ته ورسپري.

هغه وختونه چي لمونڇ پڪڻي روانه ڏي

په لاندي وختو ڪي فرضي، نفلي او واجب لمونڇ روانه ڏي. ڊ لمانڇه قضا
 راوڙل هم پڪڻي روانه ڏه:

۱. ڪله چي لمر راڇڙي تر ڇو لوڙ پورته ڪپري.
۲. ڪله چي لمر پر سروي تر ڇو له سر ڇنڇه اوڙي.
۳. ڪله چي لمر ڙڙ سي تر ڇو پٽپري. خود دغي موجوده ورڇي ڊ مازيگر لمونڇ
 په دغه حالت ڪي روا ڏي، په ياد سو وختو ڪي ڪه لمونڇ واجب سو، ڊ
 مڪروه والي سره روا ڊي، ڪه په دغو وختو ڪي جنازه حاضره سوه ڊ مڪروه
 والي سره ادا ڪپري. ڪه په دغو وختو ڪي ڊ سجدې آيات تلاوت سو ڊ
 مڪروه والي سره ڊ تلاوت سجده ادا ڪپري. په دغو وختو ڪي نفلي لمونڇ

تحریمي مکروه دی.

هغه وختونه چي نفلي لمونځ پکښي مکروه دی

۱. کله چي سپېدې راوځېږي يوازي د سهار دوه رکعتہ سنت مکروه نه دی نور نفلي لمونځونه مکروه دي.
۲. د سهار له لمانځه وروسته بيا د لمر تر راځتلو پوري نفلي لمونځ مکروه دی.
۳. د مازيگر له لمانځه څخه وروسته بيا تر لمر لوېدو پوري نفلي لمونځ مکروه دی.
۴. کله چي خطيب د خطبې د ويلو له پاره راووزي بيا د خطبې تر پای ته رسېدو پوري نفلي لمونځ مکروه دی.
۵. د اقامت کولو پر مهال، نفلي لمونځ مکروه دی خو له دغه حکم څخه د سهار سنت مستثنی دی، ځکه که د سړي يقين وي چي د امام سره دوهم رکعت نيولای سم د اقامت پر مهال به له مکروه والي سنت کولای سي.
۶. د اختر تر لمانځه مخکي په عيدگاه او کور کي نفل کولای نه سي.
۷. د اختر تر لمانځه وروسته يوازي په عيدگاه کي نفل کولای نه سي، که د اختر تر لمانځه وروسته نفلي لمونځ په کور کي وکړي روادې.
۸. که د وخت د تنگۍ له امله د فرضي لمونځ د قضا کېدو بېره وي نفلي لمونځ روانه دی.
۹. که ډوډۍ حاضره سوه او سړۍ وېږي وو، ډوډۍ ته ډېر لېواله وو لمونځ نسته.
۱۰. کله چي د تشو او ډکو متيازو په وجه په تکليف وي لمونځ نسته، لمونځ مکروه دی فرضي او نفلي يو حکم لري.

۱۱. که داسي شی موجود وي چي د ده ذهن ئې بوخت ساتي عاجزی ته ئې تاوان رساوه لمونځ نسته.

۱۲. یوازي د حاجي له پاره پر عرفات د ماپښین او مازیګر د لمونځوپه منځ کي لمونځ نسته.

۱۳. د ماښام او ماخستن په منځ کي په مزدلفه کي خاص د حاجیانو لپاره لمونځ نسته.

د اذان او اقامت حکم

د فرضي لمونځو له پاره پر نارینه وو اذان موکد سنت دی. د فرضي لمونځو له پاره اقامت پر نارینه وو موکد سنت دی. فرق نه لري که سړی مقيم وي که مسافر وي، لمونځ په جماعت کوي که ئې یوازي کوي، د وخت لمونځ کوي که قضايي لمونځ کوي حکم ئې یو دی.

اذان په دغو الفاظو کېږي:

اللهُ أَكْبَرُ - اللهُ أَكْبَرُ - اللهُ أَكْبَرُ - اللهُ أَكْبَرُ

ژباړه: الله تر ټولو لوی دی.

أَشْهَدُ أَنْ لَا إِلَهَ إِلَّا اللهُ - أَشْهَدُ أَنْ لَا إِلَهَ إِلَّا اللهُ

ژباړه: زه شاهد یم یو الله د عبادت وړ دی.

أَشْهَدُ أَنْ مُحَمَّدًا رَسُولُ اللهِ - أَشْهَدُ أَنْ مُحَمَّدًا رَسُولُ اللهِ

ژباړه: زه شاهد یم محمد د الله رسول دی.

حَيَّ عَلَى الصَّلَاةِ - حَيَّ عَلَى الصَّلَاةِ

ژباړه: د لمانځه لوري ته راسی.

حَيَّ عَلَى الْفَلَاحِ - حَيَّ عَلَى الْفَلَاحِ

ژباړه: د خلاصون لوري ته راسی.

اللَّهُ أَكْبَرُ - اللَّهُ أَكْبَرُ

ژباړه: الله تر ټولو لوی دی.

لَا إِلَهَ إِلَّا اللَّهُ

ژباړه: یوازي الله د عبادت وړ دی.

د سهار په اذان کې دې تر حَيَّ الْفَلَاحِ وروسته دوه واره ووایي:

الصَّلَاةُ خَيْرٌ مِنَ النَّوْمِ - الصَّلَاةُ خَيْرٌ مِنَ النَّوْمِ

ژباړه: لمونځ تر خوب ډېر گټور دی.

اقامت د آذان غوندي دې خو تر حَيَّ الْفَلَاحِ وروسته دوه واره:

قد قامت الصلوة - قد قامت الصلوة، ويل کېږي.

ژباړه: لمونځ درېدونکی دی.

آذان په خُند، اقامت په تلوار کېږي.

آذان یوازي په عربي ژبه سېي دی، که په بله ژبه آذان وسي سېي نه دی که

څوک په پوهېږي که نه په پوهېږي فرق نه لري، خبر او ناخبره یو دي.

د آذان مستحبات

په آذان کې لاندې کارونه مستحب (ښه) دي:

۱. مؤذن به او دس لري.

۲. مؤذن به په سنتو او د لمانځه په وختو خبروي.

۳. مؤذن به صالح سړی وي.
۴. د آذان پر مهال به د قبلې خواته مخ کوي.
۵. دوې ګوتي به په غوږونو کې دننه کوي.
۶. کله چې حی علی الصلوة وایي مخ به د شمال (راسته اړخ ته) ګرځوي. د حی علی الفلاح پر مهال به مخ چپه خواته ګرځوي.
۷. د آذان او اقامت تر منځ به دومره فاصله راوړي چې هغه کسان چې دوامداره جماعت ته حاضرېږي مسجد ته راسي که د وخت د تېرېدو پېره وي، بیا دي لمونځ نه ځنډوي.
۸. د ماښام په وخت کې دي د درو لنډو آیاتو د لوستلو په اندازه فاصله ورکړي.
۹. ښه دا ده چې څوک آذان واورې خپل بوختیا دي پرېږدي هغه څه دي وایي چې مؤذن ئې وایي. کله چې مؤذن ووايي: حی علی الصلوة - حی علی الفلاح، ناست سړی دي ووايي: لَأَحُولُ وَلَا قُوَّةَ إِلَّا بِاللَّهِ. ژباړه: راګرځېدنه او ځواک یوازې د الله له لوري دی. کله چې مؤذن ووايي: اَلصَّلَاةُ خَيْرٌ مِنَ النُّومِ. ناست سړی دي ووايي: صدقت و بررت، تارشتیا او سم وویل.
۱۰. کله چې آذان پای ته ورسېږي مؤذن او اورېدونکی دي دا دعا وکړي: «اللَّهُمَّ رَبَّ هَذِهِ الدَّعْوَةِ التَّامَّةِ، وَالصَّلَاةِ الْقَائِمَةِ، آتِ مُحَمَّدًا الْوَسِيلَةَ وَالْفَضِيلَةَ، وَابْعَثْهُ مَقَامًا مَحْمُودًا الَّذِي وَعَدْتُهُ إِنَّكَ لَا تُخْلِفُ الْمِيعَادَ.»
۱۱. یا الله جلّ و اعلیٰ! ددې کامل دعوت، او قائم لمانځه څښتن، محمد ﷺ ته وسیله او فضیلت او لوړه درجه ورکړې، هغه محمود مقام ته ورسوې، هغه مقام چې (تائی) وعده کړې ده. بېشکه ته وعده خلافي نه کوي.

هغه څه چې په آذان کي مکروه دي

لاندې کارونه په آذان کي مکروه دي:

۱. آذان په سندريزه ډول کول (حروف د اواز تبع کول).
۲. بې اوداسه آذان او اقامت کول.
۳. په ناوليتوب آذان کول.
۴. د هغه کوچني آذان چې پوه نه لري.
۵. د لېوني آذان.
۶. د نشه يي آذان.
۷. د بنځي آذان.
۸. د فاسق آذان.
۹. د ناست سړي آذان چې درېدلای نه سي.
۱۰. مؤذن ته مکروه ده چې د آذان يا اقامت په منځ کي خبري وکړي. که مؤذن د آذان په منځ کي خبري وکړي، بڼه دا ده چې آذان بيرته راوگرځول سي. که د اقامت په منځ کي خبري وسي راگرځول نه غواړي.
۱۱. په ښار کي مکروه ده چې د جمعې په ورځ د ماپښين د لمانځه له پاره آذان وسي. که د سړي څخه تر يوه زيات لمونځونه قضا سوي وي د لومړي لمانځه له پاره ئې آذان او اقامت وکړ په پاته لمونځو کي اختيار لري، يا دي د هر لمانځه له پاره آذان او اقامت وکړي، يا دي يوازي اقامت وکړي.

د لمانځه د سهې کېدو شرطونه

دلته داسي شيان سته چي په لمانځه کي دننه نه دي، خو د لمانځه د سهې کېدو له پاره لازم دي. که په دوی کي یو پاته سي لمونځ نه سهې کېږي. دغه شيان د لمانځه د شرطو په نوم یادېږي، شمېر ئې شپږ دی:

لومړی: پاکي، بې له پاکی څخه لمونځ روانه دی، له پاکی څخه مراد دا دی چي سړی به له کوچنۍ او غټې بې اودسۍ څخه پاک وي او دومره مرداري به باندي نه وي چي د شریعت له خوا معاف نه بلل کېږي، جامې به ئې همدا ډول پاکي وي، د لمانځه کولو ځای به ئې پاک وي. د ځای په پاکوالي کي دومره ضروري ده، چي: د قدمو د ایښوولو، د لاسو د تکیه کولو، د تندي او زنگنو د ایښوولو ځایونه به پاک وي.

دوهم: د شرم ځای پټول. که سړی د عورت پټولو وس ولري پټ ئې نه کړه لمونځ ئې روانه دی، لازمه ده چي د لمانځه له پیل څخه تر پایه پوري به عورت پټ وي. که د اندام یوه څلورمه تر لمانځه مخکي لوڅوي لمونځ صحیح نه دی. که د لمانځه په اوږدو کي د اندام یوه څلورمه برخه د یوې رکوع په اندازه ښکاره سي لمونځ له منځه ځي.

د نارینه عورت له نو (نامه) څخه د زنگون تر لاندي برخي پوري دی، زنگون عورت دی، (نو) عورت نه دی.

د مینځي عورت له نو څخه د زنگون تر لاندي برخي پوري دی، نس او شائې هم عورت دي. د آزادي ښځي ټوله بدن عورت دی، یوازي ورغوي، قدمونه او مخ ئې عورت نه دي.

دریم: لمونځ کوونکي به قبلې ته به مخامخ درېږي. که څوک وس ولري خو مخ د قبلې لوري ته نه کړي لمونځ ئې روانه دی. د کعبې ذات د مکې د هغه اوسېدونکي

له پاره قبله ده چي د کعبې د ليدلو امکان ولري. که څوک د کعبې (هغه خونه چي تور
اطلس باندي هوار دی) د ليدلو وس ونه لري د کعبې خوا د ده له پاره قبله ده. که
څوک له مکې څخه ليري وي د هغه له پاره هم د کعبې لوري قبله ده.

که څوک ناروغه وي يا له دښمن څخه بېره ولري، ده ته روا ده چي هر لوري ته
چي ده ته اسانه وي مخامخ سي، لمونځ وکړي.

خلورم: د لمانځه وخت شرط دی، که د لمانځه وخت را رسېدلی نه وي لمونځ
روانه دی. مخکي د وختو بيان په تفصيل سره تېر سو.

پنځم: نيت کول، بې له نيته لمونځ روانه دی. يعني که سړي فرضي لمونځ کاوه
دا تعين به کوي، يعني کول ئې ضروري وي معلوموي به ئې چي د ماپښين لمونځ،
يا د مازيگر لمونځ او داسي نور، که واجب وي همداسي ده بايد معلوم سي چي وتر
کوم يا د اختر لمونځ کوم.

که نفلي وي تعين نه غواړي تش د مطلق لمانځه نيت دي وکړي، که سړي په
امام پسي لمونځ کاوه هر ورو به د متابعت نيت کوي.

شپږم: لومړی الله اکبر ويل، له لومړي الله اکبر څخه مراد دا دی چي لمونځ د
الله په نوم پيل سي د مثال پر ډول الله اکبر، ووايي يا الله اعظم ووايي، يا سبحان الله
ووايي، د نيت او تکبير تر منځ به په بل کار سره فاصله نه راولي.

لومړی الله اکبر به رکوع ته تر کړېدو مخکي وي، روانه ده چي نيت تر الله اکبر
وروسته کړي، يا دا چي الله اکبر په نفس کي ووايي ژبي ته حرکت ورنه کړي.

هغه څه چې د لمانځه په شرطو پورې اړه لري

که څوک داسې شی پیدا نه کړي چې مرداري په ليري کړي، د مرداري سره دي لمونځ وکړي بيرته دې نه راگرځوي.

که چا کالي پیدا نه کړه چې خپل عورت په پټ کړي همدا ډول وابسه او خټي ئې پیدا نه کړي لمونځ دي لوڅ ادا کړي، بيرته راگرځول نه غواړي.

که د چا د کاليو څلرمه برخه مرداره وي لوڅ لمونځ ورته روانه دی، که د چا کالي مردار وي ده ته په دغه مرداره جامه کي لمونځ کول تر لوڅ لمانځه فضيلت لري. لوڅ سړی به په ناسته لمونځ کوي، پښې به ئې د قبلې لوري ته غځولي وي، رکوع او سجده دي په اشاره کوي.

روا ده چې سړی د مردار فرش پر پاچه څنډه لمونځ وکړي دا هغه مهال که فرش دومره وو چې د يوې څنډې په ښورولو سره هغه بله څنډه نه ښورېده.

پر هغه تخته چې لاندي برخه ئې مرداره سربېره خوا ئې پاکه وي لمونځ روا دی. که د سړي څخه د قبلې خوا ورکه سوه، دومره څوک نه وو چې د قبلې پوښتنه ځني وکړي داسې نخښه نه وه چې د قبلې خوا په معلومه سي، سړی دي فکر ووهي پزهري خوا چې ئې د قبلې گومان راغی لمونځ دي هغې خواته وکړي.

که ده په فکر کولو سره لمونځ ادا کړ وروسته معلومه سوه چې دی خطا وتلی دی لمونځ روا دی. که د لمانځه په منع کي په خپلي خطا پوه سي د قبلې لوري ته دي راوگرځي خپل لمانځه ته دي ادامه ورکړي.

که د عورت بېلابېل ځايونه ښکاره وي دومره چې که سره يو ځاي سي اندازه ئې يوه کوچني اندام ته رسېدله، لمونځ سهي نه دی، که کم وي لمونځ روا دی.

د لمانځه رکنونه (داخلي فرضونه)

د لمانځه رکنونه پنځه دي دا د لمانځه فرضونه هم دي:

د دې رکنو څخه که چا يو رکن پرېښووي لمونځ روا نه دی، که په سهواً او يا قصداً وي.

لومړی: ولاړه، که څوک د ولاړي وس ولري بې له ولاړي ئې لمونځ روا نه دی. ولاړه په فرضي او واجب لمونځو کې فرض ده، په نفلي لمونځو کې فرض نه ده، روا ده چي سړی د ولاړي وس ولري خو نفلي لمونځ په ناسته وکړي.

دوهم: قرائت دی، که څه هم يو لنډ ايات وي د فرضو ځای نيسي بې له قرائته لمونځ روا نه دی. قرائت د فرضي لمانځه په دوو رکعتو کې فرض دی. د واجب او نفلي لمونځو په ټولو رکعتو کې قرائت فرض دی. که سړی مقتدی وي (په امام پسي ولاړ وي) قرائت ورته روا نه دی.

درېم: رکوع، بې له رکوع لمونځ روا نه دی.

څوک چي د سر ټيټولو وس ولري پر رکوع قادر گڼل کېږي که څه هم دغه ټيټوالی په دومره اندازه وي چي د رکوع اصلي بڼې ته نژدې وي. خو بشپړه رکوع داده چي شا دومره کچه کړي چي سرد ورنو سره برابر سي.

څلورم: سجده، لمونځ بې له سجده روا نه دی په هر رکعت کې دوې سجده ضروري دي. د سجده دومره اندازه فرض ده چي تندي پر مخکې ولگېږي، يو لاس او يو زنگون او د دوو قدمو يوه برخه پر مخکې تکیه سي. بشپړه سجده داده چي دواړه لاسونه، دواړه زنگونه، دواړه قدمونه، تندي او پزه پر مخکې کښېښوول سي. سجده يوازي پر هغه شي سهي کېږي چي تندي دومره قرار باندې ولري که سجده کوونکی خپل تندي لاندې خوا ته کښېکاږي د ايښوولو تر وخت ئې سر

کښته ولاړ نه سي سجده يوازي پر پزه نه کېږي. که عذر ولري بيا سهي کېږي. که سړي پر خپلو ورغوو سجده وکړه يا ئې د کاليو پر يوه برخه سجده وکړه سجده روا ده خو مکروه ده. د سجدې د سهي کېدو له پاره شرط دي چي د سجدې ځای به د قدمو تر ځای تر نیم شرعي گز (چي زموږ معاصر نژدې ۲۵ سانتی دی) ډېر لوړ نه وي، که ډېر لوړ وي يوازي د گڼي گوڼي (ازدحام) پر مهال روا ده. پنځم: وروستی ناسته د التحیات په اندازه فرض ده. ځينو فقهاوو دا هم فرض بللې ده چي لمونځ کوونکي به په يوه کرني سره ځان له لمانځه څخه باسي خو د محققينو پوهانو پر مسلک فرض نه بلکي واجب دي.

د لمانځه واجبه

لاندې کارونه په لمانځه کي واجب دي، که په سهو پاته سي د سهوي سجده ضروري ده. که ئې څوک په قصدي توگه پرېږدي لمونځ دي له سره راوگرځوي، که ئې راونه گرځوي گناه کاره دی.

۱. واجبه ده چي خاص د الله اکبر په ويلو لمونځ پيل کړي.
۲. د فرضو په دوو لومړنيو او د وتراو نفلي لمونځ په ټولو رکعتو کي الحمد لله (فاتحه سورت) واجبه ده.
۳. د فرضو په دوو لومړيو، د وتراو نفلو په ټولو رکعتو کي د الحمد لله (فاتحه سورت) سره لنډ سورت يا درې کوچني اياتونه يو ځای کول واجب دي.
۴. سورت بايد تر الحمد لله وروسته وويل سي.
۵. دوهمه سجده به تر لومړۍ سجدې وروسته متصله وي.
۶. ټول فرضي رکعونه به په آرامۍ ادا کوي.

۷. لومړۍ ناسته به د التحيات په اندازه کوي.
۸. په لومړۍ او دوهمه ناسته کې التحيات ويل واجب ده.
۹. کله چې په لومړۍ ناسته کې له التحيات څخه فارغه سي سمدستي دي ولاړ سي، ځنډ دي نه کوي.
۱۰. د سلام په دوه واړه ويلو سره به ځان له لمانځه څخه باسي.
۱۱. کله چې د وترو په دريم رکعت کې له الحمد لله او سورت څخه فارغ سي دعا قنوت (اللهم انا) به وايي.
۱۲. د اختر په لمانځه کې به زوائد تکبيرونه وايي، زوائد تکبيرونه شپږ دي، په هر رکعت کې درې درې ويل کېږي.
۱۳. د اختر په لمانځه کې د رکوع له پاره تکبيرويل.
۱۴. واجبه ده چې امام د سهار په دوو رکعتو کې د مابنم، ماخستن، جمعي، اخرونو، تراويح او د روژې د وترو په لومړيو دوو رکعتو کې قرائت په لوړ آواز ووايي. په دغو پورتنيو رکعتو کې هغه څوک اختيار لري چې لمونځ يوازي کوي که ئې خوښه وه قرائت دي په زوره که نه کرار دې ووايي. ښه دا ده چې په زوره ئې ووايي.
۱۵. امام او هغه څوک چې لمونځ يوازي کوي د مابنمين او مازيگر په ټولو رکعتو کې د مابنم په وروستي يوه رکعت کې، د ماخستن په دوو وروستيو رکعتو کې او د نفلي لمانځه په ټولو رکعتو کې به قرائت کرار وايي. که څوک د ماخستن په دوو لومړيو رکعتو کې سورت پرېږدي په دوو وروستيو رکعتو کې دې د الحمد لله سره يو ځای ووايي د سهوي سجده دي وکړي. که څوک په لومړيو دوو رکعتو کې الحمد لله ونه وايي، په دوو وروستيو رکعتو کې دې نه وايي بلکې د سهوي سجده دي وکړي.

د لمانځه سنتونه

لاندې کارونه په لمانځه کې سنت دي، بايد پام ورته وسي ترڅو لمونځ په بشپړه توګه ادا سي، ځکه رسول ﷺ وويل: (صَلُّوا كَمَا رَأَيْتُمُونِي أَصْلِي) "لمونځ دغه ډول ادا کوي لکه زه چې مو وليدلم چې لمونځ مي ادا کړ".

۱. د لومړي الله اکبر د ويلو پر مهال به سيده درېږي سر به نه ټيټوي.
۲. د الله اکبر تر ويلو مخکې به د غوږونو برابري ته لاسونه^(۱) پورته کوي.
۳. د ورغو او ګوتو د نس خوا به د لاسو د پورته کولو پر مهال قبلې ته مخامخ کوي.

۴. د لاسو د پورته کولو پر مهال به ګوتي پر خپل حال پرېږدي، نه دې په بشپړه ډول غوړوي نه دې ټولوي.

۵. راسته لاس دي پر چپه لاس تر نامه لاندې کښېږدي.

۶. د راسته لاس د نس (لاندې) خوا دي د چپه لاس پر سر بېرني خوا کښېږدي، د چپه لاس پر بند دي د راسته لاس بټه او خمچۍ ګوته حلقه کړي.

۷. کله چې لاسونه تر نامه لاندې کښېږدي سملاسي دي سبحانک اللهم ووايي.

سبحانک اللهم دا ډول ويل کېږي:

سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ.

ژباړه: اې الله! ته پاک يې، تاته حمد دی، ستا نوم مبارک دی، ستا شان لوړ دی، له تاپرته بل معبود نسته.

^(۱) ښځه دي تر لومړي الله اکبر مخکې دواړه لاسونه تر اوږو پورې پورته کوي.

۸. د الحمد لله ترويلو مخکي به اعوذ بالله من الشيطان الرجيم وایي^(۱۷).
۹. په هر رکعت کي دي تر الحمد لله مخکي بسم الله الرحمن الرحيم وایي.
۱۰. کله چي له الحمد لله څخه فارغه سي په ټيټه اواز دي امين ووايي.
۱۱. د خپلو قدمونو تر منځ دي د څلورو گوتو په مصافه مسافه فاصله راولي.
۱۲. د ماپښين او سهار په لمونځو کي دي تر الحمد لله وروسته له طوال مفصل^(۱۸) سورتو څخه يو سورت ووايي. د مازيگراو ماخستن په لمونځو کي دي اوساط مفصل^(۱۹) سورت ووايي، په ماښام کي دي له قصار مفصل^(۲۰) څخه يو سورت ووايي.

۱۳. يوازي د سهار په لمانځه کي دي لومړی رکعت اوږدوي.
۱۴. د رکوع له پاره الله اکبر ويل.
۱۵. د رکوع پر مهال دي زنگڼونه په لاسونو ټينگ ونيسي، گوتي دي سره بېلي کړي.
۱۶. په رکوع کي دي شا وغوروي، سر دي د ورنو سره برابر کړي، د رکوع پر مهال به خپلي پنډۍ سيده دروي.
۱۷. په رکوع کي دي سبحان ربی العظيم درې واره ووايي، درې واره کمه اندازه ده.
۱۸. د رکوع پر مهال دي نارینه لاسونه له اړخونو څخه ليري کوي.
۱۹. امام به د رکوع څخه د پورته کېدو پر مهال سمع الله لمن حمده وایي، ژباړه: څوک چي د الله ستاينه کوي الله ئې اوري. مقتدی به په ټيټه اواز ربنا لک الحمد وایي، ژباړه: اې زموږ ربه تالره ستاينه ده. څوک چي لمونځ يوازي کوي دواړه به وایي.

^(۱۷) مقتدی به اعوذ بالله او بسم الله نه وایي او مسبوق به په هغه لومړي رکعت کي چي د امام تر سلام څرځولو وروسته ئې کوي اعوذ بالله او بسم الله وایي.

^(۱۸) طوال المفصل هغه سورتونه دي چي له الحجات سورت څخه تر البروج پوري دي.

^(۱۹) اوساط المفصل له البروج څخه تر لم یکن الذي پوري دي.

^(۲۰) قطار المفصل له لم یکن الذي څخه تر الناس پوري دي.

۲۰. د سجدې له پاره تکبير ويل سنت دی.

۲۱. د سجدې پر مهال به لومړی زنگونه، بيا لاسونه، وروسته مخ پر مخکې اړېږي.

۲۲. د سجدې څخه د راپورته کېدو پر مهال دي لومړی مخ، بيا لاسونه، وروسته زنگونه راپورته کړي.

۲۳. د سجدې پر مهال دي مخ د دوو ورغو په منځ کې کېږي.

۲۴. نس دي له ورنو څخه، څنگلي دي له بغلو څخه، مړوندونه دي له مخکې څخه ليري کوي.

۲۵. د سجدې پر مهال به ګوتي جوړه کوي.

۲۶. د سجدې پر مهال به د پښو ګوتي قبلې ته مخامخ کوي.

۲۷. په سجده کې به سبحان ربی الاعلی وایي، که اندازه ئې درې واړه ده.

۲۸. کله چې له سجدې څخه پورته کېږي الله اکبر به وایي.

۲۹. سجدې ته چې ځي کېښي دي نه، پر مخکې دي تکیه نه کوي که عذر ولري تکیه پروانه لري.

۳۰. د دوو سجدو تر منځ دي لاسونه پر زنگونو داسي کېږي لکه د التحیات د ویلو پر مهال چې ئې اړېږي.

۳۱. په لومړۍ او وروستۍ ناسته کې دي چپه پښه وغوروي، راسته پښه دي ودروي^(۱).

۳۲. د التحیات د ویلو پر مهال دي د لاله د لوستلو پر مهال دي د شهادت ګوته پورته کړي. د الا الله د ویلو پر مهال دې کېښته کړي.

۳۳. د ما پښین، مازیګر، ماخستن په دوو وروستیو رکعتو کې د ما بشام په یوه اخر رکعت کې دي الحمد لله وایي.

^(۱) ښځه دي پر وړاندې کېښي او پښه دي دراسته وړاندې لوري ته وباسي.

٣٤. په وروستی ناسته کې دي تر التحیات وروسته درود ووايي.

٣٥. تر درود وروسته دي د خان له پاره دعا وکړي. درانقل سوو دعاوو څخه يوه داده:

«اللَّهُمَّ إِنِّي ظَلَمْتُ نَفْسِي ظُلْمًا كَثِيرًا، وَلَا يَغْفِرُ الذُّنُوبَ إِلَّا أَنْتَ، فَاعْفِرْ لِي مَغْفِرَةً مِنْ عِنْدِكَ وَارْحَمْنِي إِنَّكَ أَنْتَ الْغَفُورُ الرَّحِيمُ»

ژباړه: اې الله! ما پر خپل خان ډېر ظلم کړی دی. له تا چپه بل څوک گناهونه نه

بخښي، ما ته بخښنه وکړه، پر ما رحم وکړه، ته بخښونکی او مهربانه یې.

٣٦. د السلام عليك ورحمة الله د ویلو پر مهال به یو وار راسته بیا چپه خواته مخ اړوي.

٣٧. د انتقال الله اکبرونه به امام په زوره، مقتدي به ئې قرار وایي.

٣٨. امام به السلام عليك ورحمة الله په زوره وایي، مقتدي به ئې کرار وایي.

٣٩. امام به د سلام پر مهال د خلکو او ملایکو او مسلمان پیرانو نیت کوي. مقتدي

به د امام، موجوده خلکو نیت کوي د امام نیت دي هغه مهال وکړي چي دامام

لوري ته مخ اړوي. څوک چي لمونځ یوازي کوي یوازي به د ملایکو نیت کوي.

٤٠. تر لومړي سلام به د دوهم سلام آواز کښته کوي.

٤١. لومړی به سلام راسته خواته ګرځوي.

٤٢. مقتدي به د امام سره یوځای سلام ګرځوي.

٤٣. مسبوق (چي د لمانځه سر ځني تېر سوی وي) به انتظار کوي، تر څو امام

دواړو خواوو ته سلام ګرځوي چي امام له دواړو سلامو څخه فارغه سوی نه

وي مسبوق به نه ولاړېږي.

د لمانځه مستحبات

لاندې کارونه په لمانځه کې مستحب دي، باید پام ورته وسي تر څو لمونځ په

بشپړه توګه ادا سي:

١. سړی به خپل لاسونه د لومړي الله اکبر پر مهال له پټو (دوپټې) څخه دباندې باسي همدا ډول له لستونې څخه هم راباسي، بنځه دې نه راباسي.
٢. لمونځ کوونکی به د ولاړې پر مهال د سجدې ځای ته گوري.
٣. د رکوع پر مهال به د خپلو قدمو سرپرنې برخې ته گوري.
٤. د سجدې پر مهال به د خپلې پزې نرميو ته گوري.
٥. د ناستې پر مهال به خپلې سينې ته گوري.
٦. د سلام گرځولو پر مهال به خپلو اوږو ته گوري.
٧. تر خپله وسه پورې به د ټوخي او اړېمۍ مخ نیسي.
٨. که اړتیا وه د اړېمۍ پر مهال به لستونې پر خوله اړېدي.
٩. په لومړۍ او دوهمه ناسته کې به هغه التحیات وايي چي له عبدالله بن مسعود رضي الله عنه څخه نقل سوې ده.
١٠. یوازې په وترو کې به اللهم انا نستعینک وايي.

د لمانځه فاسدوونکي

- که د لمانځه په بهیر کې په لاندې شیانو کې یو شی منځ ته راغی لمونځ فاسدېږي:
١. که د لمانځه له شرطو څخه یو شرط پاته سي.
 ٢. که د لمانځه له داخلي فرضو (رکنونو) څخه یو فرض پاته سي.
 ٣. که د لمانځه په بهیر کې خبرې وکړي، قصدي خبرې او په سهوه خبرې یو حکم لري.
 ٤. که په لمانځه کې داسې دعا وکړي چي د خلکو خبرو ته ورته وي د سازي په توگه ووايي: ای الله! ماته فلانی بنځه په نکاح راکړه، ماته سبب راکړه.

٥. کله چي يو چا ته سلام ووايي، يا د سلام جواب ووايي. يا لاسي روغبر وکړي په دې هکله قصد او سهوه يو حکم لري. که د سلام جواب په اشاره سره وي لمونځ فاسد نه گرځي.
٦. کله چي په لمانځه کي عمل کثير تر سره کړي^(٢١).
٧. کله چي سينه د قبلې له لوري څخه وگرځوي^(٢٢).
٨. کله چي خوراک، چنباک وکړي فرق نه کوي که خوړل سوی او چنبڼل سوی شی لږ وي.
٩. کله چي په غاښو کي بند سوی شی د نخود په اندازه وي و خوړل سي.
١٠. کله چي بې له اړتيا غاړي تازه کړي (ستونی پاک کړي).
١١. کله چي آه اوه او ځگپړوی وکړي دا هغه مهال که دغه آه او فرياد د الله له بېرې نه وي. له دې حکم څخه ناروغ وتلی دی ځکه ناروغ وس نه لري چي خپل ځگپړوی ودروي.
١٢. کله چي په لوړ آواز وژاړي، له درد او معصيت څخه لمونځ فاسد پېږي، خو که ژړا د الله له بېرې، د جنت او د ورځ له يادېدو څخه وي، لمونځ فاسد نه گرځي.
١٣. کله چي د يوې رکوع په اندازه د لمونځ کوونکي عورت ښکاره پاته سي.
١٤. کله چي د لمونځ کوونکي پر بدن، کاليو يا د لمانځه پر ځای مرداري موجوده وي.
١٥. که لمونځ کوونکی له پوني سو لمونځ فاسد دی.
١٦. که لمونځ کوونکی بې سده (بې هوښه) سو لمونځ فاسد دی.
١٧. که د سهار د لمانځه پر مهال لمر راوختی لمونځ فاسد دی.

^(٢١) عمل کثير دا دی چي کتونکی غالب گمان کوي چي دغه لمونځ کوونکي په لمانځه کي نه دی.

۱۸. که د اختړ په لمانځه کې لمر تر سرو او بښتی (زوال ته ورسېدی) لمونځ فاسد دی.
۱۹. که د جمعې د لمانځه پر مهال د مازیګر وخت داخل سو لمونځ فاسد دی.
۲۰. که لمونځ کوونکي تیمم وهلی وو اوس ئې اوبه پیدا کړې، د استعمالولو قدرت ئې درلودی لمونځ فاسد دی.
۲۱. که د لمونځ کوونکي یاد بل چا په کړنه اودس مات سي لمونځ فاسد دی.
۲۲. کله چې د الله اکبر همزه کش کړي مد ورکړي، لمونځ فاسد دی.
۲۳. کله چې د قرآن له پاڼو څخه قرائت ووايي لمونځ فاسد دی.
۲۴. کله چې د خوب په حالت کې د لمانځه یو رکن ادا کړي د بیرته وینېدو پر مهال ئې بیرته راونه ګرځوي لمونځ فاسد دی.
۲۵. که پر لمونځ کوونکي تر پنځه لمونځو کم قضایي لمونځونه پاته وي اوس ئې د لمانځه په بهیر کې یاد سي لمونځ فاسد دی.
۲۶. که امام داسې څوک خلیفه وګرځوي چې د خلافت وړتیا ونه لري لمونځ فاسد دی.
۲۷. کله چې لمونځ کوونکي ګومان وکړي چې ماته بې اودسي پېښه سوه له مسجد څخه ووزي تر صفونو تېر سي یاد مسجد تر پایو تېر سي لمونځ فاسد دی.
۲۸. کله چې په لمانځه کې داسې وځاندي چې اواز ولري لمونځ فاسد دی.
۲۹. کله چې د لمانځه په منځ کې ئې موزه وڅېړي لمونځ فاسد دی.
۳۰. که مقتدي تر امام یو رکن داسې مخکې وکړ لکه ورسره شریک چې نه وي. د ساري په توګه مقتدي تر امام مخکې رکوع وکړه، له رکوع څخه تر امام مخکې سرپورته کړي بیرته رکوع ته ونه ګرځي لمونځ فاسد دی.
۳۱. د لمانځه په منځ کې ئې ښځې ته وکتل جنابت ورپېښ سو یا د فکر کولو له امله ناولی سو لمونځ فاسد دی.

هغه څه چې لمونځ نه فاسدوي

لاندې شيان لمونځ نه فاسدوي:

۱. کله چې په سهو سلام وگرځوي.
۲. کله چې يو څوک دده مخ ته تېر سي.
۳. کله چې په غاښو کې بند شي وخورل سي اندازه ئې تريوه نخود کمه وي.
۴. کله چې يوليک ته وگوري، خو وه ئې نه فهموي.

هغه څه چې په لمانځه کې مکروه دي

لاندې کارونه په لمانځه کې مکروه دي، بايد ډډه ځني وسي ترڅو په لمانځه کې کمی رانه سي:

۱. د لمانځه سنت کار قصد اړېښتول.
۲. په کاليو او بدن لوبي کول.
۳. په هغه خوارو کاليو کې لمونځ کول چې د درنو خلکو په مخ کې هغه ډول کالي نه اغوندي.
۴. په لمانځه کې شي ته تکیه وهل.
۵. بې له اړتيا چپه او راسته خوا ته غاړه گرځول.
۶. په داسې ډول لمونځ کول چې انسان ئې مخ ته ناست وي.
۷. کله چې د صحرا گڼت ضرورت وي (اودس دروند وي).
۸. د بل چا په محکه کې د هغه له خوښي چپه لمونځ کول.

٩. اور ته مخامخ لمونځ کول، يا داسي تنور ته لمونځ کول چي اور پکښي بل وي.
١٠. په سپک ځای لکه حمام او تشناب کي لمونځ کول.
١١. پر لاري لمونځ کول.
١٢. په هديره کي لمونځ کول.
١٣. مرداري ته نژدې لمونځ کول.
١٤. د مرداري د هغي اندازې سره لمونځ کول چي معاف وي، (لږ وي) او عذر موجود نه وي.
١٥. په هغه کاليو کي لمونځ کول چي د ساه لرونکو موجوداتو تصوير ولري.
١٦. په هغه ځای کي لمونځ کول چي تصوير پکښي موجود وي. تصوير که لوړ، کښته او مخته وي يو حکم لري^(٢٤).
١٧. په گوتو ټکان کول.
١٨. گوتي سره بندول.
١٩. بې له عذره چارزانو کښېناستل.
٢٠. پر ورنو کښېناستل.
٢١. په سجده کي مړوندونه پر مخکېه ايښوول.
٢٢. پر تشو باندي لاسونه نيول.
٢٣. له مړندو څخه لستونې پورته کول.
٢٤. يوازي په يوه پرتوگ کي لمونځ کول او حال دا چي د قميص اغوستلو وس ولري.
٢٥. بې فايدي او بې له عذر لوڅ سر لمونځ کول^(٢٥).
٢٦. په صف کي ځای موجود وي خو سړي تر شا ودرېږي.

^(٢٤) که تصوير د مړه کوچنی وي چي ولاړ سړي ټپ نه سي سهي کولای، يانې سر پرې وي، يا د بې روحه شی تصوير وي

لمونځ مکروه نه دی.

^(٢٥) که عذر ولري او يا د عاجزي له امله په لوڅ سر لمونځ وسي مکروه نه دی

٢٧. تسبيحات او اياتونه په گوتو شمېرل.
٢٨. د لمانځه په بهير کي له مخ څخه هغه خاوره پاکول چي ده ته تکليف نه رسوي.
٢٩. بې له عذره يوازي پر تندي سجده کول.
٣٠. که وږي وي د ډوډۍ په وړاندي لمونځ کول.
٣١. د لمانځه له پاره داسي يو سورت ټاکل چي په لمانځه کي له دې سورت څخه چپه بل سورت نه وایي.
٣٢. که د سري سورتونه ياد وي د فرضي لمانځه په دوو لومړيو رکعتو کي يو سورت مکررويل.
٣٣. په قصدي توگه په فرضي لمونځو کي د سورتونو د ترتيب څخه مخالف سورتونه ويل.
٣٤. دوهم رکعت تر لومړي رکعت ډېر اوږدول.
٣٥. په سجده او نورو کي د گوتو سرونه د قبلې څخه بلي خواته گرځول.
٣٦. د لنگوټې پر واک يا د ساه لرونکي شي پر تصوير سجده کول.
٣٧. په فرضي لمانځه کي دوه داسي سورتونه لوستل چي په منځ کي يو کوچنی سورت پرېږدي. د بېلگي په توگه په لومړي رکعت کي التکاء سورت ووايي په دوهم رکعت کي هَمْزَة سورت ووايي، خو په منځ کي العصر سورت پرېږدي.
٣٨. په رکوع کي لاسونه پر زنگڼو نه ايښوول.
٣٩. د التحيات پر مهال پر ورنو لاسونه نه ايښوول همدا ډول د دوو سجده و تر منځ لاسونه پر ورنو نه ايښوول.
٤٠. اړېمۍ کښل. که اړېمۍ غلبه وکړه د راسته لاس چپه خوا دي پر خوله کښېږدي.
٤١. په اشاره د سلام جواب ورکول.

٤٢. شپږه نيول او وژل.

٤٣. په داسي حال کي لمونځ کول چي ورېښتان ئې د مخ او شالوري ته تړلي وي.

٤٤. په داسي حال کي لمونځ کول چي سر ئې په دسمال تړلی وي، د سر منځ ئې لوڅ پرې ايښی وي.

٤٥. درکوع او سجده پر مهال کالي راټولول ترڅو په خاورو ککړ نه سي.

٤٦. جامه (دوبته، صدری، چپنه) پر ځان ځړول چي يوه څنډه ئې پر ده پرته وي بله څنډه ئې لاندې ځړېږي.

٤٧. پرتوگ، لنگ دومره کښته کول چي بجلکي پټي کړي.

٤٨. قرائت بشپړ سوی نه وي رکوع ته ولاړ سي هلته په رکوع کي قرائت پوره کړي.

٤٩. بې له عذره امام په پوره ډول په محراب کي دننه درېدل^(٢٦).

٥٠. چي امام يو شرعي گزيوازي پر لور ځای، مقتديان کښته ولاړ وي لمونځ مکروه دی، که يو مقتدي هلته لور ورسره ولاړ وي بيا پروا نه لري لمونځ مکروه نه دی.

٥١. بې فايدي سترگي پټول^(٢٧).

٥٢. د لمانځه پر مهال اسمان ته کتل.

هغه څه چي په لمانځه کي مکروه نه دي

لاندې کارونه په لمانځه کي مکروه نه دي:

١. يوازي سترگي شاوخوا اړول چي مخ ورسره ونه ګرځول سي.

^(٢٦) که امام له محراب څخه دباندې وي سجده په محراب کي کوي، يا د ځای د تنگوالي له امله دننه په محراب کي ودرېږي پروا نه لري.

^(٢٧) که سترگي د ډېرې عاجزۍ له امله پټي کړي مکروه نه دی.

۲. قرآن ته مخامخ لمونځ کول.
۳. دهغه سړي شاته لمونځ کول چي خبري کوي.
۴. قنديل، خراغ ته مخامخ لمونځ کول.
۵. په نفلي لمانځه کي يو سورت مکررويل.
۶. کله چي له لمانځه څخه فارغه سي له تندي څخه خاشې او خاوره پاکول. که په لمانځه کي د سړي ذهن په مصروفېدي هم ئې ليري کولای سي.
۷. د مار او يا لرم وژل که ئې له ضرر څخه پرېدي.
۸. کالي له ځان څخه جلا کول ترڅو د رکوع او سجدي پر مهال په بدن پوري ونه موبنلي.
۹. پر هغه فرش لمونځ کول چي د ساه لرونکو تصوير ولري. خو سجده د تصوير پر ځای ونه کړي.
۱۰. راڅرېدلي توري ته مخامخ لمونځ کول.

د لمانځه د ادا کولو ډول

کله چي ته د لمونځ کولو اراده وکړې ودرېږه، خپل ورغوي د غوږو تر برابرۍ پوري پورته کړه، د لمانځه نيت وکړه بيا الله اکبر ووايه. وروسته راسته لاس پر چپه لاس تر نامه لاندې کښېږده، ځنډ مه پکښي کوه، وروسته په تيت اواز سبحانه اللهم وبحمدک وتبارک اسمک وتعالی جدک ولااله غيرک. ووايه، بيا اَعُوْذُ بِاللّٰهِ مِنَ الشَّيْطَانِ الرَّجِيْمِ^(۲۸) او بِسْمِ اللّٰهِ الرَّحْمٰنِ

^(۲۸) مقتدی به بسم الله او اعوذ بالله نه وايي، منفرد او امام به په ټولو رکعتونو کي تر الحمد لله مخکي بسم الله وايي.

الرَّحِيمِ ووايه، وروسته د فاتحې سورت الْحَمْدُ لِلَّهِ ووايه، په پای کې له حُان سره پټه
 امین ووايه. بیا وروسته درې لنډ آیاتونه ووايه، یو اوږد آیات هم کفایت کوي.
 بیا د الله اکبر په ملتیا رکوع ته ولاړه، په داسې حال کې چې سر به دې ورنو
 سره برابر وي زنگڼونه دې په لاسو ونیسه، گوتې دې خلاصې کړه، په رکوع کې
 درې واړه سبحان ربی العظیم ووايه، وروسته د سَمِعَ اللَّهُ لِمَنْ حَمِدَهُ په ویلو سره
 سرپورته کړه، رَبَّنَا لَكَ الْحَمْدُ هم ورسره ووايه.

که سړی مقتدي وي (په امام پسي ولاړ وي) یوازي رَبَّنَا لَكَ الْحَمْدُ کفایت
 کوي^(۲۹). وروسته آرام ودرېږه، وروسته الله اکبر ووايه سجدې ته ولاړه.
 زنگڼونه پر مخکې کښېږده بیا لاسونه کښېږده، مخ د ورغوو په منځ کې پر
 مخکې کښېږده، په آرامۍ سجده وکړه، پزه او تنډی ولگوه.
 نس له ورنو^(۳۰) څخه لیرې ولره، څنگلي له بغلو څخه گوښه ولره. دا هغه مهال
 که ګڼه ګڼه (ازدحام) نه وو، د خپلو لاسو او پښو گوتې قبلې ته مخامخ کړه. په
 سجده کې درې واړه سبحان ربی الاعلی ووايه. درې واړې کمه اندازه ده.
 وروسته الله اکبر ووايه، له لومړۍ سجدې څخه سرپورته کړه، د دوو سجدو
 تر منځ سپکه آرامه ناسته وکړه، لاسونه پر ورنو کښېږده بیا الله اکبر ووايه بیا
 دوهمه سجده وکړه، کم تر کمه درې واړه سبحان ربی الاعلی ووايه.
 وروسته الله اکبر ووايه، پورته سه ودرېږه، پر مخکې لاسونه مه تکیه کوه، مه
 کښېښه لومړۍ رکعت بشپړه سو.

په دوهم رکعت کې هغه اعمال تر سره کړه چې په لومړي رکعت کې دي تر سره

^(۲۹) امام به سمیع الله لمن حمده وايي او مقتدي به ربنا لک الحمد وايي خو منفرد به دواړه وايي.

^(۳۰) ښځه به خپل نس په ورنو پوري موبلوي.

کړي وه. دومره ده چي غوږو ته لاسونه مه پورته کوه، سبحانک اللهم مه پکښي وایه، اعوذ بالله مه وایه.

کله چي له دوهم رکعت څخه فارغه سوې چپه پښه وغوروه پر کښپښه، راسته پښه جگه ودر وه، گوټي ئې د قبلې لوري ته کړه. لاسونه پر ورنو کښېږده، گوټي وغوروه. وروسته هغه التحیات ووايه چي له عبد الله بن مسعود رضي الله عنه څخه نقل سوې ده. دغه التحیات په دې ډول ده:

[التَّحِيَّاتُ لِلَّهِ وَالصَّلَوَاتُ وَالطَّيِّبَاتُ، السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ. السَّلَامُ عَلَيْنَا وَ عَلَي عِبَادِ اللَّهِ الصَّالِحِينَ. أَشْهَدُ أَنْ لَا إِلَهَ إِلَّا اللَّهُ وَ أَشْهَدُ أَنَّ مُحَمَّدًا عَبْدُهُ وَ رَسُولُهُ.]

ژباړه: ژبنيز، بدني، مالي عبادتونه د الله له پاره دي، اې پیغمبره! پر تا دي د الله مهرباني او برکت وي. پر موږ او صالحو بندگانو دي د الله سلامتیا وي، زه شاهد یم چي یوازې یو الله د عبادت وړ دی او محمد صلی الله علیه و آله د الله بنده او رسول دی. د لاله پر مهال د شهادت گوته پورته کړه، د الا الله پر مهال گوته کښته کړه. که لمونځ دوه رکعتیز وي لکه د سهار لمونځ تر التحیات وروسته درود ووايه، درود په دې ډول دی:

اللَّهُمَّ صَلِّ عَلَى مُحَمَّدٍ وَ عَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَ عَلَى آلِ إِبْرَاهِيمَ إِنَّكَ حَمِيدٌ مُجِيدٌ.

اللَّهُمَّ بَارِكْ عَلَى مُحَمَّدٍ وَ عَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَ عَلَى آلِ إِبْرَاهِيمَ إِنَّكَ حَمِيدٌ مُجِيدٌ.

ژباړه: اې الله! پر محمد صلی الله علیه و آله او د ده پر کورنۍ رحم وکړه لکه پر ابراهيم عليه السلام

او د هغه پر کورنۍ چي دي رحم کړی وو، ته حميد او مجيد ذات يې.
 اې الله! پر محمد ﷺ برکت راوړله ده پر کورنۍ برکت راوړله لکه پر ابراهيم
 ﷺ او د هغه پر کورنۍ چي دي برکت راوستی وو ته حميد او مجيد ذات يې.
 وروسته داسي دعا وکړه چي په قران يا سنت کي راغلې وي. لکه اللهم ربنا اتنا
 فی الدنيا حسنة و فی الآخرة حسنة و قنا عذاب النار.
 ژباړه: اې زموږ ربه! موږ ته په دنيا او آخرت کي ټپکي نصيب کړه موږ د اور له
 عذاب څخه وساته.

وروسته دوه واړه راسته طرف ته مخ وگرځوه السلام عليكم ورحمة الله ووايه
 بيا چپه طرف ته مخ وگرځوه السلام عليكم ورحمة الله ووايه په دواړو سلامو کي د
 موجوده لمونځ کوونکو، ملايکو او مسلمان پيرانانو نيت وکړه.
 که لمونځ درې رکعتيزه يا څلور رکعتيزه وي په لومړۍ ناسته کي تر التحيات
 زياتوالی مه کوه، بلکي کله چي له التحيات څخه فارغه سي الله اکبر ووايه ولاړسه
 په دريم رکعت يوازي فاتحه سورت ووايه لکه د ما بنام لمونځ.
 که لمونځ څلور رکعتيزه وي لکه د ما پښين يا مازديگر لمونځ په دوو اخيرو رکعتو
 کي يوازي الحمد لله ووايه.
 رکوع او سجده وکړه وروسته په پای کي کښېنه التحيات، درود او دعا ووايه
 بيان ئې تېر سو.

د جماعت د لمانځه فضيلت

الله جلّ ويلي دي: وَأَزْكُوا مَعَ الرَّاكِعِينَ ﴿١٢﴾ [البقره: ۴۳]
 د رکوع کوونکو سره رکوع وکړئ.

رسول اکرم ﷺ ویلي دي:

(صَلَوةُ الْجَمَاعَةِ تَفْضُلُ الصَّلَوةِ الْفَذِ بِسَبْعٍ وَ عِشْرِينَ دَرَجَةً (۳۱))

پريوازي لمانځه د جماعت لمونځ اووه ويشت درجې ثواب لري.

رسول ﷺ د خپل ژوند په اوږدو کي پر جماعت همېشه توب کړی وو، نادر

وخت که ئې پرې ايښی وي، که نه په ناروغۍ کي هم جماعت ته حاضرېدی.

اصحابو پر جماعت ټينگار کاوه، يوازي عذر لرونکي يا هغه منافق به جماعت

ته نه حاضرېدی چي منافقت به ئې ښکاره وو.

له عبدالله بن مسعود رضی الله عنه څخه روايت نقل سوی دی، چي:

موږ داسي گڼل چي معلوم الخاله منافق او ناروغ د جماعت لمانځه ته نه

حاضرېږي. ځيني وخت به ناروغ پړدوو کسانو تکیه کړې وه جماعت ته به حاضر سو.

ده وويل: رسول ﷺ موږ ته د هدايت سنتونه ښوولي و په هغوی کي دا هم وه

چي بايد لمونځ په هغه مسجد کي ادا کړل سي چي اذان پکښې کېږي.

جماعت هغه تړاو دی چي د مقتدي او امام تر منځ موجود وي، جماعت هغه

مهال ادا کېږي چي له امامه چپه يو کس بل موجود وي، خود جمعي د لمانځه له

پاره يو کس کفايت نه کوي.

د جمعي له پاره له امامه چپه درې کسان نور ضروري دي.

د جماعت د لمانځه حکم

د نارینه وو له پاره د پنځگونو لمونځو له پاره جماعت دومره ټینگ سنت دی چې واجب ته ورته دی.

یوازي د شرعي عذر پر مهال جماعت پرېښوول پروا نه لري. که څوک بې له عذره د جماعت پرېښوولو عادت ولري ګناه کار دی. د جمعې او اختر د لمانځه له پاره جماعت شرط دی. بې له جماعته نه سهې کېږي.

د تراویح او د لمر د تورېدو د لمونځو له پاره جماعت موکد کفایي سنت دی. د روژې په میاشت کې د وترو له پاره جماعت مستحب دی. بې له روژې په دوامداره توګه و تر په جماعت کول تنزیهې مکروه دی. که یو او دوه واره ئې په جماعت ادا کړي پروا نه لري.

که د نفلي لمانځه د جماعت له پاره خلک راوغوښتل سي بیا په جماعت وسي مکروه دی، خو که خلک خپله جمع سوی وه بې له راغوښتلو او اعلان څخه ئې نفل په جماعت وکړل، دغه جماعت بې له اذان او اقامت څخه وونو مکروه نه دی.

د کلي کوم مسجد چې امام او اذان ولري دوهم جماعت پکښې مکروه دی، دا هغه مهال که د کلي اوسېدونکو جماعت کړی وو.

خو که دوهم جماعت له لومړي جماعت څخه په جلا بڼه وسي د بېلګې په ډول د دوهم جماعت امام د لومړي امام له ځایه چپه پر بل ځای ودرېږي بیا مکروه نه دی.

جماعت چا له پاره سنت دی؟

په کومو کسانو کې چې لاندې شرطونه موجود وي جماعت د هغوی له پاره

دومره ټینگ سنت دی چې واجب ته ورته دی:

۱. نارینه به وي، د بنځي له پاره سنت نه دی.
۲. لوی به وي، د کوچني له پاره سنت نه دی.
۳. عاقل به وي، د لېوني له پاره سنت نه دی.
۴. عذربه نه لري، د معذور له پاره سنت نه دی.
۵. ازاد به وي، د مريي له پاره سنت نه دی. خو که بنځي، کوچني، لېوني، معذور او مريي لمونځ په جماعت ادا کړ لمونځ ئې سهي دی الله ثواب ورکوي.

د جماعت لمونځ څه مهال له ذمې اوږي؟

په لاندې عذرونو کې که یو موجود سي د جماعت لمونځ له ذمې اوږي:

۱. کله چې سخت باران وي.
۲. کله چې سخت یخ وي دا بېره موجوده وي که مسجد ته ولاړ سي ناروغه به سي یا به ئې ناروغي زیاته سي.
۳. کله چې پر لاري بېره موجوده وي.
۴. کله چې سخته تاریکه وي.
۵. کله چې د شپې له خوا سخت باد وي^(۳۲).
۶. کله چې ناروغه وي.
۷. کله چې پوند وي.
۸. که دومره بډا وو چې مسجد ته د تللو وس ئې نه درلودی.
۹. کله چې د ناروغ په سرپرستی او پالنې بوخت وي.

^(۳۲) د ورځي له خوا سخت باد عذر نه دی.

۱۰. کله چي بولو او صحرا گنبت په تکليف کړی وي.
۱۱. کله چي په بندي خانه کي وي. فرق نه کوي که پر حق بندي وي که ناحقه بندي وي.
۱۲. يوه يا دواړي پښې ئې پرې وي.
۱۳. په داسي ناروغي اخته وي چي تگ ورته ستونزمن وي شل او گوډ وي.
۱۴. ډوډۍ حاضره سي دی وږی وي.
۱۵. کله چي د سفر له پاره تياری نيسي.
۱۶. که دا بېره ورسره وي که په جماعت بوخت سم مال به مي ضايع سي.
۱۷. که دا بېره ورسره وي که په جماعت کولو بوخت سم رېل گاډۍ يا طياره به راڅخه ولاړه سي.

د امامت د سهي کېدو شرطونه

د امامت د سهي کېدو له پاره لاندې شرطونه په کار دي:

۱. نارینه به وي، د ښځي امامت سهي نه دی.
۲. مسلمان به وي، د کافر امامت سهي نه دی.
۳. لوی به وي، د کوچني امامت سهي نه دی.
۴. عاقل به وي، د لېوني امامت سهي نه دی.
۵. دومره قرائت به ئې ياد وي چي د لمانځه له پاره ضروري دی، د هغه چا امامت سهي نه دی چي قرائت ويلای نه سي.
۶. د لمانځه شرطونه به پکښي پوره وي که پاک نه وي يا ئې عورت لوڅ وي او داسي نور امامت ئې سهي نه دی.

۷. عذرونه به نه لري، لکه دوامداره پزه وينه کېدل او داسي نور.
۸. ژبه به ئې روغه وي حروف به سم تعبير ولاي سي، د هغه چا امامت سهي نه دي چي راء په لام اړوي، سين په ثاء اړوي او داسي نور.

د امامت له پاره تر ټولو ډېر څوک حقداره دي؟

۱. پاچا او دده نائب تر ټولو ډېر حقداره دي.
۲. په مسجد کي ټاکل سوی امام د دغه مسجد له پاره تر نورو حقداره دي.
۳. د کور څښتن که د امامت وړتيا درلوده او جماعت په کور کي کېدی تر نورو حقداره دي.
۴. که پاچا او نائب همدا ډول ټاکلی امام او د کور څښتن حاضر نه وي بیا هغه څوک د امامت ډېر حقداره دي چي د لمانځه په احکامو ښه خبر وي.
- په دوهمه درجه کي هغه څوک حقداره دي چي اياتونه ئې ډېر ياد وي او په احکامو پوه وي.
- بيا چي تقوائې ډېره وي.
- وروسته هغه څوک چي په عمر مشروي.
- که په دې ټولو اوصافو کي سره برابر وي بيا هغه څوک حقداره دي چي قوم ئې خوښ کړي.
- که د قوم په منځ کي اختلاف راسي بيا هغه څوک حقداره دي چي د قوم ډېر کسان ئې خوښ کړي.
- که له حقداره چپه بل څوک د منځه سي گناه کار دي.

هغه کسان چي امامت ئې مکروه دئ

۱. د فاسق امامت.
۲. د بدعتي امامت.
۳. د پرانده امامت، که په موجوده خلکو کي دى تر نورو غوره وي بيا مکروه نه دئ.
۴. د ناپوه امامت مکروه دئ فرق نه کوي که صحرايي وي که وطني وي حکم ئې يودئ.
۵. د هغه چا امامت مکروه دئ چي د خلکو له خوا د يوه کمي په وجه کرکه ځني کېږي (خوښ ئې نه وي).
۶. تر ټاکلي اندازې د جماعت اوږدول مکروه دي.
۷. يوازي د ښځو جماعت مکروه دئ. که بيا هم دوى جماعت کاوه امام به ئې په منع کي درېږي.
۸. په اوسنۍ زمانه کي ښځو ته مکروه ده چي جماعت ته ولاړي سي، ځکه فتنې ډېري دي.

د مقتدي د درېدو ځای او د صفونو ترتيب

- که يو امام يو مقتدي وي، مقتدي دي د امام راسته اړخ ته ودرېږي تر امام دي لږ شاته سي.
- که د امام سره دوه يا ډېر کسان وي ټول دي د امام تر شا ودرېږي.
- که د امام سره يو لوی يو کوچنی وي هم دي تر شا ودرېږي.
- که نارينه، ښځينه، کوچنيان او نرښځيان ټول موجود وي په لومړي صف کي دي نارينه، په دوهم صف کي دي کوچنيان، وروسته نرښځيان بيا دي ښځي

ودرېږي.

ښه دا ده چې غوره خلک په لومړي کتار کې ودرېږي ترڅو که اړتيا پيدا سوه د امام خلافت وکړي.

که په خلکو کې يوازې يو کوچنی موجود وو، د لويانو په صف کې دي ودرېږي. که کوچنيان ډېر وه تر لويانو وروسته دي صف جوړ کړي، د نارينه وو صف دي نه پوره کوي.

که يو څوک راغی امام پر رکوع وو په صف کې ځای موجود وو راغلی سړی دي د صف دباندې په لمانځه کې نه داخلېږي بلکې په صف کې دي داخل سي وروسته دي لمونځ پيل کړي که رکعت ځنې تېر سي پروا نه لري.

د اقتداء کولو د سهي کېدو شرطونه

دلاندې شرطونه امله په امام پسي اقتداء سهي کېږي:

۱. د لومړي الله اکبر پر مهال به د امام د متابعت نيت کوي.
۲. کم تر کمه به د دوو پوندو په اندازه به امام تر مقتدي مخکې وي.
۳. لمانځه ته په کتو به د مقتدي لمونځ د امام تر لمانځه قوي نه وي، نو همدا وجه ده چې که امام نفلي مقتدي فرضي لمونځ کاوه اقتداء سهي نه ده، خو که امام فرضي او مقتدي نفلي لمونځ کاوه اقتداء سهي ده.
۴. امام او مقتدي دواړه به د يوه وخت لمونځ کوي. د ساري په توگه که امام د ماپښين مقتدي د مازيگر لمونځ کاوه اقتداء سهي نه ده.
۵. د امام او مقتدي تر منځ به د ښځو صف نه وي.
۶. د امام او مقتدي تر منځ به دومره لويه وياله نه وي چې کوچنی کښتی

پکښې چلېږي.

۷. د امام او مقتدي تر منځ به دومره پراخ سرک نه وي چي موټر او کجاوه پکښې تېرېدای سي.

۸. د امام او مقتدي تر منځ به داسي شی موجود نه وي چي د امام انتقالات (رکوع، سجده او نورو ته تلل) مقتدي ته معلوم نه سي.

د هغه چا اقتداء چي اودس ولري په هغه چا پسې سهي کېږي چي تیمم ئې وهلی وي.

د هغه چا اقتداء چي پښې ئې پرېولي وي په هغه چا پسې سهي ده چي پر موزو ئې مسح کړې وي.

د هغه چا اقتداء چي لمونځ په ولاړه کوي په هغه چا پسې روا ده چي لمونځ په ناسته کوي.

د هغه چا اقتداء چي د ملا تیر ئې سیده وي په هغه چا پسې روا ده چي د ملا تیر ئې کوږ وي.

څوک چي لمونځ په اشاره کوي اقتداء ئې په بل اشاره کوونکي پسې سهي ده.

که دیوه سبب په وجه د امام لمونځ فاسد سي د مقتديانو لمونځ هم فاسد دی.

پر امام واجب ده چي د خپل لمانځه د فاسدوالي اعلان به کوي مقتديان به خبروي ترڅو هغوی لمونځ راوگرځوي.

مقتدي به څه مهال د امام متابعت کوي څه مهال به ئې نه کوي؟

که امام دریم رکعت ته پورته سو، مقتدي التحیات خلاصه کړې نه وه پر

مقتدي د امام متابعت لازم نه دی، التحیات دي بشپړه کړي.

که امام سلام وگړځاوه مقتدي التحيات خلاصه کړې نه وه پر مقتدي د امام متابعت لازم نه دی التحيات دي بشپړه کړي.

که امام يوې زايدي سجده ته ولاړی پر مقتدي متابعت لازم نه دی.
که امام تراخيري ناستي وروسته په سهوه ولاړ سو مقتدي دي متابعت نه کوي.
که امام زايد رکعت وکړ سجده ئې وکړه، مقتدي دي متابعت نه کوي يوازي دي سلام وگړځوي.

که امام د آخري ناستي پر مهال په سهوه ولاړ سو مقتدي دي فتح ورکړي ترڅو امام په خپلي سهوي پوه سي.

مقتدي دي منتظر سي ترڅو امام کښېناستو ته راوگرځي، که امام راونه گرځي د پنځم رکعت له پاره سجده وکړي مقتدي دي په يوازي توگه سلام وگړځوي.

که مقتدي سلام وگړځاوه امام لا تر اوسه د پنځم رکعت له پاره سجده نه وه کړې د مقتدي لمونځ له منځه ځي (فاسد گرځي).

که امام له رکوع يا سجده څخه سر پورته کړ مقتدي درې واړه تسبيح پوره کړي نه وه مقتدي به د امام متابعت کوي، تسبيحات دي پرېږدي.

مقتدي ته مکروه د چي تر امام مخکي سلام وگړځوي. که امام التحيات پوره کړې نه وي مقتدي سلام وگړځاوه د مقتدي لمونځ فاسد گرځي.

د سترې احکام

رسول ﷺ ويلي دي: اذا صَلَّى أَحَدُكُمْ فَلْيُصَلِّ إِلَى سُرَّةٍ وَلْيَدْنُ مِنْهَا^(۲۲)

"کله چي په تاسي کي يو څوک لمونځ کوي مخ ته دي ستره ودروي، سترې ته دي

^(۲۲) رواه ابو داؤد.

نژدې ودرېږي".

ستره هغه شی دئ چي لمونځ کوونکي ئې د لمانځه پر مهال خپل مخ ته دروي،
يا یو لرگی وي او یا یو بل داسي شی چي نېزه غوندي وي.

ستره ددې لپاره ده ترڅو یو تېرېدونکی دده لمانځه ته زیان ونه رسوي.

که د خلکو تگ راتگ زیات وي ښه دا ده چي امام خپل مخ ته ستره ودروي.

مقتدي اړ نه دئ چي ستره ودروي ځکه د امام ستره دده له پاره هم کفایت کوي.

لمونځ کوونکي دي سترې ته نژدې ودرېږي.

ښه دا ده چي ستره د لمونځ کوونکي د چپه، یا راسته اوږې پر برابرۍ وي، باید

خاص د مخ پر برابر نه وي. شرط دا دئ چي ستره به یو شرعي گز اوږده د یوې گوتي

په اندازه پنډه وي. دا ئې کمه اندازه ده که تر دې زیاته وي هم کفایت کوي.

د لمونځ کوونکي مخ ته د تېرېدو احکام

روانه ده چي د لمونځ کوونکي د مخ په خوا کي د سجدي له ځایه تر قدمو

پوري سړی تېر سي. دا هغه مهال که ئې په لوی مسجد یا پر دښت لمونځ کاوه.

که سړي په کوچني مسجد یا خونه کي لمونځ کاوه روانه ده چي دده د قدمو

څخه د قبلې خواته تر پراته دېوال پوري سړی تېر سي.

سړي ته روانه ده چي د ازدحام (گڼي گونډي) په ځای کي بې له سترې لمونځ وکړي.

که یو څوک د لمونځ کوونکي مخ ته تېرېدی لمونځ کوونکي ته روا ده چي د

سبحان الله په ویلو یا په اشاره کولو د هغه مخنیوی وکړي. روا ده چي د قرائت په

لور او از ویلو هغه پوه کړي. د لاس په ذریعه ئې مخنیوی نه سي کولای.

ښځه دي د لاس په ټکولو او اشاره کولو مخنیوی وکړي. ښځي ته روانه ده چي

د قرائت په زوره ویلو سره د سړي مخنیوی وکړي.

وتردرې رکعته دي، په پای کې یو سلام لري.
 د ماخستن تر سنتو وروسته وتر ادا کېږي. څوک چې د ولاړې وس ولري په ناسته
 و تر ورته روانه دي. که عذر موجود نه وي د سپړتیا پر مهال وتر کولای نه سي. واجب ده
 چې د نفلي لمونځو غوندي په ټولو رکعتو کې الحمد لله او سورت وویل سي.
 تر دوه رکعتو وروسته دي کښېني التحیات دي ووايي بیا دي دریم رکعت ته
 ولاړ سي، سبحانک اللهم او اعوذ بالله دي نه وایي.
 کله چې په دریم رکعت کې له سورت ویلو څخه فارغه سي لاسونه دي د غوږو د
 برابري پوري پورته کړي.

د پورته کولو ډول ئې داسي دی لکه د لومړي الله اکبر پر مهال چې دی.
 بیا دي د رکوع څخه مخکې په ولاړه اللهم انا ووايي.
 په ټول کال کې په وترو کې اللهم انا لوستل واجب ده. امام، مقتدي د جماعت
 او انفرادي لمنځونو کې اللهم انا په پټه سره باید وویل سي.
 سنت دا دی چې هغه اللهم انا وویل سي چې عبدالله بن مسعود رضي الله عنه ئې روایت
 کړی دی چې هغه په دې ډول ده:

اللَّهُمَّ إِنَّا نَسْتَعِينُكَ وَنَسْتَغْفِرُكَ وَنُؤْمِنُ بِكَ وَنَتَوَكَّلُ عَلَيْكَ وَنُشِيْ عَلَيْكَ
 الْخَيْرَ، وَنَشْكُرُكَ وَلَا نَكْفُرُكَ، وَنَخْلَعُ وَنَتْرُكُ مَنْ يُفْجِرُكَ.
 اللَّهُمَّ إِيَّاكَ نَعْبُدُ وَ لَكَ نُصَلِّي وَنَسْجُدُ وَ إِلَيْكَ نَسْعِي وَ نَحْفِدُ، نَرْجُو رَحْمَتَكَ
 وَ نَخْشَى عَذَابَكَ إِنَّ عَذَابَكَ بِالْكَفَّارِ مُلْحِقٌ.

ژباړه: ای الله! موږ ستا څخه مرسته غواړو، ستا څخه بخښنه غواړو، پر تا
 ایمان لرو، پر تا توکل کوو، ستا ستاینه کوو، ستا شکر کوو، ناشکري نه کوو، له
 هغه چا څخه گوښه کېږو چې ستا نافرمانی کوي.

ای الله! یوازي ستا عبادت کوو، یوازي ستا له پاره لمونځ کوو، سجده کوو،
تاته درځو، درځغلو، ستا د رحمت هیله لرو، ستا د عذاب څخه بېره لرو، رښتیا ستا
عذاب په کافرانو پوري نښلېدونکی دی.

ثوڪ چي اللهم انا وىلاى نه سى اللهم ربنا اتنا فى الدنيا حسنة و فى الآخرة
حسنة و قنا عذاب النار.

دي وواي، يا دي درې واره اللهم اغفر لي ووايي. يا دي درې واره يا رب ووايي.
که د لمونځ کوونکي اللهم انا هېره سوه، په رکوع کي ئې ياده سوه په رکوع کي
دې نه وایي. بیرته دي ولاړي ته نه راگرځي ترڅو اللهم انا ووايي. بلکي تر سلام
وروسته دي د سهوي سجده وکړي ځکه واجب کار ئې په هېره پرې ایښی دی.

که تر رکوع وروسته ئې ياده سي همداسي ده. که فرضاً تر رکوع وروسته اللهم
انا ووايي رکوع دي نه راگرځوي بلکي په پای کي دي د سهوي سجده وکړي ځکه
واجب کار ئې وځنډاوه (په خپل ځای کي ئې ادا نه کړ). که امام رکوع ته ولاړی،
مقتدي اللهم انا خلاصه کړې نه وه د امام متابعت دي نه کوي.

بلکي اللهم انا دي بشپړه کړي وروسته دي په رکوع کي ورسره شریک سي. که
بېرېدی چي رکوع به تېره سي اللهم انا دي پرېرې رکوع ته دي ورسره ولاړ سي.
له وترو چپه په نورو لمونځو کي یوازي هغه مهال اللهم انا ویل کېږي چي
غمیزه پېښه وي. د غمیزې پر مهال یوازي امام ته سنت ده چي کله له رکوع څخه
راپورته سي دعا قنوت دي ووايي. د غمیزې پر مهال دغه دعا قنوت ویل کېږي:

اللَّهُمَّ اهْدِنَا بِفَضْلِكَ فِيمَنْ هَدَيْتَ وَ عَافِنَا فِيمَنْ عَافَيْتَ وَ تَوَلَّنَا فِيمَنْ
تَوَلَّيْتَ وَ بَارِكْ لَنَا فِيمَا اعْطَيْتَ وَ قِنَا شَرَّ مَا قَضَيْتَ فَانْكَ تَقْضِي وَ لَا يُقْضَى
عَلَيْكَ اِنَّهُ لَا يَذِلُّ مَنْ وَاَلَيْتَ وَلَا يَعْزُ مَنْ عَادَيْتَ تَبَارَكَتَ رَبَّنَا وَ تَعَالَيْتَ وَ

صلى الله على سيدنا محمد و آله و صحبه و سلم.

ژباړه: اې الله! موږ ته د خپل فضل له امله د هغه چا په ډله کې هدايت وکړه چې تا هدايت ورکړی دی. د هغه چا په ډله کې زموږ پالنه وکړه چې تا ئې پالنه کړې ده. په هغه څه کې برکت واچوه چې تا موږ ته راکړي دي. د هغه څه له شره مو خوندي کړه چې تا ئې پرېکړه کړې ده. پرېکړه ته کوې ستا په وړاندي پرېکړه نه سي کېدلای، هغه څوک نه خوارېږي چې ستا سره دوستي ولري. هغه څوک نه غالبه کېږي چې ستا سره د بېمني ولري.

اې زموږ ربه! ته مبارک يې ته لوړ يې، د الله ﷻ رحم دي پر محمد ﷺ او د ده پر کورنۍ او اصحابو وي.

کله چې مسبوق خپل امام ته د دريم رکعت په رکوع کې ځان ورساوه په حکمي ډول د دعا قنوت رسوونکي گڼل کېږي. کله چې وروسته تېر سوي رکعتونه راگرځوي، دعا قنوت دي نه وايي. د روژې په مياشت کې چې په جماعت وتر وکړي تر هغه فضيلت لري، چې د شپې په وروستي برخه کې ئې يوازي کوي، د روژې چپه وتر په جماعت کول مکروه دی.

سنت لمونځونه

سنت هغه لمونځونه دي چې رسول ﷺ پر فرضو زيات کړي دي. تر څو الله ﷻ ته ځان نژدې کړي.

او رسول ﷺ په ټينگار سره کړي وي خو ځيني وخت ئې پرې ايښي وي کوم لمونځونه چې رسول ﷺ د فرضو تر څنگ په ټينگار سره کړي دي موکد سنت دی. هغه لمونځونه چې ځيني وخت ئې کړي وي مستحب او غير موکد سنت دی.

هغه لمنځونه چي مو کد سنت دي

۱. د سهار تر فرضو مخکي دوه رکعت.
۲. د ماپښين تر فرضو مخکي څلور رکعت په يوه سلام.
۳. د ماپښين تر فرضو وروسته دوه رکعت.
۴. د ماښام تر فرضو وروسته دوه رکعت.
۵. د ماخستن تر فرضو وروسته دوه رکعت.
۶. څلور رکعت په يوه سلام د جمعې تر لمانځه مخکي.
۷. څلور رکعت د جمعې تر فرضو وروسته^(۳۵).

هغه لمنځونه چي غير مو کد سنت دي

۱. د مازيگر تر فرضو مخکي څلور رکعت.
 ۲. د ماښام تر فرضو وروسته شپږ رکعت.
 ۳. د ماخستن تر فرضو مخکي څلور رکعت.
 ۴. د ماخستن تر فرضو وروسته څلور رکعت.
- سنت لمونځونه د فرضو غوندي دي خو په هر رکعت کي د فاتحې سورت سره بل سورت يو ځای کېږي. که سړي تر دوو رکعتو زيات نفل وکړه په وروستي کي ئې نه کېښناستی، د مکروه والي سره نفل سهي دي.
- مکروه ده چي د ورځي لخوا په يوه سلام تر څلورو رکعتو زيات نفل وکړي،

(۳۵) امام ابو يوسف رحمه الله عليه ويلي دي: د جمعې تر فرضو وروسته شپږ رکعت سنت دي.

مکروه ده چي د شپې له خوا په یوه سلام تر اته رکعتو زیات نفل وکړي.
د امام اعظم رحمۃ اللہ علیہ پر مسلک ښه دا ده چي د ورځي او شپې څلور رکعت نفل
په یوه سلام وسي.

د یارانو (امام ابو یوسف، امام محمد) پر مسلک ښه دا ده چي د شپې له
خوا دوه دوه رکعتونه د ورځي څلور څلور رکعتونه وسي.
په نفلي لمانځه کي ولاړه او قرائت اوږدول تر ډېرو رکعتو ډېر ثواب لري،
نفل د شپې له خوا تر ورځي ډېر ثواب لري.

مستحب لمونځونه او شپه په وینه تېرول

لومړی: څوک چي مسجد ته دننه سي تر ناستي مخکي دوه رکعت نفل کول
مستحب دي، د تحية المسجد (د مسجد سلام) په نوم یادېږي. که یو وار کښېني
بيا دوه رکعت لمونځ وکړي هم پروا نه لري، که څوک فرضي یا بل لمونځ مسجد ته
تر دننه کېدو وروسته ادا کړي د تحية المسجد نیت ونه لري دغه لمونځ د تحية
المسجد پر ځای درېږي.

کله چي سړی اودس تازه کړي، د اندامو تر وچېدو مخکي دوه رکعت لمونځ
مستحب دی، دغه لمونځ د تحية الوضوء په نوم یادېږي. د څښت پر مهال څلور
رکعتونه مستحب دي. تر دوو لسو رکعتو پوري ئې زیاتولای سي. دا د څښتي
لمونځ په نوم یادېږي.

د استخاري لمونځ دوه رکعت دی، مستحب دی، د حاجت لمونځ دوه رکعت دی
مستحب دی. مستحبه ده چي د روژې د میاشتي وروستی لس شپې په وینه تېري سي.
مستحبه ده چي د لوی او کوچني اختر شپه په وینه تېره سي، عبادت پکښې

وسي. مستحبه ده چي د لوی اختر د میاشتي لومړۍ لس شپې په ویننه تېره سي.
مستحبه ده چي د برات شپه په ویننه تېره سي. خو په دغو پورتنیو شپو کي د
دعوت پر ډول راتولېدنه مکروه ده، که بې دعوته سره راتول سي مکروه نه ده.

د لمانځه جدول

لمونځ	مخکي مؤکد سنت	مخکي غیر مؤکد سنت	فرض	وروسته مؤکد سنت	واجب	ملاحظات
سهار	۲	۰	۲	۰	۰	۰
ماپښین	۴	۰	۴	۲	۰	په سفر کي فرض دوه رکعتونه
ماڅيگر	۰	۴	۴	۰	۰	په سفر کي فرض دوه رکعتونه
ماښام	۰	۰	۳	۲	۰	په سفر کي مکمل درې رکعتونه
ماخوستن	۰	۴	۴	۲	درې رکعت وتر	په سفر کي فرض دوه رکعتونه
جمعه	۴	۰	۲	۴	۰	تر فرضو مخکي خطبه
دوه اخرونه	۰	۰	۰	۰	د اختر لمونځ دوه رکعت	تر لمانځه وروسته خطبه
تراویح	۰	۰	۰	۲۰	۰	تراویح تر وټرو مخکي دي

لمونځ په ناسته کول

څوک چې د ولاړي وس ولري په ناسته فرضي لمونځ ورته روا نه دی. څوک چې د ولاړي وس ولري په ناسته واجب لمونځ ورته روا نه دی. څوک چې د ولاړي وس ولري په ناسته نفلي لمونځ ورته روا دی. خو نفل په ناستي کول نیم ثواب لري. څوک چې د عذر له امله په ناسته لمونځ وکړي پوره ثواب ورکول کېږي. څوک چې په ناسته لمونځ کوي داسي به کښېني لکه د التحیات له پاره چې کښېني. روا ده چې سړی نفلي لمونځ په ولاړه پیل کړي په ناسته ئې بشپړ کړي.

د سپړتیا پر مهال لمونځ کول

د سپړتیا پر مهال (چې پر حیوان، موټر او بل شي سپور وي) فرضي لمونځ روا نه دی، واجب لمونځ هم روا نه دی. همدا ډول وتر، نذري لمونځ او د هغه نفلي لمانځه قضا چې تر پیل کېدو وروسته فاسد سوی وي د سپړتیا پر مهال روا نه دی. که لمونځ کوونکی عذر ولري، د ساري په توګه بېرېدی که کښته سم د ښمن به حمله راباندې وکړي یا به مې وحشي حیوان ووژني یا بله ستونزه موجوده وي د سپړتیا پر مهال (د حیوان پر شا) فرضي، نفلي، واجب او نور ټوله لمونځونه ورته روا دي. که دی کښته سوی وای د بیرته سپړېدو وس ونه لري داسي څوک موجود نه وي چې دی پر حیوان سپور کړي ټوله لمونځونه د حیوان پر شا کولای سي. موکده سنت د سپړتیا پر مهال ورته روا دي، خود سهار سنت به لاندي کوي، ځکه د هغوی ټینګوالی خورا ډېر دی.

کله چي دی پر حیوان سپور لمونځ کوي له ښاره دباندې وي هري خواته چي د حیوان مخ وي هغې خواته دي لمونځ کوي.

په کښتۍ کې لمونځ کول

د امام اعظم رحمۃ اللہ علیہ پر مذهب بې له عذره روا ده چي په کښتۍ کې فرضي لمونځ په ناسته وسي. خو امام ابو یوسف رحمۃ اللہ علیہ او امام محمد رحمۃ اللہ علیہ ئې بې له عذره روا نه گڼي. څوک چي د رکوع او سجدي وس ولري په کښتۍ کې لمونځ په اشاره کول ورته روا نه دی.

که کښتۍ د دریاب په څنډه کې تړل سوې وي او لمونځ کوونکي د ولاړي وس ولري روا نه ده چي لمونځ په ناسته وکړي. که چا وس نه درلودی چي له کښتۍ څخه کښته سي کښتۍ که تړل سوې وي که آزاده وي لمونځ پکښې روا دی.

په ریل گاډۍ او طیاره کې لمونځ کول

په ریل گاډۍ او طیاره (الوتکي) کې په ناسته فرضي لمونځ روا دی. فرق نه کوي که طیاره په هوا کې وي، ریل گاډۍ روا نه وي دا د امام اعظم رحمۃ اللہ علیہ مذهب دی. خو ډېری علماء وايي یوازي هغه مهال په طیاره او ریل گاډۍ کې په ناسته لمونځ روا دی چي عذر موجود وي د بېلگې په توگه په ولاړه ئې سر گرځېدی، یا ریل گاډۍ داسي لږزه کول چي سړی پر لمانځه درېدلای نه سو.

که سړي په ولاړه لمونځ کاوه د دوو چوکيو ترمنځ ولاړ وو سجده ئې پر چوکۍ

کول لمونځ روا دی، خو په دې شرط که ده د ریل گاډۍ پر لاندې فرش سجده نه
سواي کولای.

که ریل گاډۍ ولاړه وي د ټولو فقهاوو پر مسلک به له عذره په ناسته لمونځ
روانه دی. که طیاره پر مخکې ولاړه وي همداسي ده.

که قبلې ته مخامخ ئې لمونځ پیل کړ وروسته ریل گاډۍ او طیاره بلي خوا ته
وگرځېده د ده مخ بلي خوا ته سو که ده وس درلودی مخ به یې د قبلې خوا ته وگرځوي.
که ئې وس نه درلودی یا ورته معلومه نه وه چې ریل گاډۍ او طیاره گرځېدلې
ده لمونځ ئې به له گرځېدنې روا دی.

د تراویحو لمونځ

رسول ﷺ ویلي دي: (مَنْ قَامَ رَمَضَانَ إِيمَانًا وَ احْتِسَابًا غُفِرَ لَهُ مَا تَقَدَّمَ مِنْ
ذَنْبِهِ) ^(۲۶)

څوک چې د روژې په میاشت کې د ایماندارۍ او ثواب له پاره د شپې لمونځ وکړي
مخکني گناهونه ورته بخښل کېږي.

د تراویحو لمونځ پر نارینه او ښځینه وو موکد سنت دی. د کلیوالو له پاره
تراویح په جماعت کول سنت کفایي دی ^(۲۷).
تراویح په لسو سلامونو شل رکعته دي.

د تراویحو وخت د ماخستن تر فرضو ورزسته پیلېږي بیا تر سپېدو پوري.

^(۲۶) رواه البخاري و مسلم.

^(۲۷) کفایي سنت دا دي چې که ځيني کلیوال ئې په جماعت ادا کړي د نورو غاري خلاصېږي، که ئې ټوله پرېږدي د ټولو
غاري بندي دي.

ښه دا ده چې تراويح تر وتر مخکې وسي. روا ده چې وتر تر تراويحو مخکې وسي. ښه دا ده چې تراويح د شپې يوې دريمې ته وځنډول سي. د شپې نيمې ته که وځنډول سي هم ښه ده.

مکروه نه ده که تراويح د شپې په دوهمه نيمايي کې وسي. ښه دا ده چې تر هرو څلورو رکعتو وروسته د څلورو رکعتو په اندازه د راحت ناسته وسي (ځان هوسا کړي). د پنځمې ترويحي (وروستي څلورو رکعتو) او وتر تر منځ ناسته هم مستحب ده. په ټوله مياشت کې په تراويحو کې يو وار قرآن ختمول سنت دی. د قوم د کسالت (سستی) له امله يو وار ختم نه پرېښوول کېږي. د قوم د سستی له امله په ناسته کې درود نه پرېښوول کېږي.

همدا ډول سبحانک اللهم او درکوع او سجدي تسبيحات نه پرېښوول کېږي، تر درود وروسته دعا (اللهم ربنا) پرېښوول کېږي. ښه دا ده چې لنډه دعا وسي تر څو سنت پر ځای سي. د تراويحو قضا نه په جماعت نه يوازي راگرځول کېږي.

د مسافر لمونځ

الله ﷻ ويلى دي: وَإِذَا ضَرَرْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنْ

الصَّلَاةِ [النساء: ۱۰۱]

کله چې تاسي په مخکه کې سفر کوئ، پرتاسي گناه نسته چې لمونځ لنډ کړئ.

بخاري او مسلم له انس رضي الله عنه څخه روايت کړی دی وايي: خَرَجْنَا مَعَ رَسُولِ اللَّهِ صَلَّى اللَّهُ

عَلَيْهِ وَسَلَّمَ مِنْ مَدِينَةِ إِلَى مَكَّةَ فَكَانَ يُصَلِّي رَكْعَتَيْنِ رَكْعَتَيْنِ حَتَّى رَجَعْنَا إِلَى الْمَدِينَةِ.

ترجمه: موږ د رسول ﷺ سره له مدينې څخه مکې ته ولاړو، رسول ﷺ تر هغه مهاله لمونځ دوه رکعته کوي ترڅو بيرته مدينې ته راوگرځېدو.

د هغه سفر چي لمونځ پکښې لنډېږي او د روژې د مياشتې روژې نه پکښې نيول کېږي کمه اندازه ئې داده چي د کال په لنډو ورځو کي په پياده تگ سره د درو ورځو مسافه وي، که څوک دغه ټاکلې مسافه په يوه ساعت کي پرې کړي د ساري په توگه په ريل گاډۍ يا طياره کي دغه مسافه ژر ووهي حکم نه بدلېږي، لمونځ لنډېږي.

پر مسافر د لمانځه لنډول واجب دي، که لمونځ بشپړ کړي گناه کاره دى. مسافر به د ماپښين، مازينگر او ماخستن فرض لمونځ لنډوي، دغه لمونځونه به د څلورو فرضو رکعتو پر ځاى دوه فرض رکعته کوي. د سهار او ماښام لمونځ بشپړ ادا کېږي.

د سفر دنيت د سهي کېدو شرطونه

د سفر دنيت سهي کېدوله پاره درې شرطونه ضروري دي:

۱. هغه څوک چي د سفر نيت لري بالغ به وي. که کوچنى وو د لمانځه لنډول باندي واجب نه دي.

۲. د سفر نيت لرونکى به په خپل سفر کي خپلواک وي، که د بل داسي چا تابع وي چي د سفر نيت ئې نه وي کړي د لمانځه لنډول باندي واجب نه دي. همدا وجه ده چي که مېرمن د سفر نيت ولري مېړه ئې ونه لري د مېرمني نيت اعتبار نه لري ځکه مېرمن د مېړه تابع ده. همدا ډول خادم او دده سردار هم دغه حالت لري. همدا ډول که د پوځ قوماندان د سفر نيت ونه لري د پوځيانو نيت اغېز نه لري، ځکه پوځيان د خپل قوماندان تابع وي.

۳. د سفر مسافه به د درو ورځو د پياده تگ څخه کمه نه وي^(۲۸).

^(۲۸) د سفر مسافه اووه اويا کيلو متره گڼل سوې ده.

څه مهال لمونځ لنډېږي؟

لمونځ هغه مهال لنډېږي چي مسافر له کلي څخه ووزي له اباديو تېر سي. همدا ډول هغه مهال لنډېږي چي له ښاره او د ښار له څنډو ووزي تش د سفر په نيت لمونځ نه لنډېږي.

هغه مهال لمونځ نه لنډېږي چي دى له کوره ووزي خو له ښاره او د ښار له څنډو تېر سوى نه وي.

په هر سفر کي لمونځ لنډېږي فرق نه کوي که سفر د حج، عمرې او جهاد او تجارت له پاره وي که د غلا له پاره وي.

که مسافر لمونځ څلور رکعتو بشپړ کړ، د لومړيو دوو رکعتو وروسته کښېناستى لمونځ ئې روادى. دوه وروستي رکعتونه نفل گرځي. خودا ډول لمونځ مکروه دى ځکه سلام له خپله ځايه وځنډېدى. که څلور رکعتو وکړي د دوو لومړيو رکعتو وروسته ئې ناسته نه وه کړې، لمونځ روا نه دى ځکه زموږ پر مسلک د لمانځه لنډول واجب دي اختيارى نه دي.

د لنډولو موده

مسافر دي تر هغه مهاله لنډ لمونځ لنډ کوي تر څو بيرته راگرځي ښار ته ننوزي. که په بل ښار او کلي کي د پنځلسو ورځو يا ډېرو ورځو نيت وکړي لمونځ به پوره کوي. که تر پنځلسو ورځو کم نيت وکړي لمونځ به لنډ کوي. که نيت ونه کړي همدا سي بې نيتو څو کلونه پاته سي لمونځ به لنډ کوي.

په مقیم پسي د مسافر اقتداء کول

په مقیم پسي د مسافر اقتداء روا ده، خلور رکعت به پوره کوي. د امام متابعت به کوي. په مسافر پسي د مقیم اقتداء روا ده.

کله چي مسافر دوه رکعتونه ادا کړي مناسبه ده چي تر سلام ګرځولو وروسته ووايي: خپل لمونځ بشپړ کړئ زه مسافر یم. ښه دا ده چي دا خبره تر لمانځه مخکي او وروسته وکړي.

کله چي مقیم مقتدی پورته سي غواړي چي خپل لمونځ بشپړ کړي په ولاړه کي دي قرائت نه وایي بلکي بې له قرائت نه دي خپل لمونځ پوره کړي.

که په سفر کي خلور رکعتیزه لمونځ قضا سو قضا ئې دوه رکعت راګرځول کېږي فرق نه کوي که قضا په سفر کي راګرځوي که په خپل کور او د اقامت په ځای کي حکم یو دی.

که د اقامت په ځای کي خلور رکعتیزه لمونځ پاته سو قضا ئې خلور رکعت راګرځول کېږي فرق نه کوي که قضا ئې په سفر کي راګرځوي که د اقامت په ځای کي وي حکم یو دی.

د وطن ډولونه او احکام

اصلي وطن په اصلي وطن له منځه ځي.

که یو سړي خپل اصلي وطن پرېښووي بل وطن ته ولاړی هغه ئې د ځان له پاره وطن وګرځاوه، وروسته دیوه کار له پاره خپل پخواني وطن ته ولاړی لمونځ به لنډ کوي، ځکه اوس دده له پاره وطن نه بلل کېږي.

د موقتي اوسېدنې وطن د موقتي اوسېدنې په وطن له منځه ځي.
 د موقتي اوسېدنې وطن هغه مهال هم له منځه ځي چي سړی ځني مسافر سي.
 اصلي وطن هغه دی چي د تل له پاره ئې د اوسېدنې له پاره وټاکي فرق نه کوي
 که واده پکښي وکړي که نه. د اقامت وطن (د موقتي اوسېدنې وطن) هغه ځای دی
 چي د پنځلسو ورځو يا زياتو نيت پکښي ولري.

د ناروغ لمونځ

اللّٰهُ حَلَّاهُ وَيْلِي دِي: لَا يُكَلِّفُ اللّٰهُ نَفْسًا إِلَّا وُسْعَهَا [البقره: ۲۸۶]

الله نفس يوازي په هغه څه مكلف كړځوي چي وس ئې ولري.

رسول ﷺ عمران بن حصين رضي الله عنه ته وويل: صَلِّ قَائِمًا فَإِنْ لَمْ تَسْتَطِعْ
 فَقَاعِدًا فَإِنْ لَمْ تَسْتَطِعْ فَعَلَى الْجَنْبِ تُؤْمِيءُ اِيْمَاءً^(۳۹).

لمونځ په ولاړه كوه، كه طاقت ونه لرې په ناسته ئې كوه، كه طاقت ونه لري پر اړخ
 ئې كوه، اشاره كوه.

لمونځ نه پاته كېږي د ناروغۍ پر مهال هم نه پرېښوول كېږي، كه څوك ناروغه
 وي طاقت نه لري چي لمونځ په ولاړه وکړي لمونځ دي په ناسته وکړي خو سجده او
 ركوع به کوي.

که د سخت درد او ستونزي له امله مريض درېدلای نه سي لمونځ دي په ناسته
 وکړي، ركوع او سجده دي کوي که د ناروغ سره بېره وي که لمونځ په ولاړه وکړم
 ناروغي به مي بيرته راوگرځي، يا به ناروغي نوره سخته سي يا به مي په ځنډه

روغتيا په برخه سي لمونځ دي په ناسته وکړي.

که څوک رکوع او سجده نه سي کولای په اشاره دې کوي، څوک چي رکوع او سجده په اشاره کوي د سجدې اشاره دي تر رکوع کښته کوي. که ئې کښته نه کړي لمونځ ئې روانه دی.

روانه ده چي د سجدې له پاره يوشمې مخ ته راپورته کړي، که څوک په ناسته لمونځ نه سي کولای پر شا دي پرېوزي پښې دي د قبلې خواته وغځوي، زنګونه دي ودروي سر دي پر بالښت کښېږدي چي مخ ئې د قبلې طرف ته سي رکوع او سجده دي په اشاره کوي.

يا دي پر اړخ پرېوزي رکوع او سجده دي په اشاره کوي، هغه اشاره د رکوع او سجدې ځای نيسي چي په سر سره وي، که په سترگو، وروځو او زړه سره وي لمونځ سهي نه دی. که څوک د سرد اشارې وس ونه لري يوه ورځ او شپه دي لمونځ وځنډوي.

کله چي روغ سي قضا دې راوړي که تريوې شپې او ورځي زيات لمونځونه قضا کړي بيرته راگرځول نه غواړي.

که څوک بې هوښه، يا لېونی سو، بې هوښی او لېونتوب يې تر پنځه لمونځو په زياته موده يا تر دې لږ وخت ونيوی کله چي سم سي د لمونځونو قضا دي راوړي. که سړی لمونځ په ولاړه پيل کړ وروسته له درې دو څخه عاجزه سو که د ناستي وس ولري په ناسته دي لمونځ وکړي. که د ناستي وس ونه لري پر شا دي پرېوزي لمونځ دي په اشاره وکړي.

د قضايي لمونځو قضا او پرل

الله جلّ ويلي دي: إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا ﴿١٣﴾ (النساء: ۱۰۳)

رېښتيا لمونځ پر مومنانو پر ټاکلي وخت فرض دی.

واجبه ده چي لمونځ په خپل وخت کي ادا سي.

بې له عذره روا نه ده چي لمونځ له خپل وخت څخه وځنډول سي. که د عذر له امله څوک له خپل وخت څخه لمونځ وځنډوي کله چي عذر پورته سي د دغه لمانځه قضا راگرځول واجب ده. د سنت او نفلي لمونځو قضا يوازي هغه مهال راگرځول کېږي چي يو وار پيل سي وروسته فاسد کړل سي دا مهال قضا راوړل واجب ده. که سهار مهال سنت او فرض دواړه پاته سي تر زوال مخکي د دواړو قضا راوړل کېږي.

که د سهار سنت يوازي پاته سي قضا ئې نه راوړل کېږي. د وخت د لمانځه او قضايي لمانځه تر منځ ترتيب واجب دی. تر قضايي مخکي د وخت لمونځ کول روا نه دي.

خپله د قضايي لمونځو تر منځ هم ترتيب واجب دی. د ماپښين قضايي لمونځ د سهار تر قضايي لمانځه مخکي نه ادا کېږي. د فرضو او وترو تر منځ هم ترتيب واجب دی؛ د وترو تر مخه د نن سهار قضايي فرض نه ادا کېږي.

دغه پورتنی ترتيب هغه مهال واجب دی چي د قضايي لمونځو شمېر شپږو ته نه وي رسېدلی. که د قضايي لمونځو شمېر تر شپږو کم وي بايد د ادا کولو پر مهال ترتيب په پام کي ونيول سي، د ساري په توگه: لومړی د سهار، بيا د ماپښين، بيا د مازيگر، بيا د ماښام وروسته د ماخستن قضا راوړل سي.

دلاندي درو شيانو څخه په يوه شي ترتيب له منځه ځي:

لومړی: له وترو چپه که د قضايي لمونځو شمېر شپږو ته پورته سي.

دوهم: کله چي د وخت د تنگۍ له امله د وخت د لمانځه قضا کېدو بېرته وي.

درېم: کله چي قضايي لمونځ ئې هېروي د وخت لمونځ ادا کړي.

که شپږم لمونځ و تروي پر ده لازمه ده چي د نن سهار تر فرضو مخکي د تېري شپې د وترو قضا راوگرځوي.

کله چي د قضايي لمونځو شمېر شپږ سي ترتيب له منځه ولاړ سي، کله چي د ځينو قضايي لمونځو قضا راوړله سوه شمېر ئې تر شپږو کم سو بيرته ترتيب نه راگرځي، ځکه ترتيب له منځه تللی دی. که سړي د وخت لمونځ ادا کړ قضايي لمونځ ئې په ياد وو د وخت لمونځ ئې سهي نه دي.

خو دا موقوف فساد دی که ئې پنځه لمونځونه تر قضايي مخکي ادا کړه او قضايي لمونځ ئې په ياد وو د پنځم لمانځه د وخت په تېرېدو سره موقوف فساد له منځه ځي. پنځه ادا سوي لمونځونه د فرضو پر ځای درېږي.

که د پنځم لمانځه د وخت تر تېرېدو مخکي قضايي لمونځ ادا سو، فرض له منځه ځي، ټوله لمونځونه نفل گرځي، پر ده لازمه ده چي د دې پنځو ادا سوو لمونځو قضا راوگرځوي.

کله چي قضايي لمونځونه زيات سي تعين ته اړتيا ده. که تعين ورته ستونزمن وي داسي نيت به کوي چي دا لومړی قضايي دی، دا دوهم قضايي، دا دريم دی همداسي تر پايه پوري.

فرضي لمونځ په جماعت سره نيول

يو سړي په يوازي توگه فرضي لمونځ شروع کړی وو، سجدې ته نه وو تللی جماعت ودرېدی. سړي دي خپل لمونځ پرېږدي په ولاړه دي سلام وگرځوي په امام پسي دي اقتداء وکړي.

که سړي د سهار يا د ماښام لمونځ شروع کړی وو سجده ئې کړې وه جماعت

ودرېدی خپل لمونځ دي پرېږدي په امام پسي دي اقتداء وکړي.

که سړي څلور رکعتيزه لمونځ شروع کړی وو يو رکعت ئې کړی وو يو بل رکعت دي هم ورسره يو ځای کړي بيا دي سلام وگرځوي په امام پسي دي ودرېږي فرض لمونځ دي د امام سره بشپړ کړي. مخکني دوه رکعتونه نفل گرځي.

کله چي ده په څلور رکعتيزه لمانځه کي درې، رکعته بشپړ کړي وي، څلورم رکعت دي هم بشپړ کړي، وروسته که د ماپښين او ماخستن لمونځ وي د امام سره دي لمونځ ادا کړي د نفلو نيت دي وکړي، که د مازيگر لمونځ وي نيت دي نه کوي ځکه مازيگر تر فرضو وروسته نفل نسته.

کله چي د جمعې په ورځ امام د خطبې له پاره راووزي سړي د سنتو نيت کړي وي، دوه رکعته دي پوره کړي کله چي د جمعې فرض ادا کړي وروسته دي دغه څلور رکعته سنت راوگرځوي.

که يو چا د ماپښين په سنتو شروع کړې وه بيا جماعت ودرېدی نو دوه رکعته دي پوره کړي سلام دي وگرځوي، په امام پسي دي اقتداء وکړي او تر فرضو وروسته دي د پوره سنتو قضا راوړي.

کله چي سړی مسجد ته ورسې جماعت ودرېدی ځان دي په بل شي نه بوختوي، په جماعت کي دي ورسره داخل سي يوازي د سهار په سنتو ځان بوختولای سي. که مسجد ته ننوتی د سهار جماعت ودرېدی سنت دي له مسجد څخه دباندې وکړي يا دي د مسجد په يوه کونج کي ادا کړي دا هغه مهال که د ده غالبه گومان وو چي فرض لمونځ په جماعت رسولای سم.

که د فرضي لمانځه پر قضا کېدو يا د جماعت په تېرېدو بېرېدی سنت دي پرېږدي. که چا خپل امام د رکوع په حالت کي ورساوه دغه رکعت ئې رسولي دي. که مقتدي رکوع ته تللی نه وو امام سر راپورته کړ دغه رکعت له مقتدي څخه

تېر دي.

که په مسجد کې اذان وسو تر اذان وروسته له مسجد څخه وتل تر هغه مهاله مکروه کار دی. تر څو دلته لمونځ کوي.

که دغه سړی په بل مسجد کې موذن یا امام وي بیا وتلای سي. که سړی یوازې لمونځ کړی وو اوس د ماینبین یا ماخستن جماعت ودرېدی د نفلو په نیت دي لمونځ ورسره ادا کړي دباندې وتل ورته مکروه دي.

که ده لمونځ کړی وي اوس د سهار یا د مازیګر یا د ماښام جماعت ودرېدی پروانه لري چې له مسجد څخه ووزي.

د روژې او لمانځه فدیې

که ناروغ د هغه لمونځو د کولو واک پیدا کړ چې ځنې قضا سوي وه فرق نه کوي که دغه واک د اشاره کولو پر ډول وي. اوس تر قضا راوړلو مخکې مړ سو پر ده لازمه ده چې د فدیې ورکولو وصیت به کوي.

که ناروغ د هغه روژو د نیولو وس پیدا کړ چې ځنې قضا سوي دي اوس تر قضا راوړلو مخکې مړ سو پر ده لازمه ده چې د فدیې وصیت به کوي، که و تر ځنې قضا سوي وي اوس ئې د قضا راوړلو وس پیدا کړ خو تر قضا راوړلو مخکې مړ سو پر ده لازمه ده چې د فدیې وصیت وکړي.

د مړي ولي به فدیې د میراث له یوې دریمې څخه ورکوي د لمانځه فدیې د هروخت پر سر نیمه پیمانه (نژدې ۱۸۰۰ گرامه) غنم یا پوره پیمانه اوربشي دي یا ئې قیمت دی.

د روژې فدیې د هري ورځې پر سر نیمه پیمانه غنم، یا پوره پیمانه اوربشي دي یا ئې قیمت دی.

روا ده چي د ټولو لمونځو فديه يوه فقير (بې وزلي) ته ورکړي، روا ده چي د ټولو روژو فديه يوه فقير ته ورکړي.

• خو په يوه ورځ د قسم فديه تر نيمې پيمانې غنموزيات يوه فقير ته نه ورکول کېږي، که مړي وصيت نه وي کړی اوس د مړي خپلوان د ځانه فديه ادا کړه د قبلېدو اميد ئې سته.

ولي ته روا نه ده چي د مړي د قضايي روژو پر ځای روژې ونيسي. لمونځونه هم نه سي کولای. که ناروغ دومره وس پيدا نه کړ چي لمونځ په اشاره سره وکړي او په داسي حال کي مړ سي چي لمنځونه ئې قضا کړي وي باندي لازمه نه ده چي د فديې وصيت وکړي.

لمونځونه که لږ قضا سوي وي که ډېر قضا سوي فرق نه کوي. که د روژو د نيولو وس پيدا نه کړي مړ سي همدا سي ده. روژې که ډېرې وي که لږ وي فرق نه کوي حکم يودئ.

که مسافر په سفر کي مړ سو پر ده لازمه نه ده چي د خپلو روژو وصيت وکړي.

د سهوي سجدې احکام

که د يو چا څخه د لمانځه رکن (داخلي فرض) پاته سي لمونځ سهي نه دئ بيرته راگرځول غواړي. د سهوي په سجده علاج نه کېږي، فرق نه کوي که رکن په قصدي توگه پاته سوی وي که په سهوه پاته سوی وي.

که څوک واجب کار په قصدي توگه پرېږدي گناه کار دئ، لمونځ ئې فاسد دئ بيرته راگرځول غواړي. د سهوي په سجده علاج نه کېږي.

که واجب کار په سهوه پاته سي د سهوي سجده باندي واجب ده د سهوي علاج

په دغه سجده کېږي.

د سهوي سجده په لاندې صورتو کې لازمېږي:

۱. که د فرضو په دوو لومړيو يا يوه رکعت کې په سهوه الحمد لله ځنې پاته سي، که د نفلو او وترو د ټولو رکعتو څخه په هريوه کې پاته سي همداسي ده.
۲. که د فرضو په دوو لومړيو رکعتو کې قرائت پاته سو په دوو وروستيو رکعتو کې ئې ووايه هم د سهوي سجده لازمه ده.
۳. که د فرضو په دوو لومړيو رکعتو کې ئې د الحمد لله سره يو ځای سورت ونه وايه، که د نفلو او وترو د ټولو رکعتو څخه په هريوه کې ئې سورت د الحمد لله سره ملګری نه کړ همداسي ده.
۴. که په يوه رکعت کې دوه واړه الحمد لله ووايي د سهوي سجده لازمه ده ځکه سورت له خپله ځايه وځنډېدې.
۵. که يوه سجده وکړي وروسته ولاړ سي بل رکعت وکړي په دغه کېدونکي رکعت کې ئې دوې سجدې وکړې وروسته ئې پاته سوې سجده وکړه لمونځ سهي دی خود سهوي سجده واجبه ده.
۶. که په درې رکعتيزه، يا څلور رکعتيزه لمانځه کې لومړۍ ناسته پرېږدي فرق نه کوي که دغه پرېښوول سوې ناسته د فرضي لمانځه وي که د نفلي لمانځه وي د سهوي سجده لازمه ده، که په فرض لمانځه اوله ناسته په هېره سره پرېږدي دريم رکعت ته ولاړ سي نو لمونځ دي پوره کړي سجده سهوه دي وکړي ځکه چې واجبه ناسته ئې پرې ايښې وه.
۷. که په سهوه التحيات پاته سوه.
۸. که په وترو کې د دعا قنوت تکبير پاته سو.
۹. که تر رکوع مخکې د دعا قنوت (اللهم انا) ويل پاته سوه.

۱۰. که امام په پټو لمونځو کې په زوره قرائت ووايه.
۱۱. که امام په زوره لمونځو کې کرار قرائت ووايه.
۱۲. که په لومړۍ ناسته کې ترالتحيات زاید شي لکه درود او نورو وايي، یاد یوې سجده په اندازه چپ کښېني. په دې ټولو صورتو کې د سهوي سجده لازمده ده.

هغه څه چې د سهوي په سجده پوري اړه لري

د امام په سهوه سره د سهوي سجده پر امام او مقتدي دواړو لازمده ده. که مقتدي په امام پسي ولاړ وي سهوه سي د سهوي سجده نسته، که امام سلام وگرځاوه مقتدي خپل پاته رکعتونه پوره کول پکښي سهوه سو د سهوي سجده باندي سته.

که امام سهوه سو د سهوي سجده ئې کول پر مقتدي لازمده ده چې د امام پیروي وکړي. که پر سړي د سهوي سجده لازمده وه په قصدي توګه ئې پرېښوول ګناهکار دی، لمونځ به بیرته راګرځوي.

که د سړي څخه د لمانځه ډېر واجب کارونه پاته سوه د سهوي یوه جوړه سجده کفایت کوي.

له چا څخه که لومړۍ ناسته په سهوه پاته سوه، که سیده درېدلی نه وو بیرته دي ناستي ته وګرځي. که ولاړی ته نژدې وو بیا دي د سهوي سجده وکړي، که ناستي ته نژدې وو سجده نسته کښېني دي.

که د سړي څخه په نفلي لمانځه کې لومړۍ ناسته په هېره پاته سوه بیرته دي کښېني، که څه هم ولاړ سوی وي په آخر کې دي د سهوي سجده وکړي. که د سړي

څخه وروستی ناسته پاته سوه ودرېدی که ئې د دغه رکعت چي ورته ولاړ سوی دی سجده نه وه کړې بیرته دي راوگرځي په پای کي دي د سهوي سجده وکړي. که د سړي وروستی ناسته هېره سوه ولاړ سو د دغه رکعت چي پیل کړی ئې دی سجده ئې وکړه فرضي لمونځ ئې نفل گرځي، مناسبه ده چي بل رکعت هم ورسره یو ځای کړي په پای کي دي د سهوي سجده وکړي وروسته دي خپل فرضي لمونځ راوگرځوي.

که سړی په وروستی ناسته کي کښېناستی التحیات ئې وویل ده گومان وکړ چي د لومړي ناسته ده ولاړ سو بیرته دي راوگرځي التحیات دي دوهم وار نه وایي. که یو چا په قصدي توگه د لمانځه څخه د وتلو په موخه سلام وگرځاوه د سهوي سجده باندي پاته وه ترڅو په بل کار اخته سوی نه وي د سهوي سجده دي وکړي. که یو سړي څلور رکعتیزه لمونځ کاوه ده گومان وکړ چي لمونځ بشپړ سو سلام ئې وگرځاوه، وروسته پوه سو چي ده دوه رکعتونه کړي دي خپل لمونځ ته دي دوام ورکړي په پای کي دي د سهوي سجده وکړي.

د سهوي سجدي د کولو ډول

پر چا چي د سهوي سجده لازمه وي کله چي په وروستی ناسته کي له التحیات څخه فارغه سي راسته خوا ته دي یو سلام وگرځوي بیا دي الله اکبر ووايي د لمانځه غوندي دوی سجدي دي وکړي بیا دي کښېني هرومرو دي التحیات ووايي، پر رسول ﷺ دي درود ووايي.

د ځان له پاره دي دعا وکړي بیا دي سلام وگرځوي لمونځ پای ته ورسېدی. که تر لومړي سلام مخکي د سهوي سجده وکړي، لمونځ سهي دی خو تنزیهي مکروه دی.

د سهوي سجده څه مهال له منځه ځي؟

۱. د جمعې په لمانځه کي چي ډېر خلک حاضر وي د سهوي سجده نسته، ځکه پر خلکو اشتباه راځي.
۲. د اختر په لمانځه کي چي ډېر خلک حاضر وي د سهوي سجده نسته.
۳. که د سهار په لمانځه کي تر سلام وروسته لمر راوختی د سهوي سجده نسته.
۴. که د مازيگر تر سلام وروسته لمر سور سو د سهوي سجده نسته.
۵. که تر لمانځه وروسته داسي شی منځته راغی چي د لمانځه سره ټکر لري لکه په سهوه خبري کول د سهوي سجده نسته، په دغه ټولو مواردو کي د لمانځه بيرته راگرځول نه دي واجب.

په شک سره څه مهال لمونځ له منځه ځي څه مهال نه ځي؟

- که سړی د لمانځه په منځ کي د رکعتو په شمېر کي شکي سي، دا لومړی وار وو چي شک ورپېښ سوی وو، لمونځ سهي نه دی بيرته دې راوگرځوي.
- که سړی تر سلام وروسته شکي سي لمونځ سهي دی. که سړی تر سلام وروسته په يقيني توگه باور ولري چي په لمانځه کي ځيني رکعتونه پاته سوي دي که ئې تر سلام وروسته بل منافي کار نه وي کړی خپل لمانځه ته دي دوام ورکړي. که ئې منافي کار (چي د لمانځه سره ټکر ولري) تر سره کړی وي لمونځ دي له سره راوگرځوي.
- که سړي ته ډېری وخت شک پېښېدی، شکي کېدل ئې عادت گرځېدلي وه، پر خپل غالب گومان دي عمل تر سره کړي، که غالب گومان ونه لري بيا دي کم ته

اعتبار ورکړي، تر هغه رکعت وروسته دي کښېني چي دی ئې وروستی بولي. د سهوي سجده دي وکړي.

د تلاوت د سجدې احکام

په لاندې درو شيانو کي که يو پېښ سو د تلاوت سجده سته:

لومړی: کله چي د سجدې ايات ولوستل سي تلاوت کوونکی که ئې واورې که نه سجده باندې لازمه ده، که د سجدې ايات يو حرف د مخکي يا وروستي کلمې سره يو ځای کړي هم سجده سته.

دوهم: کله چي د سجدې ايات واورې فرق نه کوي که ئې د اورېدلو قصد درلودی که نه سجده سته.

درېم: که سړي په هغه امام پسي اقتداء وکړه چي د تلاوت ايات ئې لوستي وي، فرق نه کوي که مقتدي ايات اورېدلی وي که نه د تلاوت سجده لازمه ده. پر بيده، لېوني، کوچني او کافر د تلاوت سجده نسته، پر هغه ښځي هم نسته چي د حيض او نفاس په ناروغۍ کي وي، که مقتدي د سجدې ايات ولوستي پر مقتدي او امام دواړو سجده نسته.

که سړي د سجدې ايات له طوطي څخه واورېدی سجده نه لازمېږي. که د سجدې ايات له راډيو او ټيپ څخه واورېدل سو سجده نسته، د تلاوت سجده ځيني مهال وخت ولري په سمدستي توگه واجب نه وي، ځيني وخت په سمدستي توگه واجب وي که له لمانځه څخه دباندې د سجدې ايات وويل سو. سمدستي سجده کول لازمه نه ده.

ځنډول ئې روا دي خو تنزيهي مکروه والی لري. که د سجدې ايات په لمانځه

کي وويل سو سملاسي سجده باندي لازم ده ځنډ به نه کوي.

د تلاوت او سجده تر منځ به دومره وخت ځنډ نه کوي چي درې اياتونه پکښي لوستل کېدلای سي، که د سجده او د سجده تر منځ تر دريو اياتو د ويلو زيات وخت تېر سو نو د سملاسي حکم له منځه ځي.

که د تلاوت سجده ونه کړي فوراً رکوع ته لاړ سي او په رکوع کولو کي د سجده نيت ولري کفايت کوي. که د تلاوت وروسته سملاسي د لمانځه سجده ته ولاړ سي هم کفايت کوي فرق نه کوي که د تلاوت د سجده نيت ولري که ئې ونه لري.

که د سجده ايات په لمانځه کي ووايي يو گړی وروسته د لمانځه رکوع يا سجده ته ولاړ سي، د تلاوت د سجده له پاره کفايت نه کوي. د لمانځه په جريان کي به بله سجده د تلاوت له پاره کوي.

که لمونځ پای ته ورسوي سجده ونه کړي له لمانځه دباندې به د تلاوت سجده نه کوي ځکه وخت ئې تېر سو.

که د لمانځه له پاره سلام وگرځوي په بل کار اخته سوی نه وي د تلاوت د سجده قضا راگرځولای سي.

هغه څه چي د تلاوت په سجده پوري اړه لري

که امام او مقتدي له هغه چا څخه د سجده ايات واورېدی چي د دوی سره په لمانځه کي شریک نه وي دوی دي هغه مهال سجده وکړي چي لمونځ پای ته ورسوي.

که د لمانځه په منځ کي سجده وکړي سهي نه ده خو په دغه سجده سره ئې لمونځ نه فاسدېږي.

که سږي له امام څخه د سجده ايات واورېدی وروسته ئې په امام پسي اقتداء وکړه، امام سجده ته تللی نه وو نو راغلی کس دي د امام سره سجده ته ولاړ سي.

که يو سږي له امام څخه د سجده ايات واورېدی وروسته ئې هغه مهال اقتداء پسي وکړه چي امام په دغه رکعت کي سجده کړې وه نو راغلی کس د سجده رسوونکی گڼل کېږي، بله سجده باندي نسته.

که سږي د لمانځه دباندې د سجده ايات ووايه سجده ئې ونه کړه اوس په لمانځه کي ئې بيا هغه ايات دوهم وار تلاوت کړ، سجده ئې وکړه، دغه سجده د دواړو له پاره کفايت کوي، دا هغه مهال که ځای بدل سوی نه وي (دواړه تلاوتونه پريوه ځای سوی وي). که يو سږي پريوه ځای څو واره د سجده ايات مکرر ووايه يوه سجده کفايت کوي.

که يو سږي يو وار د سجده ايات ووايه ځای ئې بدل کړ بيا ئې ووايه دوي سجده باندي سته. د يوې خونې کونجان د يوه ځای حکم لري، خونه که غټه وي که کوچنۍ وي حکم يودئ.

د مسجد کونجان د يوه ځای حکم لري، مسجد که لوی وي که کوچنی وي حکم يودئ.

که اورېدونکي ځای بدل کړ مکرري سجده باندي لازمي دي.
که ويونکي ځای بدل کړی نه وي حکم نه بدلېږي. مکروه ده چي يو څوک هغه سورت ووايي چي د سجده ايات پکښي سته خود سجده ايات پرېږدي.
که اورېدونکي د سجده له پاره تيار نه وي ښه دا ده چي: ويونکي د سجده ايات کرار د ځان سره ووايي.

د تلاوت سجدي د کولو ډول

د تلاوت سجده دا ډول کېږي، چي:

د دوو تکبیرونو په منځ کي دي یوه سجده وکړي.

يو الله اکبر دي هغه مهال ووايي چي تندي پر مخکې ایزدي بل الله اکبر دي د

سر را پورته کولو پر مهال ووايي. د الله اکبر د ویلو پر مهال دي لاسونه نه پورته

کوي، تر سجدي وروسته التحیات او سلام نسته. د تلاوت سجده یو رکن لري،

چي تندي پر مخکې ایښوول دي که ناروغ وي بیا دي اشاره وکړي.

د تلاوت د سجدي له پاره دواړه الله اکبر سنت دي.

ښه دا ده چي سړی ودرېږي بیا د تلاوت سجده وکړي د سجدي د سهي کېدو

شرطونه هغه دي چي د لمانځه له پاره وو.

دومره ده چي لومړی الله اکبر د لمانځه له پاره شرط وو. د سجدي له پاره شرط نه دي.

د تلاوت سجده د قران شریف په خوارلسو ځایونو کي واجبېږي:

۱. الاعراف سورت.

۲. النحل سورت.

۳. مریم سورت.

۴. الفرقان سورت.

۵. الم السجده سورت.

۶. الانشقاق سورت.

۷. الرعد سورت.

۸. الاسراء سورت.

۹. الحج سورت.

۱۰. النمل سورت.

۱۱. ص سورت.

۱۲. النجم سورت.

۱۳. حم السجدة سورت.

۱۴. العلق سورت.

د جمعی لمونځ

الله ﷻ ویلي دي: إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ

وَذَرُوا الْبَيْعَ ذَالِكُمْ خَيْرٌ لَّكُمْ إِنْ كُنْتُمْ تَعْلَمُونَ [الجمعة: ۹]

ژباړه: كله چي د جمعی په ورځ د لمانځه له پاره اذان وسي د الله ﷻ یادوني ته لار سئ بيع پرېږدئ، دا ستاسي لپاره خیر دی که چیري تاسي پوهېږي.

رسول ﷺ ویلي دي: مَنْ تَوَضَّأَ فَاحْسَنَ الْوُضْوءِ ثُمَّ أَتَى الْجُمُعَةَ فَاسْتَمَعَ وَانصَتَ غُفِرَ لَهُ مَا بَيْنَهُ وَبَيْنَ الْجُمُعَةِ وَزِيَادَةُ ثَلَاثَةِ أَيَّامٍ وَمَنْ مَسَ الْحَصَى فَقَدْ لَغَا.

ترجمه: څوک چي ښه اودس وکړي بیا د جمعی لمانځه ته ولاړ سي خطبې ته غوږ ونيسي. چپ کښېنئ د دوو جمعو تر منځ گناه وربخښل کېږي درې ورځي نوري ورسره جمع کېږي.

او داغه رنگه رسول الله صلي الله عليه وسلم فرمايي: مَنْ تَرَكَ ثَلَاثَ جُمُعٍ تَهَاوَنَّا طَبَعَ اللَّهُ عَلَى قَلْبِهِ.

ترجمه: رسول الله ﷺ ویلي دي: څوک چي د بې پروايۍ پر ډول درې جمعی

لمونځ پرېږدي الله جل جلاله به ئې پر زړه مهر ولگوي.

خو که څوک کوچنی، ډېري سره واړوي دغه بڅېنه ئې له لاسه ووتله، د جمعې لمونځ دوه رکعتہ دئ په لوړ اواز، د جمعې لمونځ په مستقل ډول عيني فرض دئ. د ماپښين د لمانځه بدل نه دئ خو که د چا څخه د جمعې لمونځ پاته سي په عوض کي ئې د ماپښين څلور رکعتہ لمونځ کېږي.

د جمعې د لمانځه د فرض کيدو شرطونه

دلاندې شرطو د موجوديت پر مهال د جمعې لمونځ فرض کېږي:

۱. نارينه به وي پر ښځي د جمعې لمونځ نسته.
 ۲. ازاد به وي، پر مريي د جمعې لمونځ نسته.
 ۳. د ښار او د ښار د څنډو اوسېدونکی به وي، پر مسافر او کليوال د جمعې لمونځ نسته.
 ۴. روغ به وي پر ناروغ د جمعې لمونځ نسته.
 ۵. ډاډمن به وي پر هغه چا د جمعې لمونځ نسته چي د ظالم له ظلم څخه پټ وي.
 ۶. ليدونکی به وي پر پړانده د جمعې لمونځ نسته.
 ۷. د تللو وس به لري پر هغه چا د جمعې لمونځ نسته چي پر پښو نه سي تللای.
- پر هغو کسانو چي د جمعې لمونځ فرض نه وي که ئې ادا کړي لمونځ ئې سهي دئ د ماپښين لمونځ ئې له ذمې اوږي، بلکي د دوی له پاره د جمعې لمونځ مستحب دئ. ښځه دي د ماپښين لمونځ په کور کي ادا کړي ځکه جماعت ته وتلای نه سي.

د جمعې د لمانځه د سهې کېدو شرطونه

د جمعې لمونځ هغه مهال فرضېږي چي لاندي شرطونه موجود سي:

۱. ښار يا د ښار څنډي به وي، په کليو کي د جمعې لمونځ نسته. روا ده چي په يوه ښار او د ښار په څنډو کي ډېر ځايونه د جمعې لمونځ ادا سي.
۲. د جمعې لمانځه ته به پاچا يا د ده نايب حاضر سوي وي.
۳. د جمعې لمونځ به د ماپښين په وخت کي وي مخکي او وروسته روانه دي.
۴. خطبه، د ماپښين په وخت کي به تر لمانځه مخکي خطبه ويل سوې وي، د خطبې اورېدو له پاره به کم تر کمه دومره کسان موجود وي چي د جمعې د لمانځه له پاره ضروري دي.
۵. عامه اجازه به موجوده وي هر څوک به د ورتلو اجازه لري په هغه سرای کي د جمعې لمونځ روانه دي چي دروازه ئې قلف سوې وي.
۶. د جمعې لمونځ به په جماعت سره ادا سوي وي، په انفرادي ډول روانه دي کم تر کمه به له امامه چپه درې کسان موجود وي. که سافري يا ناروغ د جمعې د لمانځه امامت وکړي سهې دي.

د خطبې ستونه

لاندي کارونه په خطبه کي سنت دي:

۱. خطبه ويونکي به له مرداري او بې اودسي څخه پاک وي.
۲. د خطبه ويونکي عورت به پټ وي.
۳. تر خطبې مخکي به يو وار خطيب پر منبر کښېني.

۴. موذن به د خطیب په مخکي اذان کوي.
۵. خطبه به په ولاړه وايي.
۶. د خطبې په پیل کې به د الله ﷻ حمد وايي.
۷. د الله ﷻ ستاینه به په هغه ډول کوي چي الله ﷻ ئې وړ دی.
۸. په خطبه کې به دوه شهادته (اشهد ان لا اله الا الله - او - اشهد ان محمداً عبده ورسوله) وايي.
۹. په خطبه کې به درود وايي.
۱۰. په خطبه کې به د وعظ خپرې کوي کم تر کمه یو ايات دي پکښې ووايي.
۱۱. د دوو خطبو په منځ کې به یو وار سپکه ناسته کوي.
۱۲. د دوهمې خطبې په پیل کې به هم حمد او ثنا وايي پر پیغمبر ﷺ به درود وايي.
۱۳. په دوهمه خطبه کې به د مومنانو له پاره دعا کوي.
۱۴. خطبه به په لوړ آواز وايي ترڅو ناست خلک ئې واورې.
۱۵. خطبه دي ډېره نه اوږدوي د طوال المفصل سورت په اندازه دي خطبه اوږده کړي.

هغه څه چي د جمعې په لمانځه پوري اړه لري

تر لومړي آذان وروسته به بيع پرېږدي د جمعې لمانځه ته به ځي، کله چي خطیب د خطبې له پاره راووزي بیا لمونځ او خبري او د سلام جواب ورکول روانه دي، همدا ډول تريچي کوونکي ته یرحمک الله نه سي ويل کېدلای.

خطیب ته مکروه ده چي خطبه اوږده کړي.

خطیب ته مکروه ده چي د خطبې یو سنت پرېږدي.

کوم څوک چي د خطبې اورېدو ته حاضر سوی وي، خوراک، چښاک، شاوخوا کتل ورته مکروه دي. خطیب چي منبر ته پورته سي ناستو خلکو ته دي سلام نه وایي. څوک چي د التحیات پر مهال یا ئې د سهوي د سجدې پر مهال لمانځه ته حاضر سي، د جمعي لمونځ ئې رسولی دی دوه رکعتونه دي پوره کړي. معذوره او بنديانو ته مکروه ده چي د جمعي په ورځ په ښار کي د ماښین لمونځ په جماعت ادا کړي.

د اخترونو احکام

ابو داود په خپل کتاب کي د انس رضي الله عنه حديث را نقل دی. انس رضي الله عنه وويل: عَنْ أَنَسٍ قَالَ قَالَ قَدِيمُ النَّبِيِّ صَلَّى اللَّهُ عَلَيْهِ وَسَلَّمَ الْمَدِينَةَ وَلَهُمْ يَوْمَانِ يَلْعَبُونَ فِيهِمَا فَقَالَ مَا هَذَانِ الْيَوْمَانِ؟ قَالُوا كُنَّا نَلْعَبُ فِيهِمَا فِي الْجَاهِلِيَّةِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَدْ أَبْدَلَكُمْ اللَّهُ بِهِمَا خَيْرًا مِنْهُمَا يَوْمَ الْأَضْحَى وَيَوْمَ الْفِطْرِ.

رسول ﷺ مدینې منورې ته راغی د مدینې اوسېدونکو دوی ورځي درلودې په دغه ورځو کي دوی لوبي کولې.

رسول ﷺ وويل: دا دوی څنگه ورځي دي؟

د مدینې اوسېدونکو ورته وويل: په دغو ورځو کي موږ د جاهليت په زمانه

کي لوبي کولې.

رسول ﷺ ورته وويل: الله ﷻ تاسي ته د دې ورځو په بدل کي دوی نوري

گټوري ورځي درکړي دي یوه د کوچني اختر بله د لوی اختر ورځي دي.

د ډوؤ اخترو لمونځونه واجب دي، د اختر لمونځ دوه ركعتونه دي، قرائت پكښي په زوره ويل كېږي، هغه مهال ادا كېږي چي لمړيوه نېزه راپورته سي، د اختر په لمانځه كي تكبيرونه سته د زايد تكبيرونو په نوم يادېږي، درې تكبيرونه په لومړي ركعت كي تر سبحانك اللهم وروسته ويل كېږي، درې تكبيرونه په دوهم ركعت كي تر ركوع مخكي ويل كېږي تر لمانځه رږوسته خطبه ويل كېږي.

د اختر لمونځ پر چا واجب دى؟

د اختر لمونځ پر هغه چا واجب دى چي د جمعې لمونځ باندي فرض وي. نو په دې ډول د اختر لمونځ پر روع نارينه چي آزاد وي، مقيم وي، په سترگو ليدلای سي، د خطر بېره ورسره نه وي د تللو وس ولري واجب دى. پر ښځه، ناروغ، مريي، مسافر، رانده او بېرېدونكي باندي د اختر لمونځ نسته، همدا ډول كه څوك د تللو وس ونه لري د اختر لمونځ باندي نسته.

پر كومو كسانو چي د اختر لمونځ نه وي كه ئې ادا كړ لمونځ ئې روا دى.

د اختر د لمانځه دروا كېدو شرطونه

د اختر لمونځ هغه مهال روا كېږي چي لاندي شرطونه پوره وي:

۱. سړى په ښار او د ښار په شاوخوا كي وي.
۲. پاچا يا د پاچا ځايناستى به حاضر وي.
۳. عامه اجازه به وي (يعني عام او خاص به كولاى سي چي د اختر په لمانځه كي گډون وكړي).
۴. لمونځ به په جماعت سره وي. د جماعت له پاره كفايت كوي چي د امام سره يو بل سړى جوړه سي.

۵. لمونځ په خپل وخت کي وي، داختر د لمانځه وخت هغه مهال پیلېږي چي لمړیوه نېزه راپورته سي، د زوال تر وخته دوام کوي، داختر لمونځ به له خطبې روادئ خو مکروه دی. که خطبه تر لمانځه مخکي وویل سي لمونځ روادئ خو مکروه دی.

د کوچني اختر دورځي غوره کارونه

د کوچني اختر په ورځ لاندې کارونه مستحب (غوره) دي:

۱. د ورځي په سباوون (سپېدو) کي دي له خوبه وينس سي.
۲. د سهار لمونځ دي د کلي په مسجد کي ادا کړي.
۳. مسواک دي ووهي.
۴. غسل دي وکړي.
۵. په خپلو کاليو کي دي تر ټولو ښه کالي واغوندي.
۶. خوشبويي (عطر) دي استعمال کړي.
۷. عيدگاه ته تر ټولو مخکي دي خوراک وکړي.
۸. که سرسايه باندي واجب وي عيدگاه ته تر ټولو مخکي دي سرسايه ادا کړي.
۹. د خپل وس سره سم دي نور خيراتونه وکړي.
۱۰. خوشبويي دي ښکاره کړي، په غورېدلي مخ دي د خلکو سره ملاقاتونه وکړي.
۱۱. عيدگاه ته دي پلي (پياده) ولاړ سي، په ټيټه برخه دي الله اکبر وايي. کله چي عيدگاه ته ورسېدي الله اکبر دي پرېږدي.
۱۲. له عيدگاه څخه دي پر دوهمه لاره راسي، داختر تر لمانځه مخکي په خپل کور او عيدگاه کي نفلي لمونځ کول مکروه دي. کله چي داختر لمونځ ادا سي په عيدگاه کي نفلي لمونځ مکروه دی په کور کي مکروه نه دی.

د اختر د لمانځه داډا کولو ډول

کله چې ته وغواړې چې د اختر لمونځ ادا کړې، د امام سره ودرېږه د اختر د لمانځه نیت وکړه. د امام د متابعت نیت وکړه. لومړی الله اکبر (تحریمه الله اکبر) ووايه، بیا سبحانک اللهم ووايه، بیا د امام سره یو ځای درې واړه الله اکبر ووايه. د هر وار الله اکبر سره لاسونه تر غوږونو پورې پورته کړه، بیا چپ سه، امام اعوذ بالله او بسم الله قرار (پټ) وایي وروسته په لوړېږغ الحمد لله (فاتحه سورت) او یو بل سورت وایي.

ښه دا ده چې امام په لومړي رکعت کې سورت الاعلی ووايي. بیا د امام سره یو ځای رکوع او سجده وکړه، د اختر د لمانځه رکوع او سجده له نورو څخه فرق نه کوي. کله چې د امام سره یو ځای دوهم رکعت ته پورته سوې، ته چپ سه، امام په کښته اواز بسم الله وایي بیا په لوړ آواز فاتحه سورت او یو بل سورت وایي، ښه دا ده چې امام په دوهم رکعت کې سورة الغاشیه ووايي، کله چې امام له قرائت څخه فارغه سي امام الله اکبر وایي، ته هم الله اکبر ووايه، لاسونه تر غوږو پورې پورته کړه، امام درې واړه الله اکبر وایي ته ئې هم ورسره ووايه، هر وار لاسونه تر غوږو پورې پورته کوه، رکوع او سجده وکړه دا لمونځ لکه نور ورځني لمونځونه پوره کړه. کله چې امام له لمانځه څخه فارغه سي امام دوې خطبې وایي.

په دغه خطبو کې دي خلکو ته د کوچني اختر احکام وښيي، په دوهم رکعت کې که زائد تکبیرونه تر قرائت مخکې وویل سوه، لمونځ روا دی، خو ښه دا ده چې قرائت تر تکبیرونو مخکې سي. که عذر موجود وي روا ده چې د اختر لمونځ دوهمي ورځې ته وځنډوي.

که د یو چا څخه د اختر لمونځ قضا سي د امام سره یو ځای ئې ادا نه کړ قضا باندې نسته، ځکه د اختر لمونځ بې له جماعته روانه دی.

د لوی اختر د ورځي احکام

د لوی اختر د ورځي احکام د کوچني اختر د ورځي غوندي دي. د لوی اختر لمونځ د کوچني اختر غوندي ادا کېږي، خو بڼه دا ده چې د لوی اختر په ورځ دي خوراک د اختر تر لمانځه وروسته وکړي او پرلاري دي په لوړ آواز الله اکبر وایي او خطیب دي د لوی اختر په خطبه کې د اختری (قربانی) او د تشریق د تکبیرونو په هکله خلکو ته ښوونه وکړي.

که عذر موجود وي روا ده چې د لوی اختر لمونځ دوهنې او دریمې ورځي ته وځنډوي.

واجه ده چې د عرفات د ورځي د سهار تر لمانځه وروسته یو ځلي تشریق تکبیرونه ووايي، ییادي تر هر فرضي لمانځه وروسته دغه تکبیرونه د اختر د څلورمې ورځي د مازیگر تر لمانځه پوري په پرله پسې توګه ووايي، فرق نه کوي که سړي په جماعت لمونځ ادا کړي وي که په یوازي توګه، مسافروي که مقیم وي، نارینه وي که ښځینه وي کلیوال وي که ښاري وي، د ټولو له پاره دغه تکبیرونه واجب دي.

د لمر او سپوږمۍ د تورېدو لمونځونه

بخاري له ابوبکر الصديق رضي الله عنه څخه روايت کړی دی چې: خسفت الشمس علي عهد رسول الله فخرج يجر رداءه حتي انتهى الي المسجد وثاب الناس اليه فصلي بهم ركعتين فانجلت الشمس فقال ان الشمس والقمر آيتان من ايات الله وانهما لا يخسفان لموت احد و لا لحياته ولكن يخوف الله بهما عباده فاذا كان ذالك فصلوا حتي ينكشف ما بكم.

د رسول ﷺ په زمانه کي لمر ترنځي ونياو (تور سو). رسول ﷺ راووتی د وېته ئې پسي کشېدل (پټو)، ترڅو مسجد ته ننوتی خلک هم باندي راټول سول. رسول ﷺ د دوی سره دوه رکعت له مونځ وکړ، لمر روښانه سو.

رسول ﷺ وويل: لمر او سپوږمۍ د الله د قدرت نڅېني دي، د چا د مړيني په وجه نه تورېږي، د چا د زېږېدو په وجه نه تورېږي، بلکي الله ﷻ د دوی په واسطه خپل بندگان بېروي، کله چي دا ډول پېښه وسي تر هغه لمونځ کوی چي دوی روښانه کېږي. کله چي لمر ترنځه ونيسي سنت ده چي دوه يا څلور رکعت له مونځ په جماعت ادا سي. د لمر د تورېدو له امله جماعت موکد سنت دی. د سپوږمۍ د تورېدو له امله جماعت سنت نه دی. بلکي هر سړی دي جلا جلا لمونځ وکړي. د لمر د تورېدو د لمانځه له پاره اذان، اقامت او خطبه نسته، بلکي يوازي دي دومره ووايي: الصلوة جامعة، لمونځ کېدونکی ده.

د امام له پاره سنت دي چي قرائت، رکوع او سجده د لمر د تورېدو د لمانځه پر مهال اوږد کړي. که امام وپېږدي (چي پر خلکو به دروند سي) نو اوږده دعا دي وکړي، ناست خلک دي امين وواي، ترڅو په دې ډول لمر روښانه سي.

د استسقاء لمونځ

روي ابو داود في سننه عن عبدالله بن عباس ان النبي صلى في الاستسقاء ركعتين كصلاة العيد.

ابو داود له عبدالله بن عباس رضي الله عنه څخه روايت كړې دى، چي: رسول الله ﷺ د استسقاء لمونځ د اختر د لمانځه غوندي دوه ركعتي وكړي. استسقاء دا ده چي بندگان له الله ﷻ څخه د سختي اړتيا پر مهال اوبه (باران) وغواړي.

ثابته ده چي رسول الله ﷺ استسقاء كړې ده، په استسقاء كي ئې دعا وكړه، د امام اعظم رحمته الله عليه پر مسلك د استسقاء لمونځ په جماعت نه ادا كېږي. ياران (امام ابو يوسف رحمته الله عليه او امام محمد رحمته الله عليه) وايي امام دي خلكو ته دوه ركعتي لمونځ په جماعت ادا كړي، قرائت دي په زوره پكښي ووايي، تر لمانځه وروسته دي دوي خطبې ووايي، ښه خبره دا ده چي له ابادو كورو څخه دباندې درې ورځي مسلسل د استسقاء لپاره ووځي. ښه دا ده چي خلك پياده، په زړو كالو كي چي پينې ولري په ډېري عاجزۍ په كښته سرونو ووزي.

ښه دا ده چي هره ورځ مخكي تر وتلو خيرات وكړي، ښه دا ده چي خلك روژې ونيسي. استغفار دي ډېرواوي.

بڻه دا ده چي خلڪ د خانو سره حيوانان، بوڊاگان او کوچنيان وباسي. امام دي
د دعا پر مهال مخ د قبلي خواته کوي. لاسونه دي پورته کوي. مقتديان دي په
ناسته امين ووايي، مخونه به ئي د قبلي لوري ته وي.

امام به په خپله دعا کي دا الفاظ وايي:

اللَّهُمَّ اسْقِنَا، غَيْثًا مُّغِيثًا نَافِعًا غَيْرَ ضَارٍ، عَاجِلًا غَيْرَ أَجَلٍ، اللَّهُمَّ اسْقِ
عِبَادَكَ وَبَهَائِمَكَ وَأَنْشُرْ رَحْمَتَكَ وَآحْيِ بَلَدَكَ الْمَيِّتَ. اللَّهُمَّ أَنْتَ اللَّهُ لَا إِلَهَ
إِلَّا أَنْتَ الْغَنِيُّ وَنَحْنُ الْفُقَرَاءُ أَنْزِلْ عَلَيْنَا الْغَيْثَ وَاجْعَلْ مَا أَنْزَلْتَ لَنَا قُوَّةً وَ
بَلَاغًا إِلَى حِينٍ.

ژباړه: اي الله! موږ په باران اوبه کړه، په گټور باران چي ضررمن نه وي.
سملاسي وي، وخت پکښې نه وي.

اي الله خپل بندگان او حيوانان اوبه کړه، خپل رحمت وغوړوه، خپل مړ ښار
ژوندي کړه.

اي الله! ته الله يې له تا چپه بل معبود نسته، ته غني يې موږ اړمن يو. پر موږ باران
واوروه، په اورېدلي باران موږ ته قوت را کړه، موږ تر وخت پوري ورسوه. آمين.

د جنازي ڪتاب

ڇوڪ چي مري بايد ڇه ورسره وسي؟

رسول ﷺ ويلي دي: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ كَانَ آخِرُ كَلَامِهِ لَا إِلَهَ إِلَّا اللَّهُ دَخَلَ الْجَنَّةَ. رواه ابوداؤد

د ڇا چي وروستي خبره لا اله الا الله وي جنت ته به ولاړ سي.

پر ڪوم ڇا چي د مرگ نخبني بنڪاره سي، سنت ڪارڊي چي پر راسته اڀڻي پري باسي، مخ ٿي د قبلې لوري ته ڪري، دا هم روا ده چي پر شائي پري باسي، پنبني ٿي د قبلې لوري ته وغوروي، سردي لڙپور ته ڪري، ترڇو مخ ٿي د قبلې خواته سي.

پر ڪوم ڇا چي د مرگ نخبني بنڪاره سي، ٻنه دا ده چي دوي د شهادت ڪلمي ورته وٺو دل سي، د ده په مخ کي وويل سي، د ٻنوني ڏول ٿي دا دي چي:

ڪلمي په داسي ڏول ورته وويل سي چي مڙ ڪڍونڪي ڪس ٿي واري. د ويلو امري نه ورته ڪوي، ڇڪه داسي نه چي مڙ ڪڍونڪي ڪس ووايي: نه ٿي وائيم چي بيا بدگوماني منڃته راسي. ڪوم ڇوڪ چي د ژوند په اخير و شيبو کي وي بايد هغه ڪسان ورته را حاضر ڪرل سي ڪوم چي پر ده گران وواو مينه ٿي ورسره درلوده.

ٻنه دا ده چي د ده په وڀاندي يسين سورت وويل سي، په حديث کي راغلي دي چي د هر ناروغ په مخ کي چي يسين سورت ولوستل سي، هرومرو به او به سوي مڙ

سي (تېرى به نه وي). اوبه سوي به په قبر كي داخل سي. د قيامت په ورځ به اوبه سوي راپورته سي.

تر غسل مخكي به په مړي څه كوي؟

كله چي سړي مړ سي ښه دا ده چي زامي ئې وتړل سي.
د تړلو ډول ئې دا دى چي په يوه رښكي دي زامي د سر خوا ته وتړل سي،
سترگي دي پټي كړل سي.
څوك چي دده سترگي پټوي دا الفاظ دي ووايي:

بِسْمِ اللَّهِ وَ عَلَى مِلَّةِ رَسُولِ اللَّهِ، اللَّهُمَّ يَسِّرْ عَلَيْهِ أَمْرَهُ، وَ سَهِّلْ عَلَيْهِ
مَبَاعَدَهُ وَ أَسْعِدْهُ بِلِقَاءِكَ وَ اجْعَلْ مَخْرَجَ إِلَيْهِ خَيْرًا مِمَّا خَرَجَ مِنْهُ.
ژباړه: د الله په نوم، د رسول ﷺ پر دين، اې الله! د ده كار اسانه كړه، ده ته
وروستى پېښي اسانه كړه. ده ته ستا د ليدو نېكمرغي ورپه برخه كړه. ده ته تر هغه
ځاى چي دى ځني راغلى دى هغه ځاى گټور كړه چي دى ورته راغلى دى.
پرنس دې دروند شى كښېښوول سي ترڅو ونه پرسېږي.

لاسونه دې د اړخو سره اوږده كښېښوول سي، پر سينه دې لاسونه نه ورايږدي.
تر غسل وركولو مخكي د ده په وړاندي د قرآن لوستل مكروه دي، دا هغه مهال كه
لوستونكى مړي ته نژدې ناست وي، كه ليري وي بيا پروا نه لري.
ښه دا ده چي خلك دده په مړيني خبر كړل سي.

ښه دا ده چي د ښخولو، كفن او غسل وركولو كار ئې ژر وكړل سي.

مړي ته د غسل ورکولو حکم

مړي ته غسل ورکول پر ژوندیو خلکو کفایي فرض دی. کله چې ځیني کسان غسل ورکړي د پاته خلکو ذمه فارغه ده. که هیچا غسل ورنه کړ، ټوله گناه کاره دي د لاندې شرطو پر مهال غسل ورکول فرض دی:

۱. مړی به مسلمان وي، کافر ته غسل ورکول فرض نه دی.

۲. دا چې د مړي سر او د بدن نیمې یا له نیمې زیاته حصه به له منځه نه وي تللي.
۳. مړی به داسي وژل سوی کس نه وي چې د کلمې د لوړوالي له پاره وژل سوی وي. ځکه دغه ډول شهید ته غسل نه ورکول کېږي. بلکې د خپلو وینو او کالیو سره یو ځای دفن کېږي.

۴. مړی به داسي یوه ټوټه زېږول سوې غوښه نه وي چې بدني جوړښت یې پوره نه وي. که ماشوم ژوندی وزېږېدی او از یې واورېدل سو، یا یې حرکت ولیدل سو غسل ورکول یې واجب دي. د حمل موده که یې پوره وي که نه وي فرق نه کوي. که ماشوم مړ وزېږېدی بدني جوړښت یې پوره وي غسل ورکول کېږي.

د غسل ورکولو ډول

مړی پر هغه تخته ایښوول کېږي، چې درې واړه خوشبویی پر کارول سوې وي. عورت یې له نو (نامه) څخه تر زنگانه پوري پټېږي، بیا یې کالي ایستل کېږي. بیا د لمانځه غونډي اودس ورکول کېږي. دومره چې خوله او پزه یې نه پرېول کېږي، بلکې خوله او پزه یې په لاندې ټوکر مسح کېږي. وروسته هغه اوبه پر اچول کېږي چې طبعي بوټي او گلان پکښې اچول سوي وي. که طبعي بوټي او گلان نه وي په خالصو اوبو غسل ورکول کېږي. د مړي سر

او ښیره دي په خطمي او صابون پرېولي، بیا دي مړی پر چپه اړخ پرېباسي او به دي باندي واچوي، دومره او به چي لاندي برخي ته ئې ورسېږي، بیا دي په راسته اړخ پرېباسي دومره او به دي باندي واچوي چي لاندي برخي ته ئې ورسېږي.

بیا دي راپورته کړي پر نس دې کرار لاس تېر کړي که څه شي ووتی هغه دي پرېولي غسل دي له سره نه راگرځوي، بیا دي په یوه ټوټه ټوکر کي وپېچي، پر ښیره او سر دي خوشبويي استعمال کړي. د سجدې پر غړو دې کافور وکاروي. د مړي نوکان او ورېښتان دي نه پرې کوي، د مړي ورېښتان او ښیره دي نه ږمونځوي، که سړی پیدا نه سو ښځه خپل مېړه ته غسل ورکولای سي، که ښځه پیدا نه سوه سړی خپلي مېرمني ته غسل نه سي ورکولای، بلکي په ټوکر کي دې وپېچي. سړي ته روا ده چي کوچني هلک او نجلۍ ته غسل ورکړي، ښځي ته روا ده چي کوچني هلک او نجلۍ ته غسل ورکړي.

مړي ته د کفن ورکولو احکام

پر مسلمانانو کفایي فرض د چي مړي ته کفن ورکړي که ځينو کسانو کفن ورکړد ټولو ذمه فارغه ده. که هیچا ورنه کړ ټوله گناهکار دي. د کفن کمه اندازه چي مړي ته د هغه په ورکولو سره د مسلمانانو له ذمې څخه کفایي فرض اوږي، هغه ده چي د مړي ټول بدن پټ کړي. د مړي کفن د ده له خپل هغه سوچه مال څخه ورکول کېږي چي د بل چا حق اړه پوري ونه لري.

که مړي مال نه درلودی کفن ئې پر هغه چا لازم دی چي د ده نفقه باندي لازمه وي. که مړي داسي څوک نه درلودی چي د ده نفقه باندي لازمه وي بیا له بیت المال څخه کفن ورکول کېږي.

که مسلمانانو بیت المال نه درلودی، یا بیت المال موجود وو خو هغه ته رسېدنه ممکنه نه وه بیا پر هغه مسلمانانو کفن ورکول لازم دي چي وسئې ولري.

د کفن ډولونه

د کفن له پاره درې ډولونه دي:

۱. سنت کفن

۲. کفایي کفن

۳. اړین کفن

سنت کفن د نارینه وو له پاره یو قميص، بل لنگ، بله ډوپته ده. د نارینه له پاره کفایي کفن یو لنگ بله ډوپته ده، تردې کموالی مکروه دی.

د نارینه له پاره اړین کفن هغه ټوټه ټوکر دی چي په سملاسي توګه موجود وي فرق نه کوي که یوازي شرم خای (عورت) پټ کړي. ښه داده چي کفن له سپین پنبې ټوکر څخه وي لنگ به د سر له کله ګي څخه تر پښو (قدمو) پوري وي، ډوپته به تر لنگ یو شرعي ګزاوږد وي، قميص به له غاړې څخه تر قدمو پوري وي، قميص به لستونې نه لري.

نارینه ته د کفن ورکولو ډول

نارینه ته د کفن ورکولو ډول دا دی چي لومړی لفافه هواره کړل سي، وروسته لنگ باندي وغورځول سي، وروسته قميص باندي کښېښوول سي بیا مړی باندي پرېباسي قميص باندي واغوستل سي بیا د لنگ چپه خوا باندي راواړوي.

بيادي لنگ د راسته خوا باندي راواړوي، وروسته دوپټه له چپې خوا باندي واچول سي وروسته د راستې خوا څخه باندي واچول سي، د کفن سر او پای وتړل سي ترڅو له مړي څخه جلا نه سي.

د ښځي له پاره سنت کفن لنگ، دوپټه، پورنۍ، يو ټوټه ټوکر دی. د ښځي له پاره کفایي کفن يو لنگ، يوه دوپټه، بل پورنۍ دی. اړين کفن د ښځي له پاره دا دی چې: موجود ټوکر ورکړل سي، ښه داده چې ټوکر له سينې څخه تر ورنو پوري اوږد وي. روا ده چې دغه ټوکر له سينې څخه تر نامه پوري وي.

ښځي ته د کفن ورکولو ډول

ښځي ته د کفن ورکولو ډول دا دی چې لومړی دوپټه بيا لنگ وروسته قميص وغورځول سي قميص په واغوستل سي، ورپسې د دوې کوڅۍ سي پر قميص سربېره پر سينه کښېښوول سي، وروسته پورنۍ پر سر کښېښوول سي، پورنۍ دې پر سر نه ورپېچي، نه دې غوټه کوي.

بيا لنگ له چپې خوا باندي راواړوي، وروسته دې له راسته خوا څخه باندي راواړوي. بيا دې سينه د ټوکر په ټاکلي ټوټې وتړي بيا دې دوپټه باندي راواړوي.

د جنازې د لمانځه احکام

مړي ته لمونځ ورکول پر مسلمانانو کفایي فرض دی. که ځينو کسانو د جنازې لمونځ ورکړد پاتو ذمه فارغه ده، که ټولو ورنه کړ ټوله گناهکاره دي.

پر هغه چا د جنازې لمونځ واجب دی چې فرضي لمونځ باندي فرض وي، خود

مړي په مړیني به خبر وي، که خبر نه وي باندې واجب نه دی. د جنازې په لمانځه کې دوه رکونه (داخلي فرضونه) سته:

لومړی: خلور واره الله اکبر ویل. هر الله اکبر د یوه رکعت حکم لري.
دوهم: ولاړه، بې له عذرې د جنازې لمونځ په ناسته روانه دی.

د جنازې د لمانځه شرطونه

د جنازې لمونځ هغه مهال روا دی چې لاندې شرطونه موجود وي:

۱. مړی به مسلمان وي، کافر ته د جنازې لمونځ نه ورکول کېږي.
۲. مړی به پاک وي حکمي او حقيقي مرداري به باندې نه وي، تر غسل ورکولو مخکې لمونځ نه ورکول کېږي.
۳. مړی به حاضر وي، غایب ته د جنازې لمونځ نه ورکول کېږي.
۴. مړی به د لمونځ کوونکو د مخ خواته وي که شاته پروت وي لمونځ سهې نه دی.
۵. مړی به پر مخکې پروت وي، که مړی پر هغه کت پر ت وي چې کت پر مخکې ولاړ وي هم لمونځ روا دی. خو هغه مهال روانه دی چې پر حیوان بار وي، یا د خلکو پر اوږو پروت وي. که د یو عذر له امله پر حیوان یا د خلکو پر اوږو پروت وي بیا روا دی.

د جنازې د لمانځه سنتونه

د جنازې په لمانځه کې لاندې کارونه سنت دي:

۱. امام به د مړي د سینې پر برابري درېږي. مړی که نروې که ښځه وي فرق نه لري.

۲. تر لومړي الله اکبر وروسته سبحانه اللهم ويل کېږي.

۳. تر دوهم الله اکبر وروسته درود ويل کېږي.

۴. تر دريم الله اکبر وروسته مړي ته دعا کېږي.

که مړی لوی نارینه یا ښځینه وي داسي دعائي کوي:

اللَّهُمَّ اغْفِرْ لِحَيِّنَا وَمَيِّتِنَا، وَشَاهِدِنَا، وَغَائِبِنَا وَصَغِيرِنَا وَكَبِيرِنَا، وَذَكَرِنَا
وَأُنْثَانَا. اللَّهُمَّ مَنْ أَحْيَيْتَهُ مِنَّا فَأَخِيهِ عَلَى الْإِسْلَامِ، وَمَنْ تَوَفَّيْتَهُ مِنَّا فَتَوَفَّهُ عَلَى
الْإِيمَانِ.

ژباړه: اې الله، زموږ مړي او ژوندي وښځينه، زموږ حاضر او غايب وښځينه،
زموږ لوی او کوچنيان وښځينه:

زموږ نر او ښځه وښځينه، اې الله په موږ کي چي څوک زېږي پر اسلام ټي
وزېږوه، په موږ کي چي څوک مړي پر ايمان ټي مړ کړه.

که مړی کوچنی وي بيا داسي دعا ويل کېږي:

اللهم اجعله لنا فرطاً واجعله لنا اجراً و ذخراً واجعله لنا شافعاً مشفعاً.

اې الله! دی زموږ له پاره مخکښه وگرځوه، دی زموږ له پاره اجر او ذخيره
وگرځوه، دی زموږ شفاعت کوونکی وگرځوه، او شفاعت ټي ومنه.

که نجلۍ مړه وي دا دعا کېږي:

اللهم اجعله لنا قَرَطاً واجعلها لنا اجراً و ذخراً واجعلها لنا شافِعَةً و مُشَفَّعَةً.

تر څلرم الله اکبر وروسته دي سلام وگرځوي د اول تکبير ماسوا په نورو
تکبيرونو کي دي لاسونه نه پورته کوي، لمونځ دي پای ته ورسوي، ښه دا ده چي
لمونځ کوونکي درې صفونه، يا پنځه يا اووه او داسي نور طاق صفونه جوړ کړي.

هغه څه چې د جنازې په لمانځه پورې اړه لري

که د مړي خپلوان (ولي) د جنازې لمونځ ورکړي بیرته نه راگرځول کېږي. که مړی بې له لمانځه دفن سو (بنځ کړل سو) د جنازې لمونځ قبر ته ورکول کېږي، دا هغه مهال که مړی پر سېدلی نه وي که په یو وار ډېري جنازې حاضرې سوې، ښه دا ده چې هر یوه ته جلا لمونځ ورکول سي.

دا هم روا ده چې ټولو ته په یو وار لمونځ ورکول سي، که امام ټولو جنازو ته په یو وار لمونځ ورکاوه، مړي دي د مخ په خوا کې په اوږد صف کې کښېږدي لومړی دي د نارینه وویا دي د کوچنیانو وروسته دي د ښځو جنازې کښېښوول سي.

کوم کوچنی چې د زېږون پر مهال ژوندی وي (وروسته مړ سي) نوم پر ایښوول کېږي، لمونځ ورکول کېږي. که د زېږون پر مهال ژوندی نه وي، نوم نه پر ایښوول کېږي، لمونځ نه ورکول کېږي.

بلکې غسل ورکول کېږي په یوه ټوټه ټوکر کې پېچل کېږي. فن کېږي، بې له عذره مړي ته په هغه مسجد کې لمونځ ورکول مکروه دي چې جماعت پکښې کېږي. که د عذر له امله وي پروا نه لري.

که سړي امام د دوو تکبیرونو تر منځ ورساوه، انتظار دي وکړي، کله چې امام بل تکبیر ووايه راغلی کس دي لمونځ ورسره پیل کړي، په پای کې دي تېر سوي تکبیرونه او نور راوگرځوي، خو دغه تېر سوي شيان به د جنازې تر پورته کېدو مخکې راوگرځوي، که سړي امام تر لومړي الله اکبر وروسته ورساوه، په لمانځه دي پیل وکړي، دوهم تکبیر ته دي انتظار نه کوي، که سړی د جنازې لمانځه ته هغه مهال حاضر سو چې څلور تکبیرونه تېر سوي وه، سلام پاته وو، د جنازې لمونځ

خني تېر دئ برخه دي پکښي نه اخلي.

څوک چي ځان ووژني غسل ورکول کېږي لمونځ ورکول کېږي، هغه چا ته لمونځ نه ورکول کېږي چي په قومي شخړو کي وژل سوی وي، يا ئې خپل مور او پلار په ظلم وژلي وي، يا ئې لارنيولې وي د لارنيولو پر مهال ووژل سي.

د جنازې د لمانځه ډول

د جنازې د لمانځه ډول دا دئ چي امام دي د مړي د سينې پر برابرې ودرېږي، مقتديان دي تر شا صف جوړ کړي هريو دي د جنازې د فرضي لمانځه نيت وکړي او دا چي دا لمونځ د الله له پاره دئ مقتدي دي د دې نيت تر څنگ د امام د متابعت نيت هم وکړي.

بيا دي لاسونه پورته کړي لومړی الله اکبر دي ووايي، وروسته دي سبحانک اللهم ووايي. بيا دي دوهم الله اکبر ووايي، لاسونه دي نه پورته کوي، درود دي ووايي، بيا دي دريم الله اکبر ووايي، لاسونه دي نه پورته کوي، مړي او مسلمانانو ته دي دعا وکړي، بيا دي څلورم الله اکبر ووايي لاسونه دي نه پورته کوي سلام دي وگرځوي، يو وار دي راسته بيا چپه خوا ته سلام وگرځوي، امام دي الله اکبرونه په لوړ آواز ووايي، ټور شيان (سبحانک اللهم، درود، مړي ته دعا) دي کرار ووايي، مقتديان دي ټول الفاظ کرار ووايي.

د جنازې دور لو احکام

پر مسلمانانو کفایي فرض ده چې مړی تر قبر پوري ورسوي، د مړي وړل عبادت دي. هر مسلمان باید تلوار وکړي چې د مړي په وړلو کي ونډه واخلي، رسول ﷺ د سعد بن معاذ رضی الله عنه د جنازې په وړلو کي برخه واخیسته. سنت دا دی چې جنازه څلور کسه یوسي. د جنازې د هر وړونکي له پاره سنت دي چې څلوېښت گامه جنازه یوسي.

ښه دا ده چې جنازه دومره چابکه یو وړل سي چې مړی له ځایه بې ځایه نه سي. ښه دا ده چې د جنازې تر شا سړی روان وي، مکروه ده چې د جنازې تر ایښوولو مخکي سړی کښېني.

د مړي د ښخولو احکام

سنت دي چې کم تر کم قبر د نیم قامت (کت) په اندازه ژور وکیندل سي، که تر نیم قامت زیات ژور وي ډېر ښه دی، ښه دا ده چې قبر ته لحد ورکول سي یوازي هغه مهال په منځ کي لحد غوندي کیندنه کېږي چې محکمه سسته وي، مړی د قبلې له لوري قبر ته کښته کېږي.

څوک چې مړی قبر ته کښته کوي دا دعا دي وايي: بِسْمِ اللَّهِ وَ عَلَى مِلَّةِ رَسُولِ اللَّهِ.

ژباړه: د الله په نوم او د محمد ﷺ پر دين.

په قبر کي دي مړی پر راسته اړخ کړي تر څو مخ ئې د قبلې خواته سي، کله چې

مړې په قبر کي کښېښوول سو د کفن غوټي دي خلاصي کړل سي.
 که مړې ښځه وي، قبر ته د کښته کولو پر مهال دي پر قبر پرده وغورول سي،
 که نر وي پرده نه غواړي، مکروه ده چي لحد ته پخې خښتي، او لرگي کښېښوول
 سي، بلکي اومې خښتي او نلاندې ورته کښېښوول سي. که اومې خښتي او نلاندې
 نه وه بيا پخې خښتي او لرگي مکروه نه دي.

ښه داده چي حاضر خلک هريو درې موټه خاوره قبر ته واچوي د لومړي موټ
 سره دي دا توري ووايي: مِنْهَا خَلَقْنَاكُمْ، له دې خاورو څخه مي تاسي پيدا کړي
 ياست.

د دوهم موټ سره دي دا توري ووايي: وَ فِيهَا نُعِيدُكُمْ. دې خاورو ته مو
 ورگرځوو.

د دريم موټ سره دي دا وایي: وَ مِنْهَا نُخْرِجُكُمْ تَارَةً أُخْرَى، له دې خاوري
 څخه مو بل وار راباسو.

وروسته دي خاوري باندي ور واچوي تر څو قبر ډک سي. قبر دي د اوبښ د
 بوک غوندي جوړ کړي څلور کونجه دې نه جوړوي.

د زينت او فخر له پاره دي پر قبر ودانۍ نه جوړوي. د قبر د ټينگښت له پاره هم
 ودانۍ نه جوړول کېږي. مکروه ده چي مړې په خونه کي دفن کړل سي، ځکه په خونه
 کي دفن کېدل يوازي د پيغمبرانو خاصيت دی.

رواده که ضرورت وي ډېر مړي په يوه قبر کي ښخ کړل سي، که ډېر مړي په يوه
 قبر کي دفن کېدل ښه داده چي د دوو مړو تر منځ په خاورو فاصله راوستل سي.
 که په کښتۍ کي څوک مړ سي غسل او لمونځ ورکول کېږي په کفن کي پېچل
 کېږي بيا اوبو ته اچول کېږي.

دا هغه مهال که وچه ليري وي او د مړي د خرابېدو بېره وي.
 ښه دا ده چې مړی په هغه ځای کې ښخ کړل سي چې پکښې مړ سوی دی.
 مکروه ده چې مړی تريوه او دوه ميله ليري يووړل سي، که مړی په قبر کې قبلې ته
 مخامخ نه وو ايسنډول سوی اوس قبلې ته د مخامخ کولو له پاره قبر نه شنل کېږي.
 که مړی پر چپه اړخ پرې ايسنډل سوی وي همداسي ده. که د بيت المال مال ورسره
 دفن سوی وي بيا شنل کېږي.

د قبرو د زيارت کولو احکام

نارینه وو ته مستحب دي چې د قبرو زيارت ته ولاړ سي. په اوسنۍ زمانه کې د
 ښځو له پاره قبرو ته د زيارت له پاره تلل مکروه دي. د قبر د زيارت کولو پر مهال
 ښه دا ده چې یسین سورت ولوستل سي. په پښو سره پر قبرونو ختل مکروه کار دی
 او پر قبرو باندي خوب کول مکروه عمل دی دا هم مکروه ده چې له هديرې څخه
 درختي او واښه وشکول سي.

د شهيد احکام

الله جلّ و جلاله ويلي دي: وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءُ عِنْدَ
 رَبِّهِمْ يُرْزَقُونَ ﴿١٣٩﴾ فَرِحِينَ بِمَا آتَاهُمُ اللَّهُ مِنْ فَضْلِهِ ۚ وَنَسْتَبْشِرُونَ بِالَّذِينَ لَمْ يَلْحَقُوا بِهِمْ
 مِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ ﴿١٤٠﴾ ... [ال عمران: ۱۶۹-۱۷۰]

تاسي پر هغو کسانو د مړو گومان مه کوئ چې د الله په لاره کې وژل سوي دي،

دوی ژوندي دي د الله په وړاندي خواره خوري، دوی په هغه څه سره خوښ دي چي
الله دوی ته ورکړي او دوی زيري کوي پر هغه کسانو چي له دوی سره تراوسه لايو
ځای سوی نه وي چي پر دوی بېره او غم نسته.

رسول ﷺ ويلي دي: مَا مِنْ أَحَدٍ يَدْخُلُ الْجَنَّةَ يُحِبُّ أَنْ يَرْجِعَ إِلَى الدُّنْيَا
وَأَنْ لَهُ مَا عَلَى الْأَرْضِ مِنْ شَيْءٍ غَيْرُ الشَّهِيدِ فَإِنَّهُ يَتَمَنَّى أَنْ يَرْجِعَ فَيُقْتَلَ عَشْرَ
مَرَّاتٍ لِمَا يَرَى مِنَ الْكَرَامَةِ.»

ترجمه: هيڅوک نسته چي جنت ته ولاړ سي، خوښه ئې وي چي دنيا ته وگرځي
يوازي شهيد هيله کوي چي دوهم وار دنيا ته ولاړ سي لس واره ووژل سي ځکه دی
د شهادت درناوی وويني.

شهيد هغه مسلمان دی چي په ظلم ووژل سي، فرق نه کوي که دا وژنه په جنگ
کي وي، که د ياغيانو له خوا وي که د قطاع الطريق (لارنيوونکو غلو) له خوا وي.
شهيد درې ډوله دی:

۱. د دنيا او آخرت دواړو شهيد.

۲. يوازي د آخرت شهيد.

۳. يوازي د دنيا شهيد.

د دنيا او آخرت شهيد چي کامل شهيد گڼل کېږي هغه شهيد دی چي مسلمان
وي، عاقل وي، بالغ وي، له جنابت څخه پاک وي، تر ټپي کېدو وروسته مړ سوی
وي، تر ټپي کېدو وروسته ئې خوراک، چنباک او خوب کړی نه وي، تداوي ئې نه
وي کړې، په داسي حال کي چي دی د هوښ په حالت کي وي د يوه لمانځه پوره
وخت باندي تېر سوی نه وي.

کامل شهيد ته غسل نه ورکول کېږي، په خپلو جامو کې پېچل کېږي، لمونځ ورکول کېږي د خپلو کاليو او وینو سره دفن کېږي. د ضرورت پر مهال ئې کالي زیاتېږي او کمېږي^(۱۰).

مکروه ده چې ټولي جامې ئې ځني وکښل سي. د آخرت شهيد هغه څوک دی چې له اسلامه ماسوا په مخکنیو شرطو کې یو شرط پکښې کم وي^(۱۱).

په دنیا کې د شهيد معامله نه ورسره کېږي، خو په آخرت کې د شهيد غوندي اجر تر لاسه کولای سي. دوی ته غسل ورکول کېږي، کفن ورکول کېږي، لمونځ ورکول کېږي. د دنیا شهيد هغه منافق دی چې د مسلمانانو په صف کې ووژل سي، ده ته غسل نه ورکول کېږي، په خپلو کاليو کې پېچل کېږي د کامل شهيد غوندي لمونځ ورکول کېږي، ظاهر ته اعتبار ورکول کېږي.

^(۱۰) په کامل شهيد کې هغه کس داخل دی چې د خپل ځان، مال او عزت په دفاع کې ووژل سي خو شرط دا دی چې په تېره شی وژل سوی وي.

^(۱۱) په دې ډول شهيد کې هغه څوک داخل دی چې په اړې کې د بې سي، یا په اور و سوځل سي یا د علم په تلابن وتلي وي مړ سي، او یا په وبا مړ سي.

د روژې کتاب

الله ﷻ ويلي دي: يَتَأْتِيهَا الَّذِينَ ءَامَنُوا كُتِبَ عَلَيْكُمُ الصِّيَامُ كَمَا كُتِبَ عَلَى

الَّذِينَ مِن قَبْلِكُمْ لَعَلَّكُمْ تَتَّقُونَ ﴿١٨٣﴾ [البقره: ۱۸۳]

اې مومنانو! پر تاسي د پخوانيو غوندي روژه فرض سوې ده، تاسي تقوا وکړئ.

الله ﷻ ويلي دي: شَهْرُ رَمَضَانَ الَّذِي أُنْزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ

مِّنَ الْهُدَى وَالْفُرْقَانِ فَمَن شَهِدَ مِّنْكُمُ الشَّهْرَ فَلْيَصُمْهُ

د روژې مياشت هغه ده چې قرآن پکښې نازل سوی دی، دا قرآن د خلکو لپاره هدايت او د هدايت نښانې او د حق او باطل په منځ کې جلا کوونکي دی، کله چې له تاسي څخه څوک د روژې مياشتې ته ورسېږي روژه دي پکښې ونيسي.

رسول ﷺ ويلي دي: بُنِيَ الْإِسْلَامُ عَلَى خَمْسٍ شَهَادَةِ أَنْ لَا إِلَهَ إِلَّا اللَّهُ وَأَنَّ

مُحَمَّدًا عَبْدُهُ وَرَسُولُهُ وَإِقَامَ الصَّلَاةِ وَإِيتَاءَ الزَّكَاةِ وَالْحَجَّ وَصَوْمَ رَمَضَانَ مَنْتَقِلَةً

اسلام پر پنځو شيانو بنادى:

[يو دا چې] دا شاهدي ادا کول چې د عبادت وړ يوازي الله دی محمد د الله

رسول دی .

لمونځ کول، زکات ورکول، حج کول او د روژې په میاشت کې روژه نیول. ټول امت اتفاق لري چې د روژې په میاشت کې پر مکلف کس روژه نیول فرض عین ده، په دې هکله هیڅوک مخالفت نه لري. روژې تخ په عرب صوم وایي صوم په لغت کې ځان ساتلو ته وایي

په شریعت کې روژه دا ده چې له خوراک، چښاک او جماع څخه د سپېدولو له راختلو څخه تر لمر لوېدو پوري ډډه وسي. او د روژې نیت به ئې کړي وي.

روژه پر چا فرض ده؟

د روژې ادا او قضا پر هغه چا فرض ده چې لاندې شرطونه پکښې جمع وي:

۱. لوی وي، پر کوچني روژه فرض نه ده.
۲. مسلمان وي، پر کافر روژه فرض نه ده.
۳. عاقل وي، پر لهوني فرض نه ده.
۴. په اسلامي هیواد کې وي، یا په کفري هیواد کې وي خو د روژې په فرضیت خبروي.

د روژې ادا پر چا فرض ده؟

۱. د روژې اداء پر مقیم فرض ده پر مسافر ادا نسته.
۲. پر روع فرض ده، پر ناروغ فرض نه ده.
۳. له حیض او نفاس څخه به ښځه پاکه وي، پر حیض او نفاس لرونکي ښځي ادا نسته، بلکې روژه ورته روانه ده.

د لاندې شرطو پر مهال ادا سې کېږي

روژه هغه وخت سې کېږي چې لاندې شرطونه موجود سي:

۱. هغه وخت چې د روژې نيولو نيت ئې کړي وي، کله چې د نيت د سې کېدو وخت داخل سي^(۱).

۲. بنځه به په حيض او نفاس کې نه وي.

۳. روژه نيوونکې به اوس سمدستي په خوراک، چنباک او جماع بوخت نه وي.

۴. د روژې د سې کېدو له پاره شرط نه دی چې له جنابت څخه به پاک وي.

د روژې ډولونه

روژه شپږ ډوله ده:

۱. فرض

۲. واجب

۳. سنت

۴. مستحب

۵. مکروه

۶. حرامه

(۱) د روژې د مياشتې روژه او نفلي روژې نيت تر لمر لوېدو وروسته بيا د ورځې تر نيمې لږ مخکې پوري، د هغه قضائي روژې نيت چې د روژې د مياشتې قضائي وي، په ټوله شپه کې سې دی، د سپېدو تر راپورته کېدو وروسته نيت سې نه دی. د کفارې او نفلي روژې يواځې د شپې نيت سې کېدای سي، د ورځې ئې نيت روانه دی.

د روژې د مياشتي روژه فرض ده.

واجب روژه درې ډوله ده: د نفلي روژې قضا راوړل، نذري روژه، او د كفارې روژه.

د كفارې روژه په لاندې صورتو كې لازمېږي:

بې له عذره د روژې په مياشت كې د ورځي پر مهال روژه په قصدي توگه ماتول. په قصدي توگه د روژې په مياشت كې د ورځي له خوا جماع كول.

د خپلي ښځې سره ظهار كول،

قسم باندې اوښتل،

د احرام پر مهال ځيني حرامي كړني ترسره كول.

په خطا سره قتل كول.

سنت روژه د عاشورا روژه ده، خونهمه، يا يوولسمه روژه به ورسره جوړه كوي.

لاندې روژې مستحب دي:

۱. په هره مياشت كې درې ورځي روژه نيول، ورځي ټاكلي نه دي.

۲. د مياشتي د ديارلسمي، خوارلسمي او پنځلسمي ورځي روژه نيول.

۳. په هره هفته كې د دوشنبې او پنجشنبې روژه نيول.

۴. د كوچني اختر په مياشت كې شپږ روژې نيول.

۵. دهغه چاله پاره چې حج ته تللى نه وي، د عرفات د ورځي روژه نيول.

۶. د داود (عليه السلام) غوندي روژه نيول، هغه داسي چې يوه ورځ روژه ونيسي بله

ورځ ئې ونه نيسي. دا ډول روژه د الله جل جلاله ډېره خوښه ده.

لاندې ډول روژه مكروه ده:

۱. يوازي د عاشورا په ورځ روژه نيول.

۲. يوازي د شنبې په ورځ روژه نيول.

۳. دوې ورځي پرله پسې روژه نيول چې ماښام روژه ماته نه كړي.

لاندې روژې حرامي دي:

۱. د کوچني اختر په ورځ روژه نيول.
۲. د لوی اختر په ورځ روژه نيول.
۳. د تشریق په ورځو کې چې د لوی اختر د مياشتې يوولسمه، دوولسمه او ديارلسمه ده روژه نيول.

د روژې دنيت وخت

بې له نيته روژه سهې نه ده.

دنيت ځای زړه دی.

د روژې نيت له شپې څخه بيا د ورځې تر نيمې لږ مخکې سهې کېږي. دا هغه مهال چې د روژې د مياشتې روژه ادا کوي، يا معين نذر پر ځای کوي يا نفلي روژه نيسي.

د روژې د مياشتې روژه په مطلق نيت^(۱) او د نفل په نيت دواړو سهې کېږي. معين نذر په مطلق نيت او د نفل په نيت دواړو سهې کېږي. د روژې د مياشتې د قضا راوړلو له پاره دنيت تعين او د شپې له خوانيت کول ضروري دي. همداسې د نفلي روژې د قضا راوړلو، د کفارې روژې او مطلق نذر له پاره دنيت تعين او د شپې له خوانيت ضروري دی.

(۱) مطلق نيت دا دی چې د روژې نيت وکړي، واجب، فرض او نفل تعين نه کړي دا هم تعين نه کړي چې دا روژه د روژې د مياشتې روژه ده.

د میاشتي لیدل څنگه ثابتېږي؟

رسول ﷺ ویلي دي: صُومُوا لِرُؤُوتِهِ وَأَفْطِرُوا لِرُؤُوتِهِ فَإِنْ غَمَّ عَلَيْكُمْ فَأَكْمِلُوا عِدَّةَ شَعْبَانَ ثَلَاثِينَ يَوْمًا. رواه البخاري.

د میاشتي په لیدو روژه نیسئ، د میاشتي په لیدو روژه ماتوئ، اختر جوړوئ. که میاشت په (گردونو کي) پټه سوه، د شعبان د میاشتي دېرش ورځي پوره کړئ. د روژې میاشت په لاندې دوو شیانو کي په یوه ثابتېږي:

لومړی: د میاشتي په لیدلو سره.

دوهم: د برات په پوره کېدلو سره (دا هغه مهال که میاشت ونه لیدل سي) که یوه سړي او یوې ښځې د میاشتي د لیدلو خبر ورکړ منل کېږي، دا هغه مهال که د روژې له پاره وو.

خو د اختر له پاره د دوو نارینه وو یا د یوه نارینه د دوو ښځینه وو شاهدي اړینه ده. دا هغه مهال که په اسمان کي گرد او غبار وو. که گرد او غبار نه وي بیا د روژې او اختر دواړو له پاره د داسي ډلي شاهدي په کار ده چي د درواغو احتمال پکښې له منځه تللی وي. د نورو میاشتو په هکله د دوو عادلو نارینه وو، یا د یوه نارینه او دوو ښځو شاهدي کفایت کوي، خو پر دوی به د قذف حد عملي سوی نه وي.

کله چي د میاشتي لیدل په یوه ځای کي ثابت سي، د نورو ځایو پر اوسېدونکو هم روژه فرضېږي، دا هغه مهال چي د دوی په ګاونډ کي وي او مطلع (د میاشتي ښکاره کېدو ځای) ئې سره یو وي او په واجب وونکي ډول د میاشتي د لیدو خبر ور رسېږي.

که یو سړی په یوازې توګه د روژې میاشت ولیده ده شاهدې نه منل کېږي خو دی به یوازې روژه نیسي.
که د اختر میاشت وويني، شاهدې ئې نه منل کېږي، خو دی به روژه نیسي اختر به نه جوړوي.

د شک په ورځ روژه نیول

د شک ورځ هغه ورځ ده چې د برات نهه ویشت ورځې پوره سي، میاشت ونه لیدل سي معلومه نه وي چې میاشت راختلې ده که نه؟ د فرض په نیت د شک روژه مکروه ده، که د نفل او فرض په منځ کې شکمن وي هم مکروه ده.
که یوازې په یقیني توګه د شک په ورځ نفلي روژه ونیسي پروا نه لري، که څوک د روژې او اختر په منځ کې شکمن وي روژه ئې سهي نه ده.
مفتي ته په کار ده چې عامو خلکو ته ووايي چې: نژدې تر غرمې پوري انتظار وکړئ (شی مه خورئ) د روژې نیت مه کوئ، که د روژې معلومات ونه سو بیا خوراک وکړئ، که سړي د شک په ورځ د نفلو په نیت روژه نیولې وه وروسته معلومه سوه چې د دغه ورځې روژه ده دغه روژه د فرضي ځای نیسي قضا باندې نسته.

هغه شیان چې روژه نه ماتوي

لاندي شیان روژه نه ماتوي:

۱. په هېره خوراک کول.
۲. په هېره چنباک کول.

۳. په هېره جماع کول.
۴. چي خان او ورېښتان غور کړي.
۵. که سترگي توري کړي.
۶. که وينه وکارې.
۷. چي د يو چا غيبت وکړي.
۸. چي د خور لو نيت ئې کړی وي خوشی ونه خوري.
۹. که ئې په خوله گرد ننوتی فرق نه کوي که د ژرندي گرد وي.
۱۰. که ئې په خوله په غير قصدي توگه دود ننوتی.
۱۱. که ئې په خوله مچ ننوتی.
۱۲. که جنابت ورپېښ سو. که ټوله ورځ پر جنابت پاته سي هم روژه نه فاسدېږي، خو دغه کار تخريمي مکروه دی ځکه فرضي لمونځ پکښې پاتېږي.
۱۳. که په وياله کي غوټه (ډوب) سو غوږو ته ئې اوبه ننوتې.
۱۴. که پزي ته گړنگ داخل سوه وروسته ئې کش کړه تېر ئې کې.
۱۵. که قی ورغلی خو بيرته په غير قصدي توگه وگرځي لږ او ډېريو حکم لري.
۱۶. قصدي قی ووهي په تشه خوله يو څه په غير قصدي توگه ځني تېر سي.
۱۷. په غاښو کي ئې تر نخود لږ شې بند وي اوس ئې تېر کړي.
۱۸. د يوې کونجدي په اندازه شې و خوري په ستوني کي ئې خوند معلوم نه سي.
۱۹. په سنتي سره روژه نه ماتېږي ستن که په رگ کي ولگول سي که په غوښه کي وي يو حکم لري.
۲۰. که لرگی په غوږ کي ووهي خيره په راوکارې پروا نه لري، که دا عمل خو څو واره تکرار کړي هم پروا نه لري.

څه مهال قضا او كفاره دواړه لازمېږي؟

په لاندې صورتو کې كفاره او قضا دواړه لازمېږي:

۱. کله چې داسې شی وځوري چې طبع لېوالتیا ورته ولري او د نس شهوت پر ځای کېږي.

۲. کله چې د شرعي عذره ډېره دواړه وځوري.

۳. کله چې روژه لرونکي کس اوبه يا بل مشروب وچېني.

۴. کله چې روژه لرونکي کس جماع وکړي.

۵. کله چې د باران څاڅکي تېر کړي.

۶. کله چې غنم وځوري په غابښوئې وژووي.

۷. کله چې د غنم دانې ژوندي تېري کړي.

۸. کله چې د کونجدي دانې وځوري.

۹. کله چې مالګه وځوري.

۱۰. کله چې چلم او سګرېټ وڅکوي.

۱۱. کله چې د خاورو د خوړلو عادت ولري خاوره وځوري. که عادت ونه لري بیا

کفاره باندې نسته.

د كفاري د وجوب شرطونه

د لاندې شرطو پر مهال كفاره لازمېږي:

۱. د روژې د ادا پر مهال خوراک، چنباک کول، که د روژې په میاشت کې نه

وي كفاره نسته، همداسې که ادا نه وي قضا راګرځوي كفاره نسته.

۲. چي خوراک، چنباک په قصدي توگه وي، که په هېره وي کفاره نسته.
۳. خوراک، چنباک په تېروتنه نه وي، که سړي گومان کاوه چي شپه پاته ده خوراک او چنباک ئې وکړ وروسته معلومه سوه چي سپيدې راپورته سوي دي کفاره باندي نسته.
۴. خوراک او چنباک ته اړ سوي نه وي که ورته اړ سوي وو کفاره باندي نسته.
۵. که خوراک او چنباک ته اړ ايستل سوي نه وو، که د بل له خوا اړ ايستل سوي وو کفاره باندي نسته.

د کفارې بيان

کفاره په لاندي ډولونو ادا کېږي: ۱

لومړی: مړی آزادول، کافر او مسلمان دواړه کفایت کوي.
دوهم: پرله پسې دوې میاشتي روژه نیول په منع کي به روژه نه خوري، په داسي وخت کي به د کفارې روژې نیسي چي په دغو شپېتو ورځو کي به د اختر او د تشریق ورځي نه وي.

دریم: شپېته مسکینانو ته میانه خواړه ورکول.

کفاره په لوړ ترتیب ادا کېږي. که چا د مړي د آزادولو وس نه درلودی، دوې میاشتي پرله پسې روژه دي ونیسي، که څوک د روژې نیولو وس ونه لري شپېته مسکینانو ته دي خواړه ورکړي، دومره خواړه چي دوه وخته ښه په ماړه سي، د مسکینانو په ډله کي به داسي څوک نه وي چي پرده ئې نفقه لازمه وي لکه مور او پلار، مېرمن او نور. که ئې مسکینانو ته غله ورکول نو هر مسکین ته دي نیمه پیمانہ غنم یا اوږه ورکړي یا دي قیمت ورکړي، یا دي پوره پیمانہ اوربشي، یا

خرما ورکړي، يادي د دوی قیمت ورکړي^(۱۱).

څه مهال قضا يې له کفارې لازميږي؟

په لاندې صورتو کې روژه فاسدېږي، ~~تې~~ لازميږي کفار نهسته.

۱. کله چې روژاتي د شرعي عذر له امله روژه ماته کړي، مسافر سي، يا ناروغ سي، يا حيض او نفاس، لېونتوب او بېهوښي ورپېښه سي.

۲. روژاتي داسي شی وځوري چې په عادت کې د خوړلو له پاره نه وي لکه د شرعي عذر پر مهال دوا خوړل، وچ او لاندې اوږه خوړل، په يو وار دېره مالګه خوړل، پنبه خوړل، کاغذ خوړل، د خرما مندګه خوړل، خټي خوړل چې د خټو د خوړلو عادت ونه لري.

۳. کله چې روژاتي لاندې شيان تېر کړي: کوچنۍ دېره، اوسپنه، سره او سپين زر، ژړ او نور قضا سته کفار نهسته.

۴. کله چې روژاتي د بل چا له خوا خورک، چښاک ته اړ ايستل سي او خورک او چښاک وکړي.

۵. کله چې روژاتي خورک، چښاک ته اړ سي (مجبور سي)، خورک يا چښاک وکړي.

۶. کله چې روژاتي تېروزي گومان وکړي چې شپه پاته ده يا لمر لوېدلی دی خو وروسته معلومه سي چې شپه تېره سوې وه، يا لمر لوېدلی نه وو.

۷. کله چې خوله او پزه پرېولي او به ځني تېري سي.

۸. کله چې په قصدي توګه په دکه خول تي وګرځوي (خواګرځي وکړي).

^(۱۱) پوره پیمانې درې کيلو او شپيته گرامه، (۳۰۶۰) گرامه کېږي.

۹. کله چي د باران څاڅکي، يا د واورې ټوټه ئې خولې ته ولوېږي په غير قصدي توگه ځني تېرسي.
۱۰. کله چي د روژې مياشت نه وي سړی خپله روژه فاسده کړي.
۱۱. څوک چي په قصدي توگه دود کش کړي.
۱۲. کله چي د غاښو په منځ کي پاته سوی شی چي د نخود د دانې غوندي وي وځوري.
۱۳. کله چي سړی يو وار په هېره خوراک وکړي وروسته په قصدي توگه خوراک پسي وکړي.
۱۴. د روژې نيت ئې د ورځي کړی وود شپې ئې نه وو کړی اوس ئې روژه ماته کړه.
۱۵. مسافر راغی مقيم سويو وار ئې روژه ونيول وروسته ئې خوراک وکړ.
۱۶. مقيم سړي روژه نيولې وه وروسته مسافر سو خوراک ئې وکړ.
۱۷. د روژې نيت ئې کړی نه وو خو ټوله ورځ ئې خوراک، چښاک ونه کړ.
۱۸. کله چي په غوږ کي اوبه يادوا وڅڅوي.
۱۹. کله چي په پزه کي دوا وڅڅوي.
۲۰. کله چي پر هغه ټپ دوا واچوي چي په نس کي وي يا پر هغه زخم دوا واچوي چي په دماغ کي وي دوا نس ته ورسېږي. په دغو يادو سوو صورتو کي که روژه د روژې په مياشت کي فاسده سوه يوازي قضا سته کفاره نسته.

هغه څه چي دروژاتي له پاره مکروه دي

لاندې شيان دروژاتي له پاره مکروه دي بايد ډډه ځني وسي:
لومړی: بې له ضرورته د شي خوند څکل او ژوول.

ناري په خوله کي جمع کول بيا تېرول.
هر هغه کړنه چي دى کمزورى کوي لکه وينه کښل او نور.

هغه څه چي دروژاتي له پاره مکروه نه دي

لاندې کارونه په روژه کي مکروه نه دي:
لومړى: د برېتو او بېري غوړول.
دوهم: سترگي تورول.
درېم: د يخوالي له پاره لمبېدل.
څلورم: د يخوالي له پاره په لندو جامو کي ځان پېچل.
پنځم: بې اوداسه، پزه او خوله پرېولل.
شپږم: د ورځي په پاى کي مسواک وهل بلکي د ورځي په پاى کي مسواک د ورځي د لومړيو غوندي سنت دى.

هغه څه چي دروژاتي له پاره مستحب دي

لاندې کارونه دروژاتي له پاره مستحب دي:
۱. پېشلمى کول.
۲. پېشلمى د شپې وروستۍ برخي ته ځنډول خو مناسبه ده چي تر سپېدو (سباوون) څو دقيقې مخکي خوراک او چښاک ودرول سي.
۳. کله چي په يقيني توگه لمر ولوېږي، پر روژه مات دني تلوار کوي (ځنډي نه کوي).

۴. تر سپېدو مخکې د جنابت له امله غسل کول ترڅو د عبادت له پاره تیاری ونيول سي.

۵. ژبه باید له درواغو، غیبت، چوغلگری او ښکنځلو څخه بنده کړل سي.

۶. د روژې په میاشت کې باید په هر فارغه وخت کې د الله ذکر وسي د قرآن تلاوت او استغفار وسي.

۷. غوسه باید ونه کړل سي.

۸. له شهوتونو څخه باید لیریوالي وسي فرق نه کوي که حلال شهوتونه وي.

هغه عذرونه چې د روژې ماتول روا کوي

اسلام فطري دين دی، انسان د وس سره سم مکلف گرځوي، الله ﷻ مهربانه دی، که بنده عذر ولري ورته روا کړې ئې ده چې اوس روژه وځوري بل وخت ئې قضا راوگرځوي.

په لاندې صورتو کې روژه پرېښوول روا دي:

۱. د ناروغ له پاره، چې د تاوان بېره ولري، یا د ناروغۍ د ډېرښت احتمال موجود وي.

۲. که سړی په هغه سفر تلی چې لمونځ لنډ کوي.

۳. که سړی ډېر وږی یا تېزی سو، د ده غالب گومان وو که روژه ونه خورم مرم.

۴. امیدواري ښځې ته یا د دې په نس سوي کوچني ته که روژې تاوان کاوه.

۵. تي ورکوونکي ښځې ته کله چې د روژې نیول دې او د تي ماشوم ته تاوان کاوه.

۶. کله چې ښځې ته حیض او نفاس پېښ سي، بلکې دا وخت روژه ماتول واجب ده.

۷. هغه ټوټه چې د روژې نیولو وس ونه لري، پر دغه ټول ټوټه قضا نسته بلکې فديه سته.

۸. که سړي نفلي روژه نیولې وه اوس ئې بې له عذره ماتولای سي بله ورځ به قضا راوړي.

۹. هغه چا ته چې د دښمن سره په جگړه بوخت وي، پر هر چا چې د روژې قضا پاته وي باید د قضا په راوړلو کې تلوار وکړي، خو که قضاء وځنډوي هم روا ده، قضایي روژې په پرله پسې او جلا ټول دواړو نیول کېدلای سي. که پر سړي قضایي روژه پاته وي د روژې میاشت راوړسېږي د روژې د میاشتي روژه به مخکې نیسي، د ځنډ په وجه فديه باندې نسته.

څه وخت په نذر وفا کول واجب دي؟

رسول ﷺ ویلي دي: مَنْ نَذَرَ أَنْ يُطِيعَ اللَّهَ فَلْيُطِعهُ وَ مَنْ نَذَرَ أَنْ يَعْصِيَهُ فَلَا

يَعْصِيهِ. رواه البخاري.

که چا د عبادت کولو په موخه نذر وکړ عبادت دي وکړي. که چا د گناه کولو په موخه نذر وکړ گناه دي نه کوي.

کله چې درې شرطونه جمع سي په نذر وفا کول واجب گرځي:

لومړی: کله چې نذر سوی کار په خپل جنس کې فرض ولري لکه لمونځ او روژه چې نذر کړي.

دوهم: کله چې نذر سوی کار په خپل ځان کې مقصود وي.

دریم: کله چې تر نذر کېدو مخکې نذر سوی کار واجب نه وي.

همدا وجه ده چي د مريي آزادول، اعتكاف كول، لمونځ كول او روژه نيول سړي
نذر كولای سي.

خو اودس نذر كولای نه سي، ځكه اودس ځاني مقصود والی نه لري، د تلاوت
سجده نذر كولای نه سي ځكه هغه تر نذر مخکي واجب ده، د ناروغ پوښتني ته
ورتلل نذر کېدلای نه سي، ځكه په خپل جنس کي واجب نه لري.

که سړي د اختر د ورځي يا د تشريق د ورځي روژه نذر کړه نذر سهي دی، خو
واجب ده چي په دغو ورځو کي به روژه نه نيسي، ځکه روژه پکښې منع سوې ده،
وروسته دي قضا راوگرځوي.

اعتكاف

اعتكاف دا دی چي سړی په هغه مسجد کي چي جماعت پکښې کېږي د
اعتكاف په نيت ځنډ وکړي (پکښې پاته سي).

اعتكاف درې ډوله دی:

لومړی: واجب، دا ډول اعتكاف هغه دی چي نذر سوی وي.
دوهم: موکد کفایي سنت، دغه اعتكاف د روژې د میاشتي په لسو وروستیو
ورځو کي دی.

دریم: مستحب، دا هغه اعتكاف دی چي نذر سوی نه وي او د روژې په
وروستیو کي نه وي.

د اعتكاف موده

د اعتكاف د ډولونو په اعتبار د اعتكاف موده فرق کوي، د نذر سوي
اعتكاف موده هغه ده چي ده ښوولې وي، د روژې د میاشتي اعتكاف لس

وروستی ورځي دي، د نفلي اعتکاف موده ټاکلې موده نه لري خويوه شېبه ئې کمه موده ده.

اعتکاف یوازې په هغه مسجد کې سهې کېږي چې جماعت پکښې ادا کېږي، امام او مؤذن ولري.

بڼځه به د خپلې خونې پر هغه ځای اعتکاف کوي چې د لمانځه له پاره ئې ټاکلې دى.

د نذري اعتکاف له پاره روژه ضروري ده.
د سنت او نفلي اعتکافونو له پاره روژه ضروري نه ده.

د اعتکاف فاسدوونکي شيان

په لاندې شيانو اعتکاف فاسدېږي:

لومړی: کله چې بې له عذره له مسجد څخه ووزي.
دوهم: کله چې حیض او نفاس ورپېښ سي.
درېم: کله چې جماع وکړي، یا په شهوت څوک مچ کړي یا لاس وروړي.

هغه عذرونه چې له مسجد څخه د وتلو له پاره روا کوونکي دي

د لاندې درو عذرونو له امله له مسجد څخه وتل روا کېږي:

لومړی: طبعي عذرونه لکه بولي، صحرا گڼت، لمبېدل، او نور، ځکه معتکف اړ دى چې د انساني حاجت او د جنابت له امله د غسل کولو له پاره له مسجد څخه ووزي خويوازي د اړتیا په اندازه به دباندې پاته کېږي.

دوهم: د شرعي عذرو له امله لکه د جمعې د لمانځه له پاره دا هغه مهال که د اعتکاف په اوسني مسجد کې د جمعې لمونځ نه ادا کېدى.

دریم: د ضروري عذر وټو له امله لکه پر حان بېرېدل پر خپل سامان بېرېدل او داسي نور.

که مسجد ونړېدی هم وتل روا دي، خو بل مسجد ته به سملاسي ځي هلته به د اعتکاف نیت کوي.

معتکف په مسجد کي خوراک، چنباک کولای سي، د خپلي اړتيا شيان رانيولای سي، خورانيول سوی شي به د رانيولو پر مهال مسجد ته نه دتنه کوي.

هغه څه چي د معتکف له پاره مکروه دي

لومړی: معتکف ته مکروه ده چي د سوداګرۍ په نیت په مسجد کي د بيع عقد وکړي، که مبيعه حاضره کړي که نه فرق نه کوي حکم یو دی.

دوهم: معتکف ته مکروه ده چي د خپلي اړتيا شيان د عقد پر مهال مسجد ته حاضر کړي.

دریم: معتکف ته مکروه ده چي خبري نه کوي (ګونګه روژه ونيسي). دا هغه مهال که چوپتیا عبادت وګڼي که ئې عبادت ونه ګڼي بیا مکروه نه ده.

د اعتکاف کولو اداب

په اعتکاف کي لاندې کارونه مستحب دي:

لومړی: یوازي به ګټوري خبري کوي.

دوهم: د خپل اعتکاف له پاره دي تر ټولو غوره مسجد انتخاب کړي، لکه د مکې د اوسېدونکي له پاره مسجد حرام، د مدینې د اوسېدونکي له پاره نبوي مسجد، د بیت المقدس د اوسېدونکي له پاره مسجد اقصی او مسجد جامع (چي د جمعې لمونځ پکښې ادا کېږي).

دریم: د قرآن په تلاوت، شرعي اذکارو، درودونو دي ځان بوخت کړي، ديني کتابونه دي وگوري.

سرسايه

سرسايه واجب ده، سرسايه هغه شی دی چي مسلمان ئې له خپل مال څخه د ځان پاکولو په موخه اړمنو ته ورکوي. تر څو د هغه جرم علاج وگرځي چي په روژه کي د بدو او بې گټو خبرو له امله ئې دی مرتکب سوی دی.

عبدالله بن عباس رضي الله عنه ويلي دي: **فَرَضَ رَسُولُ اللَّهِ زَكَاةَ الْفِطْرِ طَهْرَةً لِلصَّائِمِ مِنَ الْغَرِّ وَالرَّفَثِ وَطَعْمَهُ لِلْمَسَاكِينِ**. رواه احمد.

رسول ﷺ سرسايه د روزاتي د پاک کولو په موخه واجب گڼلې ده، تر څو د بدو خبرو او ښکتنځلو ناولتيا پرېمېنځي او د اړمنو له پاره يوه گوله ډوډۍ سي، سرسايه واجب ده.

سرسايه پر چا واجب ده؟

سرسايه پر هغه چا واجب ده چي لاندې شرطونه پکښې موجود وي:

۱. مسلمان وي، پر کافر سرسايه نسته.
۲. آزاد وي، پر مربي سرسايه نسته.
۳. د نصاب مالک وي، نصاب ده تر پورونو او ضروري اړتياوو زيات وي، که زيات نه وي سرسايه باندې نسته.

لاندې شيان په ضروري او اصلي اړتياوو کې داخل دي

۱. د اوسېدو ځای.
۲. د کور سامان.
۳. د اغوستو کالي.
۴. د سپړتيا شې، موټر، موټر سايکل.
۵. هغه سامان آلات چې د کار کولو له پاره کار ځني اخلي (لکه کولنگ، بېلچه، د کروندې ټکټر او نور).

د سرسايې د وجوب له پاره شرط نه دی چې پر نصاب کال تېر سي، که سړی تر سپېدو مخکې د اختر په ورځ د نصاب مالک سي سرسايه باندې لازمه ده، د سرسايې له پاره شرط نه دي چې مالک به عاقل او بالغ وي، بلکې کوچنی او لېونی که د نصاب مالک وي سرسايه ئې ايستل کېږي.

سرسايه څه مهال واجبېږي؟

سرسايه د کوچني اختر په سهار د سپېدو (سباوون) د راختلو پر مهال

واجبېږي.

که سړی تر سپېدو مخکې مړ سي يا مسکين سي سرسايه باندې نسته، که تر سپېدو وروسته کوچنی وزېږېدی يا کافر مسلمان سي يا سړی د نصاب خاوند سي سرسايه باندې نسته، روا ده چې: سرسايه تر وخت مخکې او وروسته ادا سي. خو ښه دا ده چې تر عيد گاه، د اختر تر لمانځه مخکې ادا کړل سي. که سړي سرسايه په روژه کې ادا کړه روا ده، بلکې فضيلت لري تر څو بې وزله مسکين د اختر له پاره جامې او نوري اړتياوي پوره کړي، که سړی سرسايه د اختر تر لمانځه وروسته ادا کړي مکروه ده.

د کوم چاله خوا سرسایه ادا کېږي؟

واجب ده چې سرسایه د ځان له خوا او بې وزله کوچنیو اولادو له خوا ورکول سي. که کوچني اولادونه مال ولري، د دوی له خپل مال څخه ادا کېږي. که پلار د ځوانۍ پر ډول د دوی سرسایه ادا کړي رواد، پر پلار لازمه نه ده چې د خپلو لوی اولادونو سرسایه ادا کړي که د ځوانۍ پر ډول شي ادا کړي رواد. که لوی اولادونه بې وزله لېونیان وي بیا به پلار د دوی سرسایه ادا کوي.

د سرسایې اندازه

په نص کې د سرسایې په ضمن کې خلور شيان یاد سوي دي: غنم، اوربشي، خرما او اوڅکي.

یو سړی به د غنمو نیمه پیمانې (نژدې ۱۸۰۰ گرامه) غنم یا غنمین اوږه یا یوه پیمانې (نژدې ۳۶۰۰ گرامه) اوربشي، یا خرما یا اوڅکي په سرسایه کې ورکوي، که قیمت ورکړي هم رواد.

که یو سړی نور حبوبات (غله دانه) لکه ماش، جواري او نور په سرسایه کې ورکړه قیمت شي د غنمو یا اوربشو ټاکلي اندازې ته رسېدی کفایت کوي. سړی کولای سي چې هر ډول سکه (نقدي) په سرسایه کې ورکړي بلکې نقدي فضیلت لري ځکه د مسکین له پاره ګټه لري.

یو سړی کولای سي چې د یوه کس سرسایه څو کسانو ته ورکړي. دا هم رواد چې د ډېرو کسانو سرسایه یوه کس ته ورکول سي. هغه چاته سرسایه ورکول کېږي چې زکات ورکول کېدلای سي، دغه کسان په آیات کې داسي ښوول سوي دي: انما الصدقات للفقراء... رښتیا زکاتونه یوازي د فقیرانو، مسکینانو او... له پاره دي دغه ډلې به وروسته په تفصیلي ډول وپېژنو انشاء الله.

د زکات کتاب

الله ﷻ ویلي دي: وَأَقِيمُوا الصَّلَاةَ وَآتُوا الزَّكَاةَ وَأَقْرِضُوا اللَّهَ قَرْضًا حَسَنًا

[المزمل: ۲۰]

لمونځ ادا کړئ، زکات ورکړئ الله ﷻ ته حسنه قرض ورکړئ، هغه ښکې چې تاسي د ځانو لپاره مخکې کړي وي هغه به د الله ﷻ سره تر لاسه کړئ، هغه ستاسي لپاره ګټور دي او په اجر کې لوی دي.

الله ﷻ ویلي دي: وَالَّذِينَ يَكْتُمُونَ الذَّهَبَ وَالْفِضَّةَ وَلَا يُنْفِقُونَهَا فِي

سَبِيلِ اللَّهِ فَبَشِّرْهُمْ بِعَذَابٍ أَلِيمٍ ﴿٣٤﴾ يَوْمَ تُحْمَىٰ عَلَيْهَا فِي نَارِ جَهَنَّمَ فُتُكْوَىٰ بِهَا

جِبَاهُهُمْ وَجُنُوبُهُمْ وَظُهُورُهُمْ هَذَا مَا كَنَزْتُمْ لِأَنفُسِكُمْ فَذُوقُوا مَا كُنْتُمْ

تَكْتُمُونَ ﴿٣٥﴾ [التوبة: ۳۴-۳۵]

ژباړه: کوم کسان چې سره او سپين زر ذخيره کوي د الله ﷻ په لار کې ئې نه

لگوي پر هغوی د درد و ونکي عذاب زېږی وکړه په هغه ورځ چي دغه خزانې په اور کي تودې کړل سي بيا د دوی تندي، اړخونه او شاوي داغ کړل سي، دا هغه څه دي چي تاسي ځانو لپاره ذخيره کړي وه. نو هغه څه وڅکئ چي تاسي ذخيره کړي وه.

رسول ﷺ ويلي دي: مَنْ آتَاهُ اللَّهُ مَالًا فَلَمْ يُؤَدِّ زَكَاتَهُ مِثْلَ لَهُ مَالُهُ يَوْمَ الْقِيَامَةِ شُجَاعًا أَقْرَعَ لَهُ زَبِيبَتَانِ يُطَوَّقُهُ يَوْمَ الْقِيَامَةِ ثُمَّ يَأْخُذُ بِلَهْزِمَتَيْهِ يَعْنِي بِشِدْقَيْهِ ثُمَّ يَقُولُ أَنَا مَالِكٌ أَنَا كَنْزُكَ ثُمَّ تَلَا { لَا يَحْسِبَنَّ الَّذِينَ يَبْخُلُونَ } الْآيَةَ . رواه البخاري .

چاته چي الله ﷻ مال ورکړی وي زکات ئې ادا نه کړي مال ئې د قیامت په ورځ د پک مار په بڼه سي، د سترگو پر لوره برخه ئې دوه تور ټکي وي، سړی تر بار خوگانو ونيسي وايي: زه ستا خزانه يم، ته زما مالک يې.

وروسته رسول ﷺ دغه آیات تلاوت کړ: وَلَا تَحْسِبَنَّ الَّذِينَ يَبْخُلُونَ بِمَا أَتَاهُمْ مِنْ فَضْلِهِ... الْآيَةَ

پر هغو کسانو گومان مه کوئ چي الله ﷻ د خپلي مهرباني په وجه مال ورکړی وي دوی بخيلي کوي...

زکات په لغت کي پاک کولو او ډېرولو ته ويل کېږي.

په شريعت کي مخصوص مال د خپلو شرطونو سره حقدارانو ته په ملکيت ورکولو ته زکات ويل کېږي.

زکات د اسلام مهم رکن دی، په دې ډول بې وزلي او بدبختي له منځه وړل کېږي، د خلکو تر منځ مينه او محبت منځته راځي.

د زکات د فرض کېدو شرطونه

دلاندې شرطو پر مهال زکات فرضېږي:

۱. اسلام، پر کافر زکات نسته، اصلي کافر او مرتد دواړه يودي.

۲. آزادي، پر مريي زکات نسته.

۳. لوی والی، پر کوچني زکات نسته.

۴. عقل، پر لهوني زکات نسته،

۵. بشپړ ملکیت، بشپړ ملکیت دا دی چې مملوک مال د ده په لاس کې وي، که

سړی د شي مالک سي خو قبض کړی ئې نه وي لکه د بنځي مهر زکات

باندي نسته. پر هغي بنځي زکات نسته چې مهر ئې تر لاسه کړی نه وي، پر

هغه سړي هم زکات نسته چې مال ئې په لاس کې وي خو مالک ئې نه وي

پور کړی ئې وي.

۶. مملوک مال به نصاب ته رسېدلی وي که نه وي رسېدلی زکات نسته. مال ته

په کتون نصاب فرق کوي.

۷. مال به تر اصلي اړتياوو زاید وي، همدا وجه ده چې د اوسېدو په کورونو، د

اغوستو په کاليو، د کور په سامان، د سپرتيا په حيوان (موټر او

موټر سايکل) او د استعمال په وسيله کې زکات نسته، په هغه سامان کې هم

زکات نسته چې د کار له پاره کارول کېږي (لکه ټکټر، لاسي گاډی، د

خرادی ماشین او نور). په علمي کتابو کې چې د سوداګرۍ له پاره نه وي

زکات نسته، ځکه دا ټوله په اصلي اړتياوو کې داخل دي.

۸. مال به له پوره فارغه وي. که پر سړي دومره پور باندي وي چې شته مال ټوله

پکښې ځي زکات باندي نسته.

۹. مال به نما (دېرښت) کوي فرق نه کوي، که دېرښت حقيقي وي که حکمي وي، حکم یو دی. په پسو کې دېرښت او زیاتوالی حقيقي دی، په سرو او سپینو زرو کې زیاتوالی حکمي دی، زر که سیکې وي که لوښي او زېورات وي حکم یو دی. په جواهر، قیمتي دېرو، ملغلرو، یاقوتو او نورو کې چې د سوداګرۍ له پاره نه وي زکات نسته، ځکه حقيقي او تقدیري زیاتوالی نه لري.

زکات څه مهال ادا کېږي؟

د زکات د ورکولو له پاره شرط دی چې قمري (سپوږمین) کال به پر مال تېرېږي. مانا د کال په سر او پای کې به نصاب بشپړ وي. د کال په منځ کې د نصاب بشپړوالی شرط نه دی. که سړی د کال په سر کې د نصاب مالک سي، پوره یو کال نصاب پوره وو زکات واجب دی. که د کال په سر کې نصاب پوره وو، د کال په منځ کې کم سو، د کال په وروستیو کې بیرته نصاب پوره سو زکات واجب دی، که سړی د کال په سر کې د نصاب مالک سي د کال په اوږدو کې د مال له جنس څخه نور مال وگټي نوی گټل سوی مال د اصلي مال سره یو ځای کېږي. زکات پر ټوله مال واجب دی، فرق نه کوي که گټل سوی مال په سوداګرۍ تر لاسه سوی وي، که په میراث او سوغات تر لاسه سوی وي.

د زکات ورکړه څه مهال سهي کېږي؟

د زکات ورکړه هغه مهال سهي کېږي چې د ورکولو پر مهال د زکات نیت ولري. که وکیل د ورکولو پر مهال یاد زکات د جلا کولو پر مهال د زکات نیت ولري زکات

سهي ڏي. ڪه فقير ته ئي مال ورڪر نيت ئي نه درلودي وروسته ئي دزڪات نيت وڪر
 زڪات سهي ڏي خوش شرط ڏاڏي چي مال به دٻي وڙلي فقير په لاس کي پاته وي.
 دزڪات دسهي ڪڍو له پاره شرط نه ده چي فقير ده په نيت خبروي چي راکرل
 سوي مال زڪات ڏي.

ڪه يو سري يوه مسڪين ته مال ورڪر ويل: ڏاڏالي او سوغات ڏي يا پور ڏي،
 خو په نيت کي ئي زڪات وو زڪات سهي ڏي، ڪه يو چا خپل ٽوله مال خيرات ڪر
 زڪات ئي له ذمي اوڀري، ڪه د مال يوه برخه له منڇه ولاڀه په هغه اندازو زڪات له
 منڇه ڇي، يو سري زر درهمه درلوده پنڇه ويشت درهمه زڪات باند ڏي سته.
 خو ڪه دوه سوه درهمه له منڇه ولاڀه زڪات پنڇه درهمه ڪمڀري.
 ديو چا پر مسڪين پور باند وي اوس ئي دزڪات په نيت ورو بخشي دزڪات
 حاي نه نيسي، حڪم مال په ملڪيت ورنه ڪرل سو، بي له تمليڪه زڪات سهي نه ڏي.

د سرو او سپينو زرو زڪات

په سرو او سپينو زرو کي هغه مهال زڪات سته چي نصاب ته ورسڀري. د سرو
 زرو نصاب شل مثقاله ڏي (د پنڇه اتيا گرامو سره مساوي ڏي).

د سپينو زرو نصاب دوه سوه درهمه ڏي (د پنڇه سوه پنڇه نيوي گرامو سره
 برابر ڏي) ڇوڪ چي د نصاب مالڪ سي د سرو او سپينو زرو ڇڻه دي دلسمي يوه
 څلورمه چي (يوه روپي په څلو پستو روپيو کي ده). ربابسي.

له شل مثقالو ڇڻه نيم مثقال زڪات ورڪول ڪڀري، له دوه سوه درهمه ڇڻه پنڇه
 درهمه زڪات ادا ڪڀري.

هغه سره او سپين زر چي ڊپر صفانه وي د سوچه زرو حڪم لري دا هغه وخت ڪه

د زرو اړخ غالبه وي.

که د غشو (فضله موادو) اړخ ډېر وي بيا سره او سپين زرد عروضو (سامانو)

غوندي دي.

کله چې مال تر نصاب زيات سي هغه مهال زکات پکښې سته چې د نصاب

يوې پنځمې ته ورسېږي. دا د امام اعظم رحمته الله عليه مسلک دی.

د امام ابو يوسف رحمته الله عليه او امام محمد رحمته الله عليه مسلک دا دی چې: کوم مال چې

پر نصاب زيات سي يوه څلوېښتمه پکښې سته فرق نه کوي که يوې پنځمې ته

ورسېږي که نه، فتوا د دوی (امام ابو يوسف او امام محمد) پر مسلک ورکول

کېږي.

د سرو او سپينو زرو د نصاب مالک اختيار لري که د زرو يوه ټوټه په زکات کي

ورکوي، که رواجي قيمت ورکوي او که بل سامان او وزني او پيمانه ئې شي

ورکوي ټول سهي دي.

د سامان زکات

له سرو او سپينو زرو او حيواناتو چپه نور ټول اجناس عروض (سامان) گڼل

کېږي. په سامان کي هغه مهال زکات سته چې لاندې شرطونه موجود سي:

لومړی: د سامان د مالک سره به سامان د سوداگرۍ په نيت وي.

دوهم: د سامان قيمت به د سرو يا سپينو زرو نصاب ته رسېږي. مسلمان

سوداگر به د کال په پای کي خپلو ټولو سوداگريزو شيانو ته حساب کوي که د بازار

د نرخ سره سم د دې شيانو قيمت نصاب ته ورسېدی زکات دي ادا کړي، که نصاب

ته ونه رسېدی زکات نسته، د دوکان سامان چې د سوداگرۍ له پاره نه وي نه

پکښې حسابېږي. که سړي محکه، حیوان یا بل غیر منقول مال درلودی اوس ئې د سوداګرۍ نیت ورته وکړ هغه مهال ئې د زکات له پاره کال پیلېږي چي عملي سوداګري پیل کړي.

د پور زکات

د زکات په وړاندي پور درې ډوله دی:

لومړی: قوي (خواکمن) پور.

دوهم: منځنی پور.

دریم: کمزوری پور.

خواکمن پور هغه پور دی چي د پور یا د تجارتي مال په بدل کي پر سړي پاته سوی وي او پور وړي هم اقرار په کاوه فرق نه کوي که مفلسه وي. که پوره وړي انکار کاوه خو پور ورکوونکي شاهدان درلوده هم پور خواکمن دی.

که پور قوي وو پر پور ورکوونکي لازمه ده چي د خپل پور زکات ادا کړي. دا هغه مهال چي له پور څخه څلوېښت درهمه قبض کړي هر وار چي څلوېښت درهمه قبض کړي زکات به ادا کوي که کم وي زکات باندي نسته. دا د امام اعظم رحمۃ الله علیه مسلک دی.

امام ابو یوسف او امام محمد رحمۃ الله علیه وایي: په قبض سوي پور کي که لږ وي که ډېر وي زکات لازم دی.

په قوي پور کي د کال تېرېدل د نصاب د ملکیت له وخته څخه اعتبار لري، د پور د قبض له وخته څخه ئې نه لري د تېرو کلونو زکات باندي لازمېږي، خو هغه مهال چي یو وار پور قبض کړي.

منځنی پور هغه پور دی چي د سوداگریز مال پور نه وي. بلکي د خپلو اصلي اړتیاوو (حوائج اصلیه وو) څخه ئې یو شی پلورلی وي لکه د اوسېدو کور، د اغوستو کالي او نور، پور د رانیوونکي پر ذمه پاته سوی وي، په منځني پور کي هغه مهال زکات لازم دی چي پوره نصاب قبض کړي.

که پر پوروړي زر روپیۍ پاته سي پور ورکوونکی دوه سوه درهمه ځني قبض کړي پنځه درهمه زکات باندي لازم دی، که تر نصاب کم قبض کړي زکات باندي نسته. دا د امام اعظم رحمته الله علیه مسلک دی.

یاران (امام ابو یوسف رحمته الله علیه او امام محمد رحمته الله علیه) وایي: په قبض سوي کي که لږ وي که ډېر وي زکات نسته.

په منځني پور کي د کال تېرېدل د نصاب د مالک کېدو څخه پیلېږي د قبض له وخت څخه نه پیلېږي.

د تېرو کلونو زکات لازم دی خو ورکړه ئې هغه مهال لازمه ده چي قبض کړل سي. دریم کمزوری پور هغه دی چي د مال بدل نه وي لکه مهر، ځکه مهر د مال بدل نه دی، همداسي د خلع بدل د وصیت او سولي بدل.

په کمزوري پور کي هغه مهال زکات لازمېږي چي بشپړ نصاب قبض سي او د قبض له وخت څخه کال تېر سي، په کمزوري پور کي د تېرو کلونو زکات نسته.

د ضمار مال زکاة

ضمار مال هغه مال دي چي د تل لپاره په ملکیت کي وي خو تر لاسه کېدلای نه سي. که د یو سړي پر بل چا مال باندي وي خو ځني تر لاسه کولای ئې نه سي، شاهدان باندي تېرولای نه سي، خو وروسته ئې مال تر لاسه کړ، یا مال ځني ورکړ وو وروسته ئې پیدا کړ یا بل چا ځني غصب کړی وو، وروسته ئې ورکړ، یا

حکومت مال ځني مصادره کړ (ځني وائي خيستی) وروسته ئې بيرته ورکړ يا ئې مال په دښت کې پټ کړی وو اوس ئې ځای ځني ورک وو، وروسته ئې پيدا کړ. په دغو ټولو صورتو کې د تېرو کلوزکات لازم نه دی.

هغه څوک چې زکات ورکول کېږي

الله ﷻ ويلي دي: إِنَّمَا الصَّدَقَتُ لِلْفُقَرَاءِ وَالْمَسْكِينِ وَالْعَمِلِينَ عَلَيْهَا وَالْمُؤَلَّفَةِ قُلُوبُهُمْ وَفِي الرِّقَابِ وَالْغَرَمِينَ وَفِي سَبِيلِ اللَّهِ وَأَبْنِ السَّبِيلِ فَرِيضَةً مِّنَ اللَّهِ وَاللَّهُ عَلِيمٌ حَكِيمٌ ﴿٦٠﴾ [التوبه: ۶۰]

زکاتونه يوازي د فقيرانو، مسکينانو، او هغو کسانو دي چې د زکات راټولو کار کوي او هغه کسان چې زړونه ئې رامات سي او هغه مريان چې ځانونه په آزاد کړي او پوره وړو او د الله په لار کې مجاهدينو او مسافرو ته ورکول کېږي. دا د الله فرض دی الله پوهي او حکمت څښتن دی.

په قرآن کې اته صنفه ياد سوي دي چې زکات ورکول کېږي. خو حضرت عمر رضي الله عنه له هغه چا څخه زکات راوگرځاوه چې د زړه جلب ولوله پاره ورکول کېدی. ځکه اسلام پياوړی سو اصحابو د ده دغه کار بد ونه باله، نو دغه راگرځونه په اجماع ثابته سوه.

اووه صنفه پاته سوه هغوی ته زکات ورکول کېږي، د هر صنف بشپړ بيان به وروسته راسي.

لومړی: فقير، هغه څوک دی چې تر نصاب کم مال ولري روا ده چې هغه چاته

زکات ورکړل سي چي تر نصاب لږ مال ولري فرق نه کوي که کسبکاره روغ سپړي وي.
دوهم: مسکين، مسکين هغه څوک دی چي: هيڅ مال ونه لري.

دریم: عامل، عامل هغه څوک دی چي زکاتونه او عشرونه راټولوي، ده ته د خپل عمل په اندازه له زکات څخه مال ورکول کېږي.

څلورم: هغه مکاتب مريان دي چي د ځان ازادولو هڅه کوي دغه صنف په اوسني عصر کي نسته که فرضاً دغه صنف موجود سي زکات ورکول کېږي.

پنځم: پوروړي، دا هغه څوک دي چي پور باندي پاته وي خو د پور ورکولو وس ونه لري نصاب ونه لري. دغه ډول پوروړي ته زکات ورکول کېږي تر څو خپل پور ادا کړي دا تر هغه ښه دی چي فقير ته ورکول سي.

شپږم: د الله په لار کي وتلي کسان، هغه څوک دي چي: د الله جَلَّالَه په لار کي د جهاد له پاره وتلي وي له خپلي کورنۍ څخه ليري وي. همدا ډول هغه حاجيان هم پکښې داخل دي چي د حج په نيت وتلي وي خو کعبې شريفې ته رسېدلي نه وي لگښت ئې خلاص سوی وي.

اووم: مسافر، مسافر هغه څوک دی چي په خپل وطن کي مال ولري خو اوس په سفر کي ئې مال خلاص سوی وي، زکات ورکول کېږي تر څو دی دومره وس پيدا کړي چي خپل وطن ته ځان ورسوي.

پر کوم سپړي چي زکات فرض وي روا ده چي دغه ټولو صنفو ته زکات ورکړي.
دا هم روا ده چي يوازي يوه صنف ته ئې ورکړي.

هغه څوک چي زکات نه ورکول کېږي

۱. زکات کافر ته نه ورکول کېږي.
۲. شتمن ته زکات نه ورکول کېږي.
۳. کوچني چي شتمن وي (سرمایه داره وي) زکات نه ورکول کېږي.
۴. بني هاشمو (سیدانو) او د دوی ازاد سوو مریانو ته زکات نه ورکول کېږي.
۵. د نصاب مالک خپل پلار او نیکه ته زکات نه سي ورکولای.
۶. د نصاب مالک خپلو اولادونو، لمسیانو، ته زکات نه سي ورکولای.
۷. د نصاب مالک خپلي مېرمني ته زکات نه سي ورکولای. مېرمن خپل مېړه ته زکات نه سي ورکولای خو نورو قریبانو ته زکات ورکول غوره کار دی.
۸. د زکات په مال مسجد، مدرسه، پل او سړک نه سي جوړېدلای. مېړي ته کفن نه سي ورکول کېدلای، د مېړي پور نه سي په ادا کېدلای، ځکه په دغو ټولو صورتو کي تمليک نسته زکات بهي له تمليک روا نه دی. ښه داده چي زکات خپلوانو ته ورکول سي وروسته هم سایه گانو ته ورکول سي، مکروه ده چي يوه سړي ته پوره نصاب زکات ورکول سي. د ساري په توگه دوه سوه درهمه، يا شل مثقاله سره زړ يوه سړي ته په زکات کي ورکول سي، څو که داسي پوره وړي ته د پور د ادا کېدو لپاره تر نصاب زکات وړکړي چي تر نصاب ډېر پور دي پر باندي وي مکروه نه دی.
- مکروه ده چي بهي له ضرورته زکات له يوه ښاره بل ته يووړل سي، د قریبانو لپاره بل ښار ته د زکات نقل مکروه نه دی او چي د بل ښار خلک تر دې ښار مسکینان او محتاجه وي زکات نقل مکروه نه دی. که د يوه گټور او ښه کار له پاره لکه د ديني مدرسو او نورو له پاره يووړل سي پروا نه لري.

د حج کتاب

الله ﷻ ويلي دي: وَلِلّٰهِ عَلَى النَّاسِ حِجُّ الْبَيْتِ مَنِ اسْتَطَاعَ اِلَيْهِ سَبِيْلًا وَمَنْ

كَفَرَ فَاِنَّ اللّٰهَ غَنِيٌّ عَنِ الْعٰلَمِيْنَ ﴿٩٧﴾ [آل عمران: ۹۷]

د الله له پاره پر خلكو د كعبې حج سته پر هغه چا چې وس ئې ولري، كه څوك كافر سي رښتيا الله نړيوالو ته اړ نه دى.

رسول ﷺ ويلي دي: مَنْ حَجَّ لِلّٰهِ فَلَمْ يَرْثْ وَلَمْ يَفْسُقْ رَجَعَ كَيَوْمِ وَلَدَتْهُ

أُمُّهُ . متفق عليه

څوك چې د الله له پاره حج وكړي بدي خبري ونه كړي بد كارونه ونه كړي، كله چې كور ته گرځي داسي به وي لكه په هغه ورځ چې مور زېږولى وو. حج په لغت كې لوى كار ته د هوډ كولو په مانا دى.

په شريعت كې د مخصوصي خوني (كعبې) او نورو ليدلو ته په مخصوص په وخت كې حج ويل كېږي.

ټول امت د حج پر فرضيت اتفاق لري هيڅوك اختلاف نه لري.

د حج د فرض کېدو شرطونه

حج په ژوند کې یو وار عیني فرض دی پر هر هغه نارینه او ښځینه فرض دی چې لاندې شرطونه ولري:

۱. مسلمان وي، پر کافر حج نسته.
۲. بالغ وي، پر کوچني حج نسته.
۳. عاقل وي، پر لهوني حج نسته.
۴. ازاد وي، پر مريي او مینځي حج نسته.
۵. وس به لري، د خپلي کورنۍ له پاره به تر بیرته راتلو پوري نفقه لري، د تگ اوراتگ له پاره به خرڅه لري.

د حج د ادا کولو د واجبېدو شرطونه

- هغه مهال د حج ادا کول واجب گرځي چې لاندې شرطونه موجود وي:
۱. په بدن به روغ وي، څوک چې شل وي، فلج وهلی وي، ډېر بوډا وي، د سفر وس ونه لري حج باندې نسته.
 ۲. حج ته د تلو مانع (خنډه) ونه لري، پر بندي او هغه چا حج نسته چې له پاچا څخه پېرېږي.
 ۳. لار به خوندي وي، که لار خوندي نه وي حج باندې نسته.
 ۴. د ښځې له پاره به محرم یا مېړه موجود وي چې د حج په سفر کې د دې ملتیا وکړي ځوانه او سپین سرې یو حکم لري که مېړه یا محرم ونه لري پر ښځې

حج نسته^(۱۰).

۵. بنځه به په عده کي نه وي، که په عده کي وي حج باندي نسته.

د حج د ادا کولو د سهي کېدو شرطونه

د حج اداينه هغه مهال سهي کېږي چي لاندي شرطونه موجود سي:

لومړی: احرام، بې له احرامه حج نه ادا کېږي.

احرام د حج هغه نيت دی چي د تليبي د ويلو سره مل وي، احرام بايد د ميقات څخه وسي، نارينه دي کنډلي جامي وباسي او نا گنډلي جامې دي پر ځان وپيچي، ښه داده چي لنگ او دوپټه پر ځان واچوي.

تليبه په دې ډول ويل کېږي: لَبَّيْكَ اللَّهُمَّ لَبَّيْكَ لَبَّيْكَ لَا شَرِيكَ لَكَ لَبَّيْكَ إِنَّ الْحَمْدَ وَالنَّعْمَةَ لَكَ وَالْمُلْكَ لَا شَرِيكَ لَكَ.

ژباړه: اې الله! خدمت ته دي حاضریم، خدمت ته دي حاضریم، خدمت ته دي حاضریم، ستا له پاره شریک نسته.

خدمت ته دي حاضریم، ستاينه او نعمت ستا له پاره دي، پاچهي ستا له پاره ده، ستا له پاره شریک نسته.

دوهم: خاص وخت، حج تر خپلو مخصوصو مياشتو پرته په نورو کي نه سهي کېږي. د حج مياشتي يوه د کوچني اختر، بله د ميانۍ مياشت بله د لوی اختر د مياشتي لومړۍ لس ورځي دي (ټوله اويا ورځي کېږي). که څوک تر دغو مياشتو مخکي طواف او د صفا او مروا سعی وکړي نه سهي کېږي.

^(۱۰) محرم د ښځي هغه خپلوانو ته ويل کېږي چي د نسب يا زوم والي له امله يا د رضاعت له امله ئې نکاح ورسره رواه نه وي، لکه اکا، ماما، د مېړه پلار، زوی، لمسی، ورور، خور او يا د لور مېړه.

تر ټاکلو میاشتو مخکې احرام روادئ خو مکروه دئ.
 دریم: حج باید پر مخصوصو ځایونو لکه عرفات، مسجد حرام او نورو وسي.
 د هغه چا حج سهې نه دئ چې عرفات ته تللی نه وي، که طواف زیارت ته ولاړ نه سي
 (طواف زیارت ونه کړي) حج سهې نه دئ.

د احرام تر لو ځای

میقات - هغه ځای دئ چې هغه حاجیان چې له نورو ځایونو څخه مکې ته د
 حج په نیت راځي بې له احرامه له دغه ځایه تېرېدلای نه سي. د مخکې د څلورو
 خواوو له امله میقاتونه فرق کوي.

د یمنیانو او هنديانو له پاره میقات یلملم دئ^(۴۶)..
 د مصریانو، شامیانو، غریبانو له پاره میقات الجحفة ده^(۴۷)..
 د عراقیانو او د نورو شرقي هیوادونو له پاره میقات ذات عرق دئ^(۴۸)..
 د مدینې د اوسېدونکو له پاره میقات ذوالحلیفه ده^(۴۹)..
 د نجدیانو له پاره میقات قرن دئ^(۵۰)..

هر هغه څوک چې له دې ځایو څخه تېرېږي، د حج نیت ولري احرام باندي واجب
 دئ، ده ته روانه ده چې بې له احرامه تېر سي، د مکې د اوسېدونکو له پاره میقات
 خپله مکه ده فرق نه کوي که د مکې اصلي اوسېدونکي وي که اوس هلته اوسېږي.

^(۴۶) یلملم: د میم په سکون د دواړو لامونو په زور د تهامة له غرونو څخه یو غردئ له مکې څخه دوه منزله لیري.

^(۴۷) الجحفة: د جیم په پیښ د حاء په سکون د یوه کلي نوم دئ له مکې څخه دوه منزله لیري دئ.

^(۴۸) عرق: د عین په زیر د راء په سکون د یوه کلي نوم دئ له مکې څخه دوه منزله لیري.

^(۴۹) ذوالحلیفه: د حاء په پیښ د لام په زور د بني چشم د اوبو ځای ووله مکې څخه دوه منزله لیري.

^(۵۰) قرن: د قاف په زور د راء په سکون د یو غره نوم دئ، عرفات ته نژدې.

کوم کسان چي د مکې او میقاتو تر منځ اوسېږي د هغوی له پاره زمین میقات دی (زمین حل هغه ځای دی چي له مکې څخه د میقاتو تر شا وي) دغه سړی به تر زمین حرم ها خواته یا له خپله کوره احرام تړي.

د حج ارکان - داخلي فرضونه

حج دوه رکنونه لري:

لومړی: د لوی اختر د میاشتي په نهمه ورځ به تر زوال وروسته بیا تر سپېدو پوري عرفات ته ورځي په دغه موده کي که یو گړی پر عرفات ودرېږي کفایت کوي.

دوهم: تر عرفات وروسته به پر کعبې شریفې اووه واره راگرځي (طواف به کوي) دغه طواف د طواف زیارت په نوم یادېږي. طواف افاضه هم بلل کېږي.

د حج واجبهونه

د حج واجبهونه ډېر دي:

۱. له میقات څخه به احرام تړي.
۲. پر مزدلفه به یو څه وخت پاته کېږي.
۳. د مزدلفې وخت د لوی اختر په لومړۍ ورځ د سهار تر لمانځه وروسته بیا تر لمر راختم پوري دی.
۴. طواف زیارت به د لوی اختر په ورځو کي کوي.
۵. د صفا او مروا تر منځ به اووه واره تگ راتگ کوي. پیل به له صفا څخه

کوي، پر مروا به ئې ختم وي.

۶. څوک چي د مکې اوسېدونکي نه وي طواف الصدر به کوي.
۷. تر هر طواف وروسته به دوه رکعت له مونځ کوي.
۸. د لوی اختر په ورځو کي به درې جمرات (شیطانان) ولي.
۹. د لوی اختر په ورځو کي به په حرم کي ورېښتان خړي يا کوچني کوي.
۱۰. د طواف او صفا او مروا پر مهال به له جنابت او بې اودسۍ څخه پاک وي.
۱۱. له ممنوع شيانو څخه به ډډه کوي، گندلي کالي، د سر او مخ پتول، ښکار، وژل، بدي خبري او جنجال کول به پرېږدي.

د حج سنتونه

په حج کي ډېر سنتونه سته:

۱. د احرام له پاره لمبېدل يا اودس کول.
۲. نوی لنگ او دوپټه اغوستل، رنگ به ئې سپين وي. که نوي نه وي پرېولل سوي به وي.
۳. د احرام تر نيت وروسته به دوه رکعت له مونځ کوي.
۴. تلبیه به ډېره وايي.
۵. څوک چي د مکې اوسېدونکي نه وي طواف قدوم به کوي.
۶. کله چي په مکه کي وي طوافونه دي ډېر کوي.
۷. د طواف تر پیلېدو مخکي دي د دوپټې راسته څنډه تر راسته اړخ لاندې واړوي تر څو راسته اوږه ښکاره سي.
۸. په لومړيو درو شوطو کي دي اوږې ښوروي گامونه دي لنډ اخلي.
۹. د صفا او مروا تر منځ دي د دوو شنو ميلانو تر منځ په ټولو اوو وارو کي په

منډه خغلي.

۱۰. د طواف د هر وار گرځېدو په پای کې دې حجر اسود مچوي یا دې لاس وروړي.

۱۱. د اختر شپې دې په منی کې تېرې کړي.

۱۲. د افراد حج له پاره دې هدیه (ژوندی حیوان) د ځان سره بوږي.

هغه څه چې په حج کې منع دي

لاندې کارونه د محرم له پاره روانه دي ډډه دي ځنې وکړي، تر څو حج په بشپړه توګه ادا سي:

۱. جماع (جنسي مقاربت) او هغه څه چې سړی جماع ته هڅوي.

۲. ناروا کړنه.

۳. بنکنځل او جنجال کول.

۴. خوشبویی کارول.

۵. د نوکانو پرې کول.

۶. د نارینه وو له پاره ګندېلي جامې لکه قميص، پرتوګ، چپنه او موزه اغوستل.

۷. سراو مخ پټول.

۸. د بنځي له پاره مخ او لاسونه پټول.

۹. د سر، بېړي، تخرګونو، زیرناف (تر نامه لاندې) ورېښتان لیري کول.

۱۰. د بدن او ورېښتانو غوړول.

۱۱. د حرم د درختو او وانبو پرې کول.

۱۲. د محکمې وحشي حیوان بنکارول فرق نه کوي که غوښي ئې خوړل کېږي که نه حکم یو دی.

د حجر اسود په مچولو دي طواف پای ته ورسوي. بيا دي دوه رکعت له مونځ وکړي.

دغه طواف د طواف قدوم په نوم يادېږي، دغه طواف سنت دی. بيا دي صفاته ولاړسي، د صفا غره ته دي پورته سي. کعبې ته دي مخامخ سي الله اکبر او لا اله دي ووايي، پر رسول ﷺ دي درود ووايي.

دعاوي دي وکړي، بيا دي راکنسته سي، د مروا پر لور دي روان سي، مروا ته دي پورته سي، هغه کار چي په صفا کي ئې کړی وو دلته دې هم وکړي، يو شوط (دور) پوره سو. بيا دي صفاته ولاړسي بيرته دي مروا ته ولاړسي، په دې ډول دي اووه نوبته پوره کړي. په هروار کي دي د دوو شنو ميلانو ترمنځ تلوار کوي.

کله چي د لوی اختر د مياشتي اتمه ورځ سي د سهار لمونځ دي په مکه کي وکړي بيا دي منی ته ولاړسي هلته دي شپه تېره کړي، کله چي په نهمه ورځ لمر راپورته سي له منی څخه دي عرفات ته ولاړسي، هلته دي پاته سي الله اکبر او لا اله الا الله دي ووايي. پر رسول ﷺ دي درودونه ووايي، دعاوي دي وکړي. تر زوال وروسته دي پاچا (يا د پاچا نايب) خلکو ته د ماپښين په وخت کي د ماپښين او مازيگر لمونځونه په جماعت ورکړي، يو اذان دوه اقامت دي وکړي، تر لمر لوېدو پوري دي په عرفات کي پاته سي بيا دي د مکې پر لاره روان سي، د اختر شپه دي په مزدلفه کي تېره کړي، پاچا (يا د پاچا نايب) دي د ماښام او ماڅستن لمونځونه په يوه آذان، يوه اقامت د ماڅستن په وخت کي ادا کړي.

کله چي سپېدې راپورته سي د لوی اختر سهار سي، پاچا دي د سهار لمونځ په تاريخی کي ادا کړي. بيا دي پاچا (يا نايب) د خلکو سره يو ځای ودرېږي دعاوي دي وکړي بيا دي تر لمر راختلو مخکي د مزدلفې څخه ولاړسي، کله چي وروستي څلي (لوی شيطان) ته ورسېږي په اوو کوچنيو ډبرو دې وولي د لومړي ويشتلو

سره دي تلبیه پرېږدي.

بيا دي پسه حلال کړي بيا دي سرو خړی، يا دي ورېښتان لنډ کړي، بيا دي د
اختړ په درو ورځو کي يو وار مکې ته ولاړ سي طواف زیارت دي وکړي، بیرته دي
مټی ته راوگرځي په منی کي دي واوسېږي، کله چي د اختړ دوهمه ورځ سوه لمر تر
سرو اوښتی، درې سره څلي (درې شیطانان) دي وولي.

لومړی دي هغه څلی وولي چي خیف مسجد ته نژدې دی په اوو کوچنیو ډبرو
دې وولي، د هر وار ویشتلو سره دي الله اکبر ووايي، بيا دي ودرېږي دعا دي
وکړي.

بيا دي منځنی څلی وولي هلته دي ودرېږي.

وروسته دي وروستی څلی وولي هلته دي نه درېږي.

کله چي د اختړ دریمه سوه، لمر له سره واوښتی، بيا دي درې سره څلي د تېر په
څېر وولي. د شیطانانو د ویشتلو پر مهال دي په مټی کي اوسېږي، بيا دي مکې ته
ولاړ سي يو گړی دي په المحصب کي پاته سي، بيا دي مکې ته داخل سي.

پر کعبه دي اووه واره راوگرځي اوږې دي نه ښوروي. وروسته دي صفا او
مروا ته نه ځي دا طواف د طواف وداع يا طواف صدر په نوم یادېږي، تر طواف
وروسته دي دوه رکعت له مونځ وکړي، بيا دي زمزم ته ورسې د زمزم اوبه دي په
ولاري وچېښي.

بيا دي ملتزم ته ورسې الله ﷻ ته دي عاجزي وکړي، بېلابېلي دعاوي دي
وکړي.

کله چي د کور اراده وکړي بايد په لنډو سترگو د ژړا په حالت کي له مکې
ووزي د کعبې پر جلاوالي دي ورته افسوس ودرېږي.

قران حج

قران په لغت کي د دوو شيانو يو ځای کولو ته ويل کېږي. په شريعت کي قران دا دی چي سړی له ميات څخه د حج او عمرې دواړو نيت وکړي، زموږ پر مسلک قران حج تر تمتع حج فضيلت لري. تمتع حج تر افراد حج فضيلت لري.

د قران حج کوونکي به داسي دعا کوي: اللَّهُمَّ إِنِّي أُرِيدُ الْعُمْرَةَ وَالْحَجَّ فَيَسِّرْهُمَا لِي وَتَقَبَّلْهُمَا مِنِّي.

ای الله! زه د عمرې او حج اراده لرم، دواړه راته اسانه کړه، دواړه راڅخه قبول کړه، بیا دي تلبيه ووايي.

کله چي مکې د قران حج کوونکی ورسې لومړی دي د عمرې طواف وکړي، په درو لومړيو شوطو (گرځېدو) کي دي اوږې وښوروي، بیا دي دوه رکعتي نفل د طواف وکړي، د صفا او مروا تر منځ به سفی کوي، د شنو میلانو تر منځ به په ډېر تلوار حرکت کوي، اووه نوبته به پوره کوي، دا د عمرې افعال سوه، وروسته دي د حج په کارونو پیل وکړي، د حج له پاره دي د قدوم طواف وکړي. بیا دي په هغه ډول د حج اعمال ترسره کړي چي مخکي ئې تفصیل تېر سو.

کله چي د اختر په ورځ لوی شیطان وولي، د پسه ذبح باندي واجب ده. که د ذبح له پاره ئې حیوان پیدا نه کړ تر اختر مخکي دي درې روژې ونیسي، کله چي د حج له مناسکو څخه فارغه سي اووه روژې دي نوري ونیسي.

دی اختیار لري که پاته روژې په مکه کي نیسي که په خپل کور کي.

تمتع حج

تمتع حج دا دئ چي سړي يوازي د عمرې نيت وکړي. د احرام تر دوه رکعتہ لمانځه وروسته دي داسي ووايي: اللَّهُمَّ إِنِّي أُرِيدُ الْعُمْرَةَ فَيَسِّرْهُمَا لِي وَتَقَبَّلْهُمَا مِنِّي.

اې الله! زه د عمرې اراده لرم، راته اسانه ئې کړه، راڅخه قبوله ئې کړه. بيا دي تلبیه ووايي، کله چي مکې ته ولاړ سي د عمرې له پاره دي طواف وکړي، د طواف په لومړيو کي دي تلبیه پرېږدي په درو لومړيو شوطو کي دي اوږې بنوروي بيا دي د طواف دوه رکعتہ لمونځ وکړي.

بيا دي د صفا او مروا تر منځ اووه شوطه سعي وکړي بيا دي سر وڅړي يا دي ورېښتان لنډ کړي، په دې ډول له احرامه ووتی.

دا هغه مهال که ئې له ځانه سره هډيه بېولې نه وه، که ئې هډيه بېولې وه بيا نه وزي.

کله چي د مياشتني اتمه ورځ سي له حرم څخه دي د حج له پاره احرام وتړي بيا دي د حج اعمال تر سره کړي، کله چي د اختر په لومړۍ ورځ وروستی ځلی (لوی شيطان) وولي د پسه يا اوبني حلالول باندي لازمېږي. که ئې وس ونه لري درې ورځي تر اختر مخکي اووه ورځي وروسته به روژه نيسي.

که ئې درې ورځي روژه نيولې نه وه، د لوی اختر ورځ راوړسېده، هرومرو به پسه يا اوبن حلالوي. روژه کفايت نه کوي.

عمره

په ژوند کي یو وار عمره موکد سنت ده، دا هغه مهال که هغه شرطونه موجود وي چي د حج له پاره ضروري دي، عمره په ټول کال کي کېدلای سي. خو د عرفات په ورځ، د لوی اختر په ورځ، د تشریق په ورځو کي د عمرې له پاره احرام تړل مکروه دي.

په عمره کي څلور افعال سته:

۱. احرام

۲. طواف

۳. د صفا او مرواتګ ترمنځ تګ کول.

۴. سر خړیل یا کوچنی کول.

که څوک د عمرې اراده ولري، د حرم له مخکي څخه دي حلالې مخکي ته ولاړ سي، دا هغه مهال که عمره کوونکی د مکې اوسېدونکی وي یا اوس په مکه کي اوسېږي: څوک چي له مکې څخه دباندې ليري اوسېږي د عمرې له پاره دي له میقات څخه احرام تړي.

بیا دي د عمرې له پاره طواف او د صفا او مرواتګ راتګ وکړي، بیا دي د سر ورېښتان و خړیي یا دې کوچني کړي، ځان دي له احرامه خلاص کړي.

جنایتونه او سزاوي

جنایت هغه کړنه ده چي کول ئې منع وي.

جنایت دوه ډوله دي:

لومړی: د حرم په هکله جنایت.

دوهم: د احرام په هکله جنایت.

د حرم په هکله جنایت دا دی چي:

د حرم بنکار ووزني، یا ئې د وژلو اشاره وکړي، یا ئې نورو ته وښيي. یا د حرم درختي ته لاس واچوي (بناخونه ئې پرې کړي) یا ئې وابنه پرې کړي.
دا جنایت دي محرم او غیر محرم دواړه ځني منع دي. که هر چا دغه جنایت تر سره کړ سزا باندي سته.

که یو چا د حرم د مخکي وحشي حیوان بنکار کړ حلال ئې کړ، خوړل ئې روانه دي، مردار لابن گنل کېږي، فرق نه کوي که محرم ذبح کړی وي که غیر محرم.
که حلال سړی (غیر محرم) د حرم حیوان بنکار کړ، قیمت باندي لازمېږي، مسکینانو ته به ئې ورکوي. د قیمت پر ځای روژه کفایت نه کوي. که سړي د حرم وابنه یا درختي پرې کړې قیمت باندي لازمېږي، محرم او غیر محرم یو حکم لري.
که د حرم وابنه د خېمې د درولو له پاره یا د اور لگولو د ځای کیندلو له پاره پرې کړي پروانه لري ځکه له دې ډول تعرض څخه ډډه کول امکان نه لري.
د احرام په هکله جنایت دا دی چي: محرم د خپل احرام پر مهال هغه کار تر سره کړي چي په حج کي منع دی، یا واجب کار پرېږدي.

د احرام په هکله جنایت شپږ ډوله دي:

لومړی: هغه جنایت دی چي په کولو سره ئې حج فاسدېږي، د پسه حلالول کفایت نه کوي، روژه کفایت نه کوي، صدقه کفایت نه کوي، دا جنایت تر عرفات مخکي جماع کول دي، که سړي تر عرفات مخکي جماع وکړي حج فاسدېږي.
پسه به ذبح کوي په راتلونکي کال کي به دوهم وار حج کوي.

دوهم هغه جنایت دی چي په کولو سره ئې د اوبن ذبح کول لازمېږي:

دا ډول جنایتونه دوه دي:

لومړی: که سړی تر عرفات وروسته تر سر خریلو مخکې جماع وکړي او بڼه به حلالوي که نه غوا به حلالوي.

دوهم: که طواف زیارت په جنابت وکړي همداسې ده.

دریم: هغه جنایت دی چې په کولو سره ئې د پسه یا اوښي ذبح کول لازميږي، دغه ډول جنایتونه لاندې ډولونه لري:

لومړی: داسې کړنه چې سړی جماع ته هڅوي، لکه په شهوت مچول، لاس وروړل. دوهم: بې له عذره گندېلي جامې اغوستل. بنځه به هغه جامې اغوندي چې خوښي ئې وي خو خپل مخ به په داسې ډول نه پټوي چې حجاب باندې موبستلی وي. دریم: کله چې د بیري او سرور پښتان ليري کړل سي عذر موجود نه وي.

خلورم: کله چې محرم بشپړه ورځ خپل مخ پټ کړي.

پنځم: کله چې محرم په لوی بدني غړو کې یو غړی په پوره توګه خوشبویه کړي، عذر موجود نه وي. د ساري په توګه ورون، پونډی، مړوند، مخ او سر خوشبویه کړي، که یوه بشپړه ورځ خوشبویه کالي واغوندي همداسې ده.

شپږم: کله چې دیوه لاس یا پښې نوکان پرې کړي.

اووم: کله چې طواف الصدر پرېږدي.

خلورم: هغه جنایت دی چې په کولو سره ئې صدقه لازميږي، کمه اندازه ئې نیمه پیمانې غنم یا ئې قیمت دی، دا جنایت لاندې ډولونه لري:

لومړی: کله چې محرم د سر تريوې څلورمې کم سر، یا بیرې وخری.

دوهم: کله چې یو یا دوه نوکان پرې کړي د هر نوک په عوض کې نیمه پیمانې

غنم لازميږي.

دریم: کله چې تريوه اندام کم خوشبویه کړي.

خلورم: کله چې تريوې ورځې کم گندېلي یا خوشبویه کالي واغوندي.

پنځم: کله چي تريوې ورځي کم سر او مخ پټ کړي، که بې اودسه طواف صدر وکړي همداسي ده.

اووم: کله چي په درو شيطانانو (خلو) کي يو تر اووه واره يوه ډبره کم وويشتل سي. پنځم ډول جنايت هغه دی چي په کولو سره ئې تر نيمي پيمانې کمه صدقه لازمېږي.

دا ډول جنايت دا دی چي شپږه يا ملخ ووژني يوه کمه اندازه صدقه به ادا کوي. که دوه دوه، يا درې درې ووژني يو موټ غنم دي په صدقه کي ورکړي. که تر دې زيات ووژني نيمه پيمانه غنم به صدقه کوي.

شپږم ډول جنايت هغه دی چي په کولو سره ئې قيمت لازمېږي، دا ډول جنايت د مخکي (وچي) وحشي حيوان وژل دي، که محرم د وچي حيوان (چي دريابي نه وي) بنکار کړي يا ئې ذبح کړي يا د بنکار کولو اشاره وکړي يا ئې بل چاته حای وښيي قيمت باندي لازمېږي، فرق نه کوي که د بنکار سوي حيوان غوښي خوړل کېدلې که نه حکم يو دی.

بنکار سوي حيوان ته به دوه عادلان قيمت ږدي. که د بنکار سوي حيوان قيمت د هديې قيمت ته ورسېدی محرم اختيار لري يا دي هديه رانيسي په حرم کي دې حلاله کړي يا دي خواړه رانيسي پر مسکينانو دې ووېشي، هر مسکين ته دي نيمه پيمانه ورکړي.

يا دي د هري نيمي پيمانې په عوض کي يوه روژه ونيسي. که ئې قيمت د هديې قيمت ته نه رسېدی، محرم اختيار لري يا دي خواړه رانيسي پر بې وزلو دې ووېشي، يا دي د هري نيمي پيمانې په عوض کي يوه روژه ونيسي. په ضرري خزندو لکه غالبوزي، لږمانو او نورو کي شی نسته، د مار، مورک، حمله کوونکي سپي په وژلو کي شی نسته.

هديه

هديه هغه حيوان دى چي حاجي ئې حرم ته بوزي، هديه به هر و مرو پسه، غويى، يا اوبن وي. پسه د يوه كس له پاره كفائيت كوي.

اوبن او غويى د اوو كسانو له پاره كفائيت كوي، په دې شرط چي د يوه برخه به تريوې اوومي كمه نه وي.

هديه به هم د اختري غوندي له عيبونو څخه سالمه وي. بزې به هر و مرو يو كلني وي، پسه به هر و مرو د شپږو مياشتو وي، خو غوبن به وي. غويى به هر و مرو دوه كلونه بشپړ كړي وي.

اوبن به هر و مرو پنځه كلونه بشپړ كړي وي، نفلي، د قران او تمتع هديه د لوى شيطان تر وېشتلو وروسته ذبح كېږي د اختر درې ورځي ئې وخت دى. پاته هديې ټاكلى وخت نه لري. هره هديه په حرم كي ذبح كېږي.

سنت دى چي هديې د اختر په ورځو كي په منى كي ذبح كړل سي. د هديې څښتن ته روا ده چي د هديې غوبني و خوري دا هغه مهال كه نفلي، يا د قران او تمتع له پاره وو. بډاى (شتمن) سړى ئې هم خورلاى سي.

كه نفلي هديه په لار كي هلاكه سي د هديې څښتن دې غوبني نه خوري، بل شتمن دې هم نه خوري. بلكي د غسي حلال سوى دې پرېږدي، غاړه گى. (د غاړي تناو) دې په وينو وړولې.

د نذري هديې خوراك د هديې څښتن او بل بډاى ته روا نه دى ځكه نذر صدقه ده، د مسكينانو حق دى، د جناياتو هديه د مالک او بل بډاى له پاره روا نه دي، چي وئې خوري.

ځكه دا هديه د حج د يوه كمې د پوره كولو له پاره ده.

درسول ﷺ د قبر لیدو ته ورتلل

رسول ﷺ ویلي دي: من زار قبري وجبت له شفاعتي. رواه طبراني.

څوک چې زما د قبر لیدو ته راسي دهغه له پاره زما شفاعت واجب دی.

رسول ﷺ ویلي دي: من حج البيت ولم یزرني فقد جفاني.

څوک چې د کعبې حج وکړي زما زیارت ته رانه سي زما سره ئې جفا وکړه.

په مستحباتو کې د رسول ﷺ زیارت تر ټولو ډېر فضیلت لري. الله ﷻ چې

چاته د حج توفیق ورکړي مدينې منورې ته دي ولاړ سي، د رسول ﷺ زیارت دي وکړي.

کله چې د مدينې منورې نیت وکړي پر رسول ﷺ دي درودونه ډېر وایي کله

چې مدينې منورې ته نژدې سي غسل دي وکړي ځان دي خوشبويه کړي، ښه کالي

دي واغوندي، ترڅو د رسول ﷺ درنښت وسي.

لومړی دي په ډېرې آرامۍ او احترام نبوي مسجد ته ورسې، د مسجد په

احترام دي دوه رکعت له مونځ ادا کړي. دعاوي دي وکړي، بیا دي قبر ته ورسې. د

قبر په مخکې دي په ډېرې عاجزۍ او کامل ادب کښېني سلام دي ووايي، درود

دي ووايي، بیا دي هغه سلامونه ورسوي چې نورو کسانو ده له پاره لېږلي وي،

بیا دي نبوي مسجد ته ولاړ سي، دومره له مونځ دي وکړي چې دی ئې غواړي، د

ځان، مور او پلار، او نورو مسلمانانو او هغو کسانو له پاره دي دعاوي وکړي چې

له ده څخه ئې غوښتنه کړې وي.

هله په مدينه کې دي خوشې وکړي، د شپې له خوا دي ډېر عبادتونه وکړي،

د رسول ﷺ زیارت ته دي ډېر ورځي، تسبیحات او لاله الا الله محمد رسول الله،

استغفار دي ډېروايي.

ښه دا ده چي جنت البقيع ته ورسې تر څو د اصحابو، تابعينو او صالحانو قبرونه وگوري.

ښه دا ده چي تر څو په مدينه منوره کي وي لمونځ دي په نبوي مسجد کي کوي، کله چي وطن ته راگرځي ښه ده چي له نبوي مسجد څخه په دوه رکعتو لمونځ سره رخصت واخلي.

د رسول ﷺ قبر ته دي ورسې سلام و صلوات دي ووايي، بيا دي د ژړا په حالت کي روان سي له رسول ﷺ څخه پر جلا کېدو دي افسوز کوي.

د اختري کولو کتاب

الله ﷻ ويلي دي: [فصل لربك وانحر] د خپل رب لپاره لمونځ وکړه، ذبح وکړه.
رسول ﷺ ويلي دي: قَالَ « مَا عَمِلَ آدَمِيُّ مِنْ عَمَلٍ يَوْمَ النَّحْرِ أَحَبَّ إِلَى اللَّهِ مِنْ إِهْرَاقِ الدَّمِ إِنَّهَا لَتَأْتِي يَوْمَ الْقِيَامَةِ بِقُرُونِهَا وَأَشْعَارِهَا وَأَظْلَافِهَا وَإِنَّ الدَّمَ لَيَقَعُ مِنَ اللَّهِ بِمَكَانٍ قَبْلَ أَنْ يَقَعَ مِنَ الْأَرْضِ فَطَبِّئُوا بِهَا نَفْسًا ». رواه ترمذي.

د لوی اختريه ورځ داسي کار نسته چي د الله ﷻ دي تر اختري کولو ډېر خوښ وي.

د قيامت په ورځ به اختري د خپلو ښکرو، ورېښتانو او ښونگرو سره راسي وينه ئې تر مخکي مخکي خپل ځای ته رسېږي نفس خوشبويه کوي.

رسول ﷺ ويلي دي: قَالَ « مَنْ كَانَ لَهُ سَعَةٌ وَلَمْ يُضَحَّ فَلَا يَقْرَبَنَّ مُصَلَّاتَنَا ». رواه ابن ماجه

څوک چي وس ولري اختري ونه کړي زموږ عيدگاه ته دي نه راځي.

اضحیه د همزي په پېښ او زېر دواړو ويل کېږي، ياء په تخفيف او تشديد دواړو ويل کېږي. هغه حيوان ته ويل کېږي چي د لوی اختريه ورځ قرباني سي. په شريعت کي اضحیه هغه حيوان دی چي په مخصوص وخت کي د عبادت په نيت

حلال کرل سي.

د امام اعظم رحمۃ اللہ علیہ پر مسلک اضحیه (اختری) واجب دی فتوا دده پر مسلک ده.
امام ابو یوسف رحمۃ اللہ علیہ او امام محمد رحمۃ اللہ علیہ ئي موکد سنت گڼي.

اختری پر چا واجب دی؟

اختری پر هر هغه چا واجب دی چي لاندي شرطونه پکښې موجود وي:

۱. مسلمان به وي، پر کافر اختری نسته.
 ۲. ازاد به وي، پر مربي اختری نسته.
 ۳. مقیم به وي، پر مسافر اختری نسته.
 ۴. شتمن به وي (سرمایه به لري) پر بې وزلي (مسکین) اختری نسته.
- دا شرطونه دي چي پر نصاب به کال تهر سوی وي.
- بلکي کوم څوک چي مسلمان وي د لوی اختر په ورځ د نصاب مالک وي
نصاب تراصلي اړتیا ووزیات وي اختری باندي واجب دی.

د اختری کولو وخت

د لوی اختر د میاشتي د لسمي ورځي له سپېدو څخه د اختری وخت پیلېږي بیا
د دوولسمي ورځي تر لمر لوېدو پوري دوام کوي.

دومره ده چي د ښارونو او لویو کلیو اوسېدونکي به د اختر تر لمانځه مخکي
اختری نه حلالوي. د کوچنیو کلیو اوسېدونکي چي په کلي کي ئي د اختر لمونځ نه
کېږي کولای سي چي تر سپېدو وروسته دستي اختری ذبح کړي. ښه دا ده چي
اختری د لوی اختر په لومړۍ ورځ ذبح سي بیا دوهمه وروسته دریمه ورځ فضیلت

لري.

ښه داده چي اختري په خپل لاس ذبح کړل سي.
 که څوک حيوان په سمه توگه نه سي ذبح کولای بيا دي له بل کس څخه مرسته
 وغواړي، خو مالک دي د ذبح پر مهال هلته حاضر اوسي.
 ښه داده چي اختري د ورځي له خوا ذبح کړي. که ئې د شپې ذبح کړي روا ده
 خو مکروه ده.
 که د يوه سبب په وجه د اختر لمونځ بلي ورځي ته پرېښوول سو تر زوال وروسته
 د اختر ذبح روا ده.
 که په يوه ښار کي د اختر لمونځ څو ځايه کېدی روا ده چي اختري تر لومړي
 لمانځه وروسته ذبح کړل سي.

هغه حيوان چي د اختري له پاره کفايت کوي او هغه چي کفايت نه کوي

د اختر له پاره يوازي اوبښ، غويی، گامېښه، پسه او بوزه کفايت کوي، وحشي
 حيوان کفايت نه کوي.
 مېړه د يوه، اوبښه او غوا د اوو کسانو له پاره کفايت کوي.
 که په اوو کسانو کي د يوه شريک برخه تريوې اوومي ۷/۱ کمه وي د ټولو له
 پاره کفايت نه کوي.
 غوا، اوبښه، گامېښه د اوو کسانو له پاره کفايت کوي، خو ټوله به د قربانی
 (اختري) نيت لري. که د يوه د غوښو نيت وي د ټولو اختري روا نه دی.
 پر بوزې به يو کال تېر سوی وي په دوهم کال کي به داخله سوې بيا د اختري په

نیت ذبح کهدلای سي.

خوپسه به تر شپرو میاشتا او و بنتی وي، دومره به چاغ وي چي دیوه کلن سره برابر وي.

د غوایی او گامپنسي به دوه کلونه پوره وي، په دریم کي به داخل وي د اوبس به پنځه کلونه پوره وي، په شپږم کال کي به داخل وي.

بنه داده چي کوم حیوان چي اختری کېږي باید چاغ او له عیبونو څخه روغ وي. که هغه حیوان اختری کړل سي چي پیدایشي بنکرونه ونه لري روا دی.

که ئې د بنکرو یوه برخه پرې سوې وي هم روا دی. که دومره په بېخ کي پرې سوي وي چي مغزو ته رسېدلي وي بیا روانه دی.

که خصي (چي خایې ئې کښل سوي وي) اختری کړل سي روا دی، بلکي فضیلت لري ځکه غوښي ئې خوږې وي. که حیوان دومره لېونی وي چي څر کولای سي په اختري کي روا دی، که ئې څر کولای نه سو روانه دی.

هغه حیوان په اختري کي روانه دی چي دواړي سترگي ئې لید (دید) نه کوي. که ئې یوه سترگه ږنده وي هم روانه دی. چي پښې ئې کېږي وي د ذبح ځای ته تللای نه سي هم روانه دی.

که د حیوان درې پښې سمې وي یوه پښه ئې کېږه وي پر مخکته ئې لگوي په اختري کي روا دی.

که حیوان دومره ډنگروي چي په هلوکي کي ئې مغز پاته نه وي روانه دی. که ئې غوږونه یا لکۍ پرې وي روانه دی. که ئې د غوږو او لکۍ ډېره برخه پرې وي روانه دی. که ئې د غوږ یا لکۍ دوې دریمي پاته وي یوه دریمه ئې پرې وي روا دی.

که ئې غاښونه مات وي روانه دی.

که ډېری غاښونه ئې پاته وي روا دی.
 که پیدایشی غوږونه ونه لري روانه دی.
 که ئې د تیو سرونه پرې وي روانه دی.

د اختري غوښې او پوستونه چاته ورکول کېږي؟



روا ده چې اختري کوونکی د خپل اختري غوښې وخورې، روا ده چې نورو مسکینانو او شتمنو ته ئې ورکړي.

ښه دا ده چې غوښې درې برخې کړل سي. یوه دریمه دې ووېشي، یوه دریمه دې د خپلې کورنۍ له پاره راوگرځوي. یوه دریمه دې خپلوانو او اندیوالانو ته ورکړي. که ټوله غوښې ووېشي ډېر فضیلت لري.

که ټوله غوښې د ځان له پاره راوگرځوي هم پروا نه لري، که اختري نذر سوی وي ټوله غوښې به ووېشي خوراک ورته روانه دی.

سړي ته روا ده چې د خپل اختري پوست د خپل کار له پاره وکاروي بل شتمن ته ئې هم ورکولای سي.

که ئې خرڅ کړي هرومرو به ئې ثمن خیراتوي. قصاب ته د اختري له غوښو څخه أجوره (مزدوري) نه ورکول کېږي، پوست هم نه ورکول کېږي.



صداقت خیر ندویہ ٹولنہ - کندهار